

सारनाय, बारानकी



					PAGE.
PRAPANCHAS	ARA.				1-304
PATALA	1.	•••			1
29	2.	•••		•••	16
99	3.	•••		•••	26
37	4.	•••		•••	37
22	5.	•••		•••	49
>>	6.	•••		•••	63
>>	7.	•••		•••	84
>>	8.	•••	•	•••	107
,,	9.	•••			127
"	10.	•••			143
"	11.	•••		•••	159
"	12.	•••		•••	174
"	13.	***		•••	195
"	14.				215
• ***	15.	•••		•••	232
,,	16.	•••		•••	246
27	17.	• • •		•••	264
"	18.	•••	•	•••	276
-44	19.	•••			292



		प्र ष्टम्
प्रपश्चसारः	****	ξ — \$0 8.
मयमः पटलः	***	8
द्वितीयः पटलः	****	१६
वृतीयः पटलः	•••	२६
चतुर्थः पटलः	•••	30,
पश्चमः पटलः	•••	86
षष्ठः पटलः	•••	ξ3 .
सप्तमः पटलः	•••	68
अष्टमः पटलः		900.
नवमः पटलः	* * *	१२७.
द्शमः पटलः		१४३
एकाद्शः पटलः		१५९
द्वाद्याः पटलः	•••	१७ 8
त्रयोद्भः पटलः	****	१९५
चतुर्दभः पटलः	• • •	२१५.


(२)

पश्चदन्नः पटलः			२३२
षोद्याः पटलः			२४६
सप्तद्भः पटलः	•••		२६४
अष्टाद्यः पटलः	•••		२७६
पकोनविद्याः पटलः		¥	२९३











॥ श्रीः ॥

॥ प्रपञ्चसार्विषयविवेकः ॥

 तन्त्रावतारक्रमम्, प्रकृतिन्याप्तिम्, लवादिका-लम्, भुवन दृष्टिम्, भूतमण्डलम्, भूतोद-यम्, इन्द्रियाणि, तत्त्वानि, गुणत्रयन्या-प्तिम्, शन्दब्रह्मोत्पत्तिम्, चतुर्विधपाणिस-ष्टिम्, शरीरोत्पत्तिम्, नाडीचक्रम्, पा-णोदयम्, चैतन्यागतिभेदान्तःकरणचतु-ष्टयं चेत्येवमाद्यानुपदिशति प्रथमपटलेन ...

9 --- 9 4

२. गर्भवृद्धिम्, गर्भरक्षाम्, गर्भोत्पत्तिविधानम्, दशासन्, सप्त धात्न्, षड्ट्मीन्, षट् को-शान्, क्षेत्रश्च्याप्तिम्, भृतेन्द्रियात्मताम्, प्रहर्णाम्, मूलाधारम्, षड्रसान्, वर्णोत्प-त्तिम्, कुण्डलिनीम्, प्रणवम्, भुवनेश्वरी-व्याप्तिं चेत्येवमाद्यानुपदिश्चिति द्वितीयपटलेन

9 6 --- 74

३. अक्षराणामग्रीषोमाद्यात्मकताम्, अष्टात्रिंशत्क-लाः, तारपञ्चाशत्कलाः, केशवादिपञ्चाश-*P. 0 नमूर्तिभेंदान्, कीर्त्यादितच्छिक्तिभेदान्, श्री-कण्ठादीनेकपञ्चाशद्वर्णान्, पूर्णोदर्यादित-च्छिक्तिभेदान्, पञ्चाशदक्षरौषधानि, अक्ष-रोत्पत्तिम्, भूतालिपिचक्रम्, भूतलिपि चे-त्येवमाद्यानुपदिशति तृतीयपटलेन

₹६----

४. हृक्केखाम्, तद्याप्तिम्, अजपाम्, आत्मवि-द्याम्, ततः प्रणंतोत्पत्तिम्, मातृकाक्षराणां प्रहात्मकताम्, हृक्केखायाः सवितृत्वम्, त्रै-नाभिकं कालचक्रम्, मातृकावर्णेभ्यो राशि-सृष्टिम्, राशीनां वर्णजातिभेदान्, राशि-वेधम्, नक्षत्रवेधम्, मातृकाक्षरतो नक्षत्रो-त्पत्तिम्, नक्षत्रवेधम्, मतृकाक्षरतो नक्षत्रो-त्पत्तिम्, नक्षत्रवेवताम्, नक्षत्रयोनिम्, तद्धिदेवताः, सत करणानि चेत्येवमाद्यानु-पदिशति चतुर्थपटलेन

34---65

५. दीक्षाशब्दिनर्वचनम्, मन्त्रशब्दिनर्वचनम्, दीक्षाकालविधानम्, वास्तुपुरुषम्, तद्देहसं-स्थानां त्रिपञ्चाशद्देयतानां मण्डलम्, बिल-प्रदानम्, दीक्षामण्डपमानम्, पालिकावि शेषान्, अङ्करार्पणबीजानि, अङ्करार्पणम्, तत्सेकप्रकारम्, बलिदेवताः, बलिद्रव्याणि, बलिमन्त्रान्, चतुर्दिननिधयकुण्डविशेषा- न्, चतुरश्रकुण्डमानम्, मेखलायोन्योर्मानम्, एककुण्डिवधानम्, स्थण्डिलकरणम्, दीक्षामण्डलप्रकारान्, तत्कणिकादलाद्यवयवमानानि, मण्डलानामन्यथाकरणे देवतावाहनार्चने वैपरीत्ये च प्रस्वायम्, मण्डलिम्मणिवर्णद्रव्याणि चैवमाद्यानुपदिशति पञ्चमपटलेन

x9--63

६. ऋष्यादिनिर्वचनम्, षडङ्गनिर्वचनम्, कर-न्यासम्, पूजाद्रव्याणि, पीठक्ळितिम्, पीठ-राक्तीः, कलशस्थापनम्, गन्धाष्टकत्रैविध्यम्, तारोद्धवऋकपञ्चकम्, कलशेष्यच्याश्चर्यन्वितिदेवताः, प्राणप्रतिष्ठामन्त्रम्, उपचार-भेदान्, अर्ध्यद्रव्याणि, पाद्याचमनीयपुष्प-विशेषनिषिद्धपुष्पध्र्पद्रव्याणि, त्रेलोक्यमो-हनपूजाम्, भोगाङ्गपूजाम्, षडङ्गदेवता-ध्यानम्, लोकपालमन्त्रान्, तद्वर्णभेदान्, तदायुधानि, तद्वर्णभेदान्, होमप्रकारम्, ज्वलनमन्त्रम्, उपस्थानमन्त्रम्, सप्तजिह्वा-न्यासस्थानानि, सात्त्विकराजसतामसभेदा-न्, तासामेकविंशितिभेदान्, तासां मन्त्रान्, तदिनियोगम्, तद्वथानम्, तद्दवताः, अ- मेः षडक्रमन्त्रान्, अष्टमूर्तिन्यासस्थानानि, अष्ट मूर्तीः, तन्मन्त्रान्, परिस्तरणम्, अन्यावाहनमन्त्रम्, अग्निध्यानम्, पुरस्तान्त्रम्, गाणापत्यम्, दर्शावधहोमम्, उद्देश्यमन्त्रहोमसंख्याम्, महाव्याह्वातिमन्त्रान्, ब्रह्मापणमन्त्रम्, नक्षत्रादिबलिमन्त्रान्, ब्रह्मापणमन्त्रम्, नक्षत्रादिबलिमन्त्रान्, बलिखानानि, अष्टाक्तपञ्चाक्रपणामम्, होतृदक्षिणाम्, अभिषेकम्, तजलाप्तरणदिग्बलिम्, मन्त्रोपदेशकमम्, मन्त्रस्वीकरणप्रकारम्, अभिषेकपलं चैवमाद्यानुपदिशति षष्ठपटलेन

६३---८३

भातृकाविद्याम्, भारतीध्यानम्, मातृकान्या-सम्, वर्णाञ्जम्, ब्राह्मथाद्यष्टशक्तीः, कवि-तासिद्धिप्रयोगम्, कवितासिद्धिपृतम्, अ-भिषेकपल्लम्, आरोग्यप्रयोगम्, तारकला-न्यासपल्लम्, मन्त्रोद्धारणसंकेतम्, अर्धनारी-श्वरध्यानम्, मातृकान्यासचातुर्विध्यम्, प्रप-श्वयागम्, तदङ्गमन्त्रवासनातदर्थनिर्वचनम्, मातृकादश्विधन्यासम्, सर्वसिद्धिकराष्टद्रव्य-होमम्, तद्रहस्यम्, अन्ययाभजनप्रत्यायम्, तच्छान्तिम्, अपस्माराभिचारादिशान्तिहो- मम्, ऐश्वर्यावातिहोमम्, त्रैलोक्यवश्यहो-मम्, नानाकाम्यहोमम्, पञ्चारादौषधभ-समप्रयोगम्, होतृदक्षिणासंख्यां चोपदिशति सप्तमपटलेन

801-83

८. प्राणाभिद्दोत्रविद्याम्, तत्र पञ्च कुण्डानि, नव रतानि, पञ्चाहुत्यक्षराणि, पञ्चभूतहोमम्, पञ्जप्राणाहुतिमन्त्रान् , पूर्णाहुतिमनत्रम् , मा-तुकाक्षरमालाम् , त्रिपुराविद्याम् , तन्मन्त्र-योगान्, नवयोनिचक्रम्, त्रयोदश शक्तीः, गुरुपरम्पराम्, अष्टयोनिशक्तीः, ब्राह्मथा-चष्टमिथुनानि, वाग्भवसाधनम्, तस्सिद्धि-फलम्, कामराजसाधनम्, तेनाकर्षणम्, तातीयसाधनम्, राजिललोकवशीकरणहो-मम्, कविताकरहोमम्, राजवशीकरणमन्त्र-योग्म्, ऐश्वर्यप्राप्तिहोमम्, ज्वराद्यपद्रवा-पमृत्युशान्तिहोमम्, लक्षप्रदहोमद्रव्याणि, वैरूप्यज्वररोगदारिद्यादिशान्तिकरयोगम् , वारभवसिद्धियोगान्, सारस्वतदशाक्षरीम्, एकादशाक्षरीम् , अङ्गमन्त्रम् , अष्ट शक्तीः तत्स्तोत्रम्, चोपदिशत्यष्टमपटलेन

... 1 · U -- 9'PE

९. भुवनेश्वरीम् , तदङ्गम् , तद्योगम् , तद्यानम् ,

पाशाद्यायुधनिर्वचनम्, त्रिगुणितयन्त्रम्, ह क्षेत्रवादिपञ्चशक्तिन्यासम्, ब्रह्मादितिमूर्ति-न्यासम्, ब्रह्माण्याद्यष्टशक्तिन्यासम्, जयादि-नवशक्तिकलशस्थापनद्रव्यविकल्पान्, पञ्च-गव्यमानम्, तद्योजनमन्त्रान्, गायन्यादि-ध्यानम्, अभिषेकक्रमम्, मन्त्रवीर्थयोगम्, मन्त्रसिद्धिलक्षणम्, द्वादशौषधानि, तन्मा-नादीनि, अभिषेककालम्, तत्फलम्, षड्गुणितयन्त्रम्, तत्र साध्याक्षरविन्यासप्र-कारम्, तस्मिन्नचैनीया देवताः, पूजकस्य फलं चोपदिशति नवमपटलेन

120--182

- १०. द्वादशगुणितयन्त्रम्, षोडश शक्तीः, द्वातिं-शचतुःषष्टिशक्तीः, अभिषेकयोग्यान्, घटा-गंळयन्त्रम्, पाशाङ्कशाक्षरोद्वारम्, शक्त्य-ष्टाक्षरयुगळम्, शक्तिषोडशाक्षरम्, द्विजा-नां गुरूणां द्रव्यविशेषम्, अभिषेकफळम्, मधुरत्यम्, पूजाफळम्, यन्त्रलेखनद्वव्या-णि, तत्स्तोलं चोपदिशति दशमपटलेन ... १४३—१५४
- ११. एकाक्षरीम्, श्रीविद्याम्, तदङ्गानि, तद्या-नम्, नव शक्तीः, वासुदेवादिचतुर्व्यूहभे-दान्, दमकादिगजान्, अष्ट शक्तीः, अल-

क्मीनाशकरहोमम्, लक्ष्मीखरूपापरोक्षकर-होमम्, कमलवासिनीविद्याम्, महालक्ष्मी-विद्याम्, लक्ष्मीबाणाष्टकम्, श्रीसूक्तन्यास-क्रमम्, अष्ट शक्तीः, साधनाईपुष्पाणि, अनन्तैश्वर्यप्राप्तिहोमम्, द्वात्रिंशद्वालदेवताः, श्रीकरवतम्, श्रीकामवर्जनीयानि, श्रीकाम-कर्तव्यं चोपदिशत्येकादशपटलेन १५९---**१७३**

१२. त्रिपुटमन्त्रम्, तदङ्गानि, तद्ध्यानम्, मुवनवश्ययोगम्, धराहृदयमन्त्रमहासिद्धि-होमम्, षण्मासादिष्टपातिहोमम्, त्वरिता-विद्याम्, तन्नामनिर्वचनम्, वर्णाष्ट्रशक्तीः, नानाकाम्यहोमद्रव्याणि, एकविंशत्यधिक-शतकोष्ठरक्षायन्त्रम्, एकाशीतिकोष्ठनिमदः चक्रम्, कालीमन्त्रम्, यमराजमन्त्रम्, . भारणिकयाम् , चतुःषष्टिकोष्ठनिग्रहचकम् , यन्त्रलेखनविषद्रव्यम्, एकाशीतिकोष्ठैरनु-ग्रहचकम्, चतुःषष्टिकोष्ठैरनुग्रहचक्रम्, व-ष्प्रप्रस्तारिणीम्, नित्याम्, तद्भादशशकीः, नित्यक्लिनाम्, तदष्टशक्तीः, षोडशनित्या-भजनफलानि चोपदिशति द्वादशपटलेन १७४--१९४

९३. दुर्गामन्त्रम्, तन्नवशक्तीः, सिंहमन्त्रम्,

सिंह्यन्त्रम्, अष्ट शक्तीः, अभिषेकफलम्, वनदुर्गामन्त्रम्, अष्टभुजध्यानफलम्, अष्ट-निम्रहज्वरादिशान्तिम्, शक्त्यायुधान्, ध्यानम्, अपसारशान्तिम्, शकलहोमम्, सेनोचाटनम्, शरसाधनोच्चाटनभस्म, सेना-स्तम्भनमारणहोमम्, पुत्तस्रयोन्मादमारण-तच्छान्तिम्, मारणध्यानम्, उच्चाटनध्या-नम्, गजपीडाम्, तच्छान्तिम्, तदुचाट-नम्, गजाश्वदृद्धिकरहोमम्, पञ्चायुधपञ्च-गन्यप्रतिष्ठाम् , वशीकरणम् , पुत्तलिकावि-षानम् , ऋलिनीम् , तदष्टशक्तीः , ग्रहविषा-दिशान्तिम्, सेनोचाटनम्, बाणवेधम्, अरिमरणहोमम्, क्षुरिकादिसाधनविद्वेषक-रीषद्दोमम्, सेनास्तम्भनम्, सर्ववशीकरण-होमं चोपदिशति लयोदशपटलेन ' ... १९५---२१४

१४. चतुरक्षरसौरविद्यातदङ्गदेवीध्यानमन्त्रसाधन-विष्यर्ध्यविधानानि, पञ्चशक्तिनवशक्तिपीठ-मन्त्रावरणपूजासौरार्घ्यमन्त्रद्रव्यतत्फलानि , चतुरक्षरीयोगम् , अजपाविद्यातदङ्गतद्वया-नदीक्षाभिषेकान्, अजपायोगम्, विषहर-णाभिषेकम्, तक्षकादिविषहरणप्रयोजनति- लकतदञ्जतद्धयानतत्साधनानि, सावरणपूजाम्, नवग्रहपूजाम्, नवग्रहवर्णध्यानार्ध्यद्रव्याणि, ग्रहशान्त्यभिषेकौ, नवग्रहसमिद्धिशेषान्, ग्रहशान्तिहोमविधितत्फलानि, सौराष्ट्राक्षरतदञ्जानि, पञ्चार्कन्यासतद्वयानतत्साध्याप्त्रक्षां प्रकार्षक्षित्रक्षां प्रवादिशक्ति प्रवाद्यापत्स्यान्ति विनेशपूजाफलं चोपदिशति चतुर्दशपटलेन

... २१५---२३१

- १५. चन्द्रविद्यातदङ्गतद्धयानानि, अष्टशक्त्यावर-णश्रीकरहोमशाल्यादिलामहोममहासिद्धिहो-मान्, अग्निहोत्रतदङ्गतद्धयानानि, षड्द्रव्य-गुरुदक्षिणाद्रव्यहोमप्रकाराष्ट्रपुष्पहोमचतुर्थि-कशान्तिहोमान्, ग्रहज्वरहराभिषेकम्, आ-युष्मत्तासिद्धिजाठराग्निविद्धिविधीन्, श्री-करकमलहोमम्, चोपदिशति पञ्चदशपठलेन २३२—२४५
- १६. महागणपितमन्त्रतद्धयानतदङ्गमिथुनतद्धयानानि, षङ्गणेशशङ्खपद्मनिधितच्छक्त्यष्टहोमद्वयाणि, नवशक्यासनमन्त्रदीक्षाभिषेकान्, काथौषधनानाद्रव्यहोमान्, नानाफलाप्यभीष्टदतप्णानि, गजसिद्धिहोमम्, मेखलाख्यभ्यस्यस्यस्यम्, नवधाविभज्यहोमम्, गुरुदिक्षणाम्, भूम्येकाक्षरवैनायकैकाक्षरतदङ्ग-

तस्यानतत्साधनानि, पञ्चित्रेशेशाष्ट्रविश्लेशव-श्यहोमान्, कन्यावर्रासिद्धहोमम्, पुनश्च होमद्रव्यविशेषफलिवेशेषान्, इष्टदत्पणन-वनीतभक्षणवशीकरणविधानानि, क्षिप्रगण-पतिमन्त्रतदङ्गतद्ध्यानानि, चतुर्विश्लेशाख-ण्डनालिकेरहोमाष्टद्रव्यहोमान्, श्लीकरतर्प-णम्, इष्टापत्तितर्पणं चोपदिशति षांडश-पटलन


- १७. मन्मथमन्त्रतदङ्गतद्वयानानि, नव शक्तीः, पञ्चवाणमन्त्रम्, अष्ट शक्तीः, मदनमन्त्रतद्वायत्रीमालामन्त्रघडङ्गानि, षोडश शक्तीः, स्मरपरिचारिकाः, स्त्रीवश्यमन्मथयोगतद्वशीकरणयन्त्राणि, पतिसंवननमन्त्रम्,
 कन्यावरसिद्धिम्, सर्वलोकवश्यगोपालमन्त्रतदङ्गध्यानसाधनानि, प्रातःकालध्यानमध्याद्वध्यानसायकालध्यानानि, भोजनसिदिभिक्षासिद्धमन्त्रसिद्धिफलानि चोपदिशति सप्तदशपटलेन ... २६४—२७५
- १८. प्रणवतदङ्गध्यानसाधनानि, चतुर्व्यूहतच्छ-किचतुर्विधात्मदेवताशक्तिप्रयोगान्, षड्वि-धयोगप्रत्यूहान्, अष्टयोगाङ्गशोषणदहन-

[88]

हावनयोगाम्यासस्थानादिविधानानि, विष-हरणाक्षरयोगपरकायप्रवेशभूतवर्णशक्तिकाल-पञ्चकविधीन्, अष्टविधिसिद्धिस्चकावस्थाः, अणिमाद्यष्टिसिद्धीश्चोपदिशत्यष्टादशपटलेन २७६---२९१

१९. श्रीमदशक्षरमन्त्रदीक्षाविधिम् , नवशक्त्यष्टा-युधपञ्चावरणजपगुणविधीन् , गुरुपूजादक्षि-णाद्रव्यावरणवीरचतुष्ट्याक्षरवणीक्षरमूर्तीः , आयुधध्यानमन्त्रवर्णचतुःषष्टिकरणपूजावर-णाष्ट्रनागावरणानि , मत्स्याद्याविभीवम् , अक्षरमूर्तिपूजाफलानि, चोपदिशत्येकोनविं-शपटलेन ॥ ... २९२—३०४





॥ श्रीचक्रम् ॥



Sourishunker Gancrivala-

अकचटतपयाद्येः सप्तभिर्वर्णवर्गै-

विंरचितमुखबाहापादमध्याख्यहृत्का¹।

सकलजंगद्धीशा शाश्वता विश्वयोनि-

र्वितरतु परिशुद्धिं चेतसः शारदा वः ॥ १ ॥

अथाभवन्ब्रह्महरीश्वराख्याः

पुरा प्रधानात्प्रलयावसाने।

गुणप्रभिन्ना जगतोऽस्य सृष्टि-

स्थितिक्षयस्पष्टनिविष्टचेष्ठाः ॥ २ ॥

स्वनिष्पत्तिं च कृत्यं च ते विचिन्त्य समाबिद्न् । वक्तारमजमव्यक्तमरूपं मायिनं विभुम् ॥ ३॥

^{1. ...}हत्कुक्षिमध्या.

मुर्त्वाभासेन दुग्धान्धौ झषशङ्कसमाकुले। मरुत्संघट्टनोत्कीर्णछहरीकणशीतले ॥ ४॥ उद्यदादित्यकिरणप्रशान्तिशिशिरोदये । पूर्णचन्द्रकरामर्शप्रतिक्षुब्धजलाशये ॥ ५ ॥ अनन्तभोगे विमले फणायुतविराजिते। शयितं शार्क्षिणं शर्वशौरिपद्मभुवस्तदा ॥ ६ ॥ तुष्ट्वहृष्टमनसो विष्टरश्रवसं विभूम् । सृक्तिभिः स्तुतिभिः श्रीतः स्वमृतिं स व्यद्र्शयत् ॥ नीलोत्पलदलप्रख्यां नीलक्किन्त्रतमुर्धजाम्। अष्टमीचन्द्रविभ्राजहलाटामायतभ्रुवम् ॥ ८॥ रक्तारविन्दनयनामुत्रसीमरुणाधराम् । मन्दिस्मताथरमुखीं लसन्मकरकुण्डलाम् ॥ ९ ॥ कम्बुद्रीवां पृथुद्वयंसविसरद्भजमण्डलाम् । अनेकरत्नप्रत्युप्तवलयाङ्गदमुद्रिकाम् ॥ १०॥ हारतारावलीराजत्पृथूरोच्योममण्डलाम् । कौस्तुभोद्गासितोरस्कां श्रीवत्सद्युतिदीपिताम्।।

^{1. ...}विलसद्भुजमण्डलाम्.

लसदौदरिकाबन्धभास्वरां संभृतोदरीम् । गम्भीरनाभिं विपुलजघनां पीतावाससम् ॥ १२ ॥

ष्टुशुवृत्तोरुमापूर्णजानुमण्डलबन्धुराम् । वृत्तजङ्कां गृढगुरुफां प्रपदाजितकच्छपाम् ॥ १३ ॥

तनुदीर्घाङ्गुळीभास्वत्रखराजिविराजिताम् । चकस्वस्तिकशङ्काञ्जध्वजाङ्कितपदद्वयाम् ॥ १४ ॥

तां दृष्ट्वा तरलात्मानो विध्यधोक्ष्जशंकराः । अतिष्ठन्नितिकर्तव्यमृहास्तत्रात्रवीद्जः ॥ १५ ॥

स्वामिन्त्रसीद विश्वेश के वयं केन भाविताः। किंमूलाः किंकियाः सर्वमस्मभ्यं वक्तुमर्हसि॥

इति पृष्टः परं ज्योतिरुवाच प्रमिताक्षरम् । यूयमक्षरसंभूताः सृष्टिस्थित्यन्तहेतवः ॥ १७ ॥

तैरेव विकृतिं यातास्तेषु वो जायते छयः । इति तस्य वचः श्रुत्वा तमपृच्छत्सरोजभूः ॥ १८ ॥

अक्षरं नाम किं नाथ कुतो जातं किमात्मकम्। इति पृष्टो हरिस्तेन सरोजोदरयोनिना ॥ १९॥

मुलार्णमर्णविकृतीर्विकृतेर्विकृतीरपि¹। तत्त्रभिन्नानि मन्त्राणि प्रयोगांश्च पृथग्विधान् ॥ २०॥ वैदिकांस्तान्त्रिकांश्चेव सर्वानित्थमुवाच ह । त्रकृति: पुरुषश्चेति नित्यौ कालश्च सत्तम ॥ २१ ॥ अणोरणीयसी स्थूलात्स्थूला न्याप्तचराचरा²। आदित्येन्द्वादितेजोमद्यद्यत्तत्तनमयी विभुः ॥ २२ ॥ : न श्वेतरक्तपीतादिवर्णैर्निर्धार्य सोच्यते । न गुणेषु न भृतेषु विशेषेण व्यवस्थिता ॥ २३ ॥ अन्तरान्तर्बाहिश्चैव देहिनां देहपूरणी। स्वसंवेद्यस्वरूपा सा दृश्या देशिकदर्शितैः ॥ २४ ॥ ययाकाशस्त्रमो वापि लब्धा या नोपलभ्यते । पुंनपुंसकयोस्तुल्याप्यङ्गनासु विशिष्यते ॥ २५ ॥ प्रधानमिति यामाहुर्या शक्तिरिति कथ्यते । या युष्मानिप मां नित्यमवष्टभ्यातिवर्तते ॥ २६ ॥ साहं यूयं तथैवान्यद्यद्वेदां तत्तु सा स्मृता । प्रलये व्याप्यते तस्यां चराचरमिदं जगत् ॥ २७ ॥

^{1. ...}विकृतिविकृतिं विकृतेरिप ; 2. ...स्थूलव्याप्त...

सैवें स्वां वेत्ति परमा तस्या नान्योऽस्ति वेदिता। सा तु कालात्मना सम्यङ्गयैव ज्ञायते सदा॥ २८॥

खवादिप्रलयान्तोऽयं कालः प्रस्तूयते ह्यज । निलनीपत्रसंहत्यां सूक्ष्मसूच्यभिवेधने ॥॥ २९॥

दले दले तु यः कालः स कालो लववाचकः । लवैस्त्रुटिः स्यात्रिंशाद्भिः कलां तावन्नुटिं विदुः ॥ ३० ॥

काष्टा तावत्कला ज्ञेया तावत्काष्टो निमेषकः। सोऽङ्कुलिस्फोटतुल्यश्च मात्राष्टाभिस्तु तैः स्मृता॥

कालेन यावता स्वीयो हस्तः स्वं जानुमण्डलम् । पर्येति मात्ना सा तुल्या स्वयैकश्वासमात्रया ॥ ३२ ॥

षष्ट्युत्तरैस्तु विशतैर्निश्वासैर्नाडिका स्मृता । द्विनाडिका मुहूर्तः स्यान्त्रिशद्भिस्तैरहर्निशम् ॥ ३३ ॥

त्रिंशद्भिरप्यहोरात्नैर्मासो द्वादशभिस्तु तैः । संवत्सरो मानुषोऽयमहोरात्रं दिवौकसाम् ॥ ३४ ॥

तथा दिव्येरहोरात्रेक्षिशतैः षष्टिसंयुतैः । दिव्यः संवत्सरो क्षेयो दिव्यैः संवत्सरैस्तु तैः ॥ भवेदादशसाहस्रोभिन्नरेकं चतुर्युगम्। तैः सहस्रैः शतानन्द तवैकं दिनमिष्यते ॥ ३६ ॥ तावती तव रात्रिश्च कथिता कालवेदिभिः। तथाविधैरहोरात्रैस्त्रिशद्भिर्मासमृच्छति ॥ ३७ ॥ तथाविधेद्वीदशभिमीसैरब्दस्तव स्मृतः । तथाविधानामब्दानां शतं त्वमपि जीवसि ॥ ३८॥ तवायुर्मम निश्वासः कालेनेवं प्रचोद्यते। स जानाति विपाकांश्च तस्यां सम्यग्व्यवस्थितान् ॥ सोऽन्वीक्ष्य त्वादृशामायुः परिपाकं प्रदास्यति । प्रकृतेश्च कचित्कालो विकृतिं प्रतिपाद्येत् ॥ ४० ॥ सा तत्त्वसंज्ञा चिन्मात्रज्योतिषः संनिधेस्तथा । विचिकीर्षुर्घनीभूत्वा कचिद्भ्येति बिन्दुताम् ॥ ४१ ॥ कालेन भिद्यमानस्तु स बिन्दुर्भवति त्रिधा। स्थुलसुक्ष्मपरत्वेन तस्य त्रैविध्यमिष्यते ॥ ४२ ॥ स बिन्दुनाद्बीजत्वभेदेन च निगद्यते। बिन्दोस्तस्माद्भिद्यमानाद्रवोऽन्यक्तात्मको भवेत् ॥ ४३ ॥

^{1.} संनिधेस्तदा.

स रवः श्रुतिसंपन्नैः शब्दब्रह्मोति कथ्यते ।
तद्विस्तारप्रकारोऽयं यथा वक्ष्यामि सांप्रतम् ॥ ४४ ॥
अव्यक्तादन्तरुदितविभेदगहनात्मकम् ।
महन्नाम भवेत्तत्त्वं महतोऽहंकृतिस्तथा ॥ ४५ ॥
भूतादिकवैकारिकतैजसभेदक्रमादहंकारात् ।
कालप्रेरितया गुणघोषयुजा शब्दसृष्टिरथ शक्या ॥

शब्दाख्योम स्पर्शतस्तेन वायु-स्ताभ्यां रूपाद्विहरेतै रसाच । ²आपस्त्वेभिर्गन्धतोऽभूद्धराद्या भूताः पञ्च स्युर्गुणानां³ क्रमेण ॥ ४७ ॥

खमपि सुषिरचिह्नमीरणः स्या-

चलनपरः परिपाकवान्कृशानुः ।

जलमपि रसवद्धना धरा ते

सितशितिपाटलशुभ्रपीतभासः ॥ ४८ ॥

वृत्तं व्योम्रो बिन्दुषट्काश्वितं तद्वायोरग्नेः स्वस्तिकोद्यत्रिकोणम् ।

^{1. ...}त्रिभेदगहनात्मकम् ; 2. अम्भांस्येभिर्गन्धतो ;

^{3.} स्युर्गुणोनाः.

अब्जोपेतार्घेन्दुमद्भिम्बमाप्यं स्याद्यज्ञोद्यज्ञातुरश्रं धरायाः ॥ ४९॥

निवृत्तिसंज्ञा च तथा प्रतिष्ठा विद्याह्वया शान्तिसशान्यतीते । स्युः शक्तयः पश्च धरादिभूत-प्रोत्थाः ऋमान्नाद्कलादिभृताः ॥ ५० ॥

पुटयोक्तभयोश्च दण्डसंस्था
पृथिवी तोयमधः क्रशानुरूर्ध्वम् ।
पवनस्त्वथ पार्श्वगोऽपि मध्ये
गगनं भूतगतिस्तनूद्भवेयम् ॥ ५१ ॥

व्योन्नि मरुद्त्र दहनस्तत्रापस्तासु संस्थिता पृथिवी । सचराचरात्मकानि च तस्यां जातानि सर्वभूतानि ॥

श्रोतत्वगक्षिजिह्वाञ्चाणान्यपि चेन्द्रियाणि बुद्धेः स्युः । वाक्पाणिपादपायूपस्थानि च कर्मसंज्ञानि तथा ॥ ५३ ॥

वचनादाने सगती स्वत्सर्गानन्दकौ च संप्रोक्ताः। वागाद्यर्थाः समना बुद्धिरहंकारश्चित्तमपि करणम्।। भूतेन्द्रियोर्नेद्रयार्थेकिदिष्टस्तत्त्वपञ्चिविश्वतिकः । व्यानन्दकैश्च तैरिप तत्त्वचतुर्विश्वतिस्तथा प्रोक्ताः ॥ ५५ ॥

करणोपेतैरेतैस्तत्त्वान्युक्तानि रहितवचनाद्यैः। भूतानीन्द्रियदशकं समनः प्रोक्तो विकारषोडशकः॥

अव्यक्तमहद्हंकृतिभूतानि प्रकृतयः स्युरष्टौ च ।

तन्मात्राहंकाराः समहान्तः प्रकृतिविकृतयः सप्त ॥ ५७ ॥

सत्त्वं रजस्तम इति संप्रोक्ताश्च त्रयोगुणास्तस्याः । तत्संबन्धाद्विकृतैभेंदत्रितयैस्ततं जगत्सकलम् ॥ ५८ ॥

देवाः सश्रुतयः स्वराः समरुतो लोकाश्च वैश्वानराः कालाः शक्तियुतास्त्रिवर्गसाहितास्तिस्रस्तथा वृत्तयः।

नाड्योऽन्यच जगत्रयेऽत्र नियतं यद्वस्तु संबध्यते

विश्वेषां स्थितये चरन्त्यविरतं सूर्येन्दुवैश्वानराः ॥५९॥

एष सर्गः समुत्पन्न इत्थं विश्वं प्रतीयते । विश्वप्रतीतौ हि यतः प्रपञ्चस्त्ववगम्यते ॥ ६० ॥

शब्दब्रह्मोति यत्प्रोक्तं तदुदेशः प्रवर्शते ।

अतः परमवाच्यं हि स्वसंवेद्यस्वरूपतः ॥ ६१ ॥

शब्दब्रह्मोति शब्दावगम्यमर्थे विदुर्ब्धाः। स्वतोऽर्थानवबोधत्वात्प्रोक्तो नैताहशो रवः ॥ ६२ ॥ स तु सर्वत्र संस्यूतो जाते भूताकरे पुनः। आविर्भवति देहेषु प्राणिनामर्थविस्मृतः ॥ ६३ ॥ प्रकृतौ कालनुत्रायां गुणान्तःकरणात्मनि । देहश्चतुर्विघो ज्ञेयो जन्तोरुत्पत्तिभेदतः ॥ ६४ ॥ औद्भिदः स्वेदजोऽण्डोत्थश्चतुर्थस्तु जरायुजः। उद्भिद्य भूमिमुद्गच्छत्यौद्भिदः स्थावरस्तु सः ॥ ६५ ॥ निर्दिष्टस्कन्धविटपपत्रपुष्पफळादिभिः । पञ्चभूतात्मकः सर्वः क्ष्मामधिष्ठाय जायते ॥ ६६ ॥ अम्ब्रयोन्यग्निपवननभसां समवायतः । स्वेद्जः स्विद्यमानेभ्यो भूवह्वयद्भचः प्रजायते ॥ ६७ ॥ युकमत्कुणकीटाणुस्त्रुट्याद्याः क्षणभङ्कराः। अण्डजो वर्तुस्रीभूताच्छुक्कशोणितसंपुटात् ॥ ६८ ॥ कालेन भिन्नातपूर्णात्मा निर्गच्छन्प्रक्रमिष्यति । अहिगोधावयोभेदिशिंशुमारादिकश्च सः ॥ ६९॥

^{1.} अहिगोधावयोभेदाः शिशुमारादिकच्छपाः.

जरायुजस्तु ग्राम्यातः क्रियातः स्त्र्यतिसंभवः । स जायते चतुर्विशत्तत्त्वसंयुक्तदेहवान् ॥ ७० ॥ स्वस्थानतर्च्युताच्छुक्वाद्विन्दुमादाय मारुतः । गर्भाशयं प्रविश्वति यदा तुल्यं तदापरः ॥ ७१ ॥ आर्तवात्परमं बीजमादायास्याश्च मूलतः । यदा गर्भाशयं नेष्यत्यथ संमिश्रयेन्मरुत् ॥ ७२ ॥ मायीयं नाम योषोत्थं पौरुषं कार्मणं मलम् । आणवं नाम संपृक्तं मिलितं तन्मलद्वयम् ॥ ७३ ॥ सूक्ष्मरूपाणि तत्त्वानि चतुर्विशन्मलद्वये। तत्र युक्तिं नयत्याशु ततस्तद्गर्भमारुतः ॥ ७४ ॥ संक्षोभ्य संवर्धयति तन्मलं शोणिताधिकम् । स्त्री स्याच्छक्काधिकं ना स्यात्समभागं¹ नपुंसकम् ॥ ७५॥ स्वगाभिर्मरुदग्न्याद्भः क्षेद्यते काथ्यते च तत्। सान्द्रीभूतं तद्हैव मातुरङ्गष्टसंमितम् ॥ ७६ ॥ आयामि बुद्धदाकारं परेऽहनि विजुम्भते । पक्षेण चतुरश्रं स्यान्मातुर्भुक्तरसात्मवत् ॥ ७७ ॥

^{1.} समबन्धं

मिलिताद्पि तस्मात्तु पृथगेव मलद्वयात् । किट्टभुतद्वयं पूर्वं बीजयुग्मं समुन्नमेत् ॥ ७८ ॥ उध्वे त मरुता नुन्नं तस्मादिप फलद्वयात । उभयात्मिक्यधोवृत्ता नाडी दीर्घा भवेद्युः ॥ ७९ ॥ अवाङ्मुखी सा तस्याश्च भवेत्पक्षद्वये द्वयम् । नाड्योस्तत्संधिबन्धाः स्यः सप्तान्या नाडयो मताः ॥ ततो या प्रथमा नाडी सा सुषुम्नेति कथ्यते । या वामेडेति सा ज्ञेया दक्षिणा पिङ्गला स्मृता ॥ ८१ ॥ या वाममुष्कसंबन्धा सा ऋष्यन्ती सुषुम्नया। दक्षिणवृक्तमाश्रित्य धनुर्वका हृदि स्थिता ॥ ८२ ॥ वामांसजन्त्रनतरगा दक्षिणां नाडिकामियात । तथा दक्षिणमुष्कोत्था नाडी या वामरन्त्रगा ॥ ८३ ॥ अन्या धमन्यो याः प्रोक्ता गान्धारीहस्तिजिह्निका । सपृषालंबुषा चैव यशस्विन्यपि शङ्किनी ॥ ८४ ॥ कुहूरिति च विद्वद्भिः प्रधाना व्यापिकास्तनौ ।

काचिन्नाडी बहिर्वक्त्रा या मातुर्हृदि बध्यते ॥ ८५ ॥

यथा तत्पृष्टिमाप्नोति केदार इव कुल्यया। मातुराहाररसजैर्धातुभिः पुष्यते क्रमात् ॥ ८६ ॥ क्रमवद्धौ परंज्योतिष्कला क्षेत्रज्ञतामियात् । सक्षेत्रज्ञं मलं तत्तु सभूतं सगुणं पुनः ॥ ८७ ॥ सदोषं दृष्यसंपन्नं जन्तुरित्यभिधीयते । फलकोशद्वयं तत्तु व्यक्तं पुंसो न तु स्त्रियः ॥ ८८ ॥ नपुंसकस्य किंचित्त व्यक्तिरत्रोपछक्ष्यते । मध्यस्थायाः सुषुम्नायाः पर्वपञ्चकसंभवाः ॥ ८९ ॥ शाखोपशाखतां प्राप्ताः सिरालक्षत्रयात्परम् । अर्धलक्षमिति प्राहुः शरीरार्थविशारदाः ॥ ९० ॥ तद्भेदांश्च बहुनाहुस्ताभिः सर्वाभिरेव च। व्याप्नोति सर्वतो वायुर्येन देहः प्रवर्त्यते¹ ॥ ९१ ॥ देहेऽपि मूलाधारे तु समुदेति समीरणः। नाडीभ्यामस्तमभ्येति घाणतो द्विषडङ्कुले ॥ ९२ ॥ अहोरात्रमिनेन्दुभ्यामूर्ध्वाधोवृत्तिरुच्यते । वामद्क्षिणनाडीभ्यां स्वादुद्ग्द्क्षिणायनम् ॥ ९३ ॥

^{1.} भेद: प्रवर्तते.

अत्रापि चेतनायातोरागतिं बहुधा विदुः। रेत:शोणितजं प्राहुरेकेऽन्ये मातुराहृतात् ॥ ९४ ॥ आहाराद्रसजं प्राहुः केचित्कर्मफलं विदुः। कश्चिदस्य परं धाम्रो व्याप्तिमेव विवक्षति ॥ ९५ ॥ कश्चित्कर्मप्रकारज्ञः पितुर्देहात्मनासकृत्। ¹संबध्य मथनोद्रेकविधिना ग्रुक्कधातुतः ॥ ९६ ॥ तत्परंधाम सौजस्कं संक्रान्तं मारुतेन तु । ब्रुते रक्तव्यतिकृताद्दीपादीपान्तरं यथा।। ९७॥ कश्चित्त भौतिकव्याप्ते जन्मकाले वपुष्यथ । क्रतिश्चदेख जीवात्मा निष्पन्न इति शंसति ॥ ९८ ॥ बहुना किं पुनः पुंसः सांनिध्यात्प्रविजृंभिता। प्रकृतिर्गुणसंभिन्ना त्रिदोषात्मा महीयसी ॥ ९९ ॥ पञ्चभूतमयी सप्तधातुभिन्ना च भौतिकैः। पश्चिभश्च गुणेर्युक्ता पश्चेन्द्रियविचारिणी ॥ १०० ॥ पञ्चेन्द्रियार्थगा भूयः पञ्चबुद्धिप्रभाविनी । पञ्चकर्मेन्द्रियगता पञ्चत्वादा प्रवर्तते ॥ १०१ ॥

^{1.} त्रिसंध्यमथनोद्रेकविलीनाः; 2. परं. 3. त्रिदोषा सा.

परेण धाम्ना समनुप्रबद्धा

मनस्तदा सा तु महाप्रभावा ।

यदा तु संकल्पविकल्पकृत्या

यदा पुनर्निश्चिनुते तदा सा ॥ १०२ ॥

स्याद्वुद्धिसंज्ञा च यदा प्रवेति
ज्ञातारमात्मानमहंकृतिः स्यात्।
तदा यदा सा त्वभिक्षीयतेऽन्तश्चित्तं च निर्धारितमर्थमेषा॥ १०३॥

यदा स्वयं व्यश्जियितुं यतेत महीयसी सा करणैः क्रमेण । तदा तु बिन्दुस्फुटनोद्भवस्य रवस्य सम्यक्प्रविजृम्भितं स्थात् ॥ १०४ ॥

> इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमछंकरभगवतः कृतौ प्रपञ्चसारे प्रथमः पटलः॥



द्वितीयः पटलः ॥

अथ व्यवस्थिते त्वेवं मासात्पक्षाद्दिनाद्पि । मुहूर्तान्नाडिकायाश्च क्षणादिप च वर्धते ॥ १ ॥ जन्तुः षडङ्गी पूर्वे स्याच्छिरः पादौ करावपि । अन्तराधिश्चेति पुनः षडङ्गेषु प्रवर्तते ॥ २ ॥ अक्षिनासास्यकर्णभूकपोलचिबुकादिकम् । प्रकोष्ठकोर्परांसाद्यं कट्यूरूप्रपदादिकम् ॥ ३ ॥ उरः कुक्षिस्तनाद्यं च ततः सर्वाङ्गवान्विभुः। कालेन जन्तुभेवति दोषास्त्वनुगुणा यदि ॥ ४ ॥ प्रस्रुतिसमये सोऽथ जिनत्रीं क्षेत्रायन्मुहुः। संवृतास्यसुषुम्नाख्योऽवाङ्मुखोऽनिलचोदितः ॥ ५ ॥ तस्यां प्रहिण्यां शकृतिमग्नवक्त्राक्षिनासिकः। पुराकृतानां पापानामयुतं संस्मरन्मुहुः ॥ ६ ॥ तस्याः कायाग्निना दग्धः क्वेदैः क्विन्नाङ्गबन्धनः । प्रत्युद्वारपरीतश्च तत्पायुद्वारगोचरः ॥ ७ ॥

तदा प्रक्षभितैः स्वीयवायभिर्दशतां¹ गतैः । संपिण्डितशरीरस्त मोक्षमेव किलेच्छति ॥ ८ ॥ प्राणाद्या वायवस्तत्र पूर्वमेव कृतास्पदाः । परस्परमपानश्च प्राणश्च प्रतिबध्यते ।। ९ ॥ प्रयात्युर्ध्व यदा प्राणस्तदापानोऽप्यधस्तथा । यदा समानः कायाग्निं संधुक्ष्यति पाचितुम् ॥ १० ॥ तदा तत्पाकमुक्तं तु रसमादाय धावति । व्यानो जन्तोस्त तद्देहमापादतलमस्तकम् ॥ ११ ॥ चदानः प्राणसहितो निमेषोन्मेषकारकः। उद्वारकारको नाग उन्मीलयति कूर्मकः ॥ १२ ॥ श्चतकृत्कृकलो देवदत्तो जुम्भणकर्मकृत्। धनंजयाख्यो देहेऽस्मिन्कुर्याद्वहुविधात्रवान् ॥ १३ ॥ स तु लौकिकवायुत्वानमृतं च न विमुश्वति । इत्यमी मारुताः प्रोक्ता दश देहाधिगामिनः ॥ १४ ॥ बह्नयश्च दशान्ये स्युस्तेषां सप्त तु धातुगाः। त्रयस्त्रिदोषगाः प्रोक्ताः स्वेद्क्वेदान्त्रगाश्च ते ॥ १५ ॥

^{1.} दशधागतैः: 2 प्रतिबाध्यते.

^{*}P. 2

त्वगसञ्जांसमेदोऽस्थिमजाशुक्वानि धातवः। ते दुष्याः कफपित्तरा दोषास्तत्प्रेरको मरुत् ॥ १६ ॥ समवायी स विश्वात्मा विश्वगो विश्वकर्मकृत । ¹स दोषो वा स वा दुष्यः क्रियातः संप्रधार्यते ॥ १७ ॥ बुभक्षा च पिपासा च शोकमोहौ जरामृती। षड्मीय: प्राणबुद्धिदेहधर्मे व्यवस्थिताः ॥ १८॥ मजास्थिरनायवः श्रुङ्घादक्तात्त्वङ्मांसशोणिताः । इति षादकौशिकं नाम देहे भवति देहिनाम् ॥ १९ ॥ रसादितः क्रमात्पाकः शुक्कान्तेषु तु धातुषु । शुक्रपाकात्स्वयं भिद्येदोजो नामाष्टमी दुशा ॥ २० ॥ क्षेत्रज्ञस्य तदोजस्त केवलाश्रयमिष्यते । यथा स्तेहः प्रदीपस्य यथाभ्रमशनित्विषः ॥ २१ ॥ बहद्वारेण क्रम्भेन संवृतस्य हविर्भुजः । यथा तेजः प्रसरित समीपाछोकशक्तिमत् ॥ २२ ॥ तथा देहावृतस्यापि क्षेत्रज्ञस्य महात्विषः। इन्द्रियै: संप्रवर्तन्ते स्वं स्वमर्थप्रहं प्रति ॥ २३ ॥

^{1.} स दोषोऽथवा दूष्यः : 2. देहधर्मेष्वस्थिताः.

नभः श्रोत्रेऽनिलश्चर्मण्यप्रिश्चक्षुष्यथो रसः। जिह्वायामवनिर्घाण इत्थमर्थप्रवर्तनम् ॥ २४ ॥ यदा पित्तं मरुस्रन्नं विलीनं प्रविलापयेत् । धात्रंस्तदा क्रमाद्रक्तं लसीकां द्रावयेत्क्षणात् ॥ २५ ॥ ²द्रुता सा तु लसीकाह्वा रोमकूपै: प्रवर्तते । बहिः सर्वेत कणशस्तदा स्वेदः प्रतीयते ॥ २६ ॥ यदा कफो मरुत्पित्तं नुन्नोमीन(?) प्रवर्तते । ³जध्वीभूतं हढो बाष्पं प्रसेकं च प्रवर्तयेत् ॥ २७ ॥ कफारिमकास्तु विकृतीः कर्णशष्कुलिपूर्विकाः । गण्डमालादिका वापि कुर्याज्ञन्तोस्तु कर्मजाः ॥ २८ ॥ प्रहणी नाम सा पात्री प्रसृताश्विछसंनिभा। अधस्तस्याः प्रधानाग्निः स समानेन नुद्यते ॥ २९ ॥ तस्याधस्तात्रिकोणाभं ज्योतिराधारमुत्तमम् । विद्यते स्थानमेताद्धे मूलाधारं विदुर्बुधाः ॥ ३० ॥ अथाहृतं षड्सं वाप्याहारं कण्ठमार्गगम् । ऋेष्मणानुगतं तस्य प्रभावान्मधुरीभवेत् ॥ ३१ ॥

^{1.} प्रविचालयेत्; 2. एका सा तु लसीकाह्वाद्रोमकूपैः;

^{3.} ऊर्ध्वभूतान्तको बाब्पं.

तत्र स्वाद्रम्ललवणितक्तोषणकषायकाः। षड्साः कथिता भूतविकृत्या द्रव्यमाश्रिताः ॥ ३२ ॥ तथैवामाशयगतं पश्चात्पित्ताशयं व्रजेत् । तदा तस्यानुगमनात्कदुकत्वं प्रपद्यते ॥ ३३ ॥ तत्रान्त्रान्तरसंश्चिष्टं पच्यते पित्तवारिणा । पच्यमानाद्रसं भिन्नं वायू रक्तादिकां नयेत् ॥ ३४ ॥ तत्र किट्टं पृथग्भिन्नं प्रहुण्यां चिनुतेऽनिरुः । तचीयमानं विण्णाम प्रहणीं पूरयेन्मुहुः ॥ ३५ ॥ सा तेन शकुता पूर्णा बलिता प्रतिमुञ्जति । पुरीषं पायुमार्गेण तत्पाकेऽच्छांभसा ततः ।। ३६॥ अङ्गं स्वेदवद्भ्यन्तर्व्याप्तैः सूक्ष्मैः सिरामुखैः । वस्तिमापूरयेद्वायुः पूर्णे मुश्विति धारया ॥ ३७ ॥ मुत्राशयो धनुर्वको वस्तिरित्यभिधीयते । मूत्रमित्याहुरुद्कं वस्तेर्मेहननिर्गतम् ॥ ३८ ॥ अपथ्यभाजामनयोमीर्गयोदींषदुष्ट्योः । प्रमेहमूत्रकुच्छादेर्प्रहण्यादेश्च संभवः ॥ ३९ ॥

^{1.} अच्छांभसस्ततः.

इत्थंभूतः स जन्तुस्तु जरायुच्छन्नगात्रवान् । अपत्यवर्त्म संगम्य सज्यते वायुना मुहुः ॥ ४० ॥ जायतेऽधिकसंविम्नो जृम्भतेऽङ्गैः प्रकम्पितैः । मृत्योद्वणं न श्वसिति भीत्या च परिरोदिति ॥ ४१ ॥

अथ पापकृतां शरीरभाजा
मुद्रान्निष्कमितुं महान्प्रयासः ।

निलनोद्भवधीविचित्रवृत्ता

नितरां कर्मगतिस्तु मानुषाणाम् ॥ ४२ ॥

जायते पुनरसौ निजाङ्गकैर्जृम्भते जनितभीति कम्पते ।
उल्बणं श्वसिति रोदिति ज्वरारप्रागनेकशतदुःखभावितः ॥ ४३ ॥

मूलाधारात्प्रथममुदितो यस्तु भावः पराख्यः
पश्चात्पद्रयन्त्यथ हृद्यगो बुद्धियुद्धाध्यमाख्यः ।
वक्त्रे वैखर्यथ रुरुदिषोरस्य जन्तोः सुषुन्ना
बद्धस्तस्माद्भवति पवनप्रेरितो वर्णसङ्घः ॥ ४४ ॥

स्रोतोमार्गस्याविभक्तत्वहेतोस्तत्राणीनां जायते न प्रकाशः।
तावद्यावत्कण्ठमूर्घादिभेदो
वर्णव्यक्तिस्थानसंस्था यतोऽतः॥ ४५॥

ज्ञातास्मीति यदा भावो मनोऽहंकारबुद्धिमान् । जातिश्चत्पूर्वको जन्तोः स भावः क्रमविधतः ॥ ४६ ॥ बभ्नाति मातापित्रोस्तु पूर्व बन्धुषु च क्रमात् । स पीत्वा बहुद्याः स्तन्यं मातरं स्तन्यदायिनीम् ॥ ४७ ॥ इच्छन्नोदिति तां वीक्ष्य तत्न स्यादितरेतरम् ।

बन्धस्तत्राधिकर्तारमितिस्त्रिग्धमनन्यगम् ॥ ४८ ॥ पितरं वीक्ष्य तत्रापि तथा भ्रातरमेव च । पितृच्यमातुलादींश्च समुद्रीक्ष्य प्रमोदते ॥ ४९ ॥

एवं ¹संबन्धसंसारबान्धवो विस्मरिष्यति । पूर्वकर्म च गर्भस्थित्युद्भूतक्वेशमेव च ॥ ५० ॥

अथ स्वमुत्तारियतुमाह्वयेज्जननीं मुहुः । अवैशद्यान्मुखस्रोतो मार्गस्राविशदाक्षरम् ॥ ५१ ॥

^{1.} संबन्धिसंसारबान्धवो.

अप्यव्यक्तं प्रलपित यदा कुण्डलिनी तदा। मूलाधाराद्विसरति सुषुम्ना वेष्टनी मुहुः ॥ ५२ ॥ त्रिचतुःपञ्चषद्सप्ताष्ट्रमो दशम एव च। तथा द्वादशपञ्चाशद्भेदेन गुणयेत्क्रमात् ॥ ५३ ॥ यदा त्रिंशोऽथ गुणयेत्तदा विशुणिता विभुः। शक्तिः कामामिनादात्मा गृहमूर्तिः प्रतीयते ॥ ५४ ॥ तदा तां तारमिखाहुरोमात्मेति बहुश्रुताः । तामेव शक्ति ब्रुवते हरेरात्मेति चापरे ॥ ५५ ॥ त्रिगुणा सा त्रिदोषा सा त्रिवर्णा सा त्रयी च सा । त्रिलोका सा विमूर्तिः सा त्रिरेखा सा विशिष्यते ॥ ५६॥ एतेषां तारणात्तारः शक्तिस्तद्भतशक्तितः। यदा चतुर्धा गुणिता सूक्ष्मादिस्थानवाचिका ॥ ५७ ॥ वाचिका जायदादीनां करणानां च सा तदा। यदा सा पञ्चगुणिता पञ्चपञ्चविभेदिनी ॥ ५८ ॥ पञ्चानामक्षराणां च वर्णानां महतां तथा। गुणिता सा यदा षोढा कोशोर्मिरसभेदिनी ॥ ५९ ॥ 1. द्विगुणिता.

तदा षड्गुणिताख्यस्य यन्त्रस्य च विभेदिनी । यदा सा सप्तगुणिता तारहृ छेखयोस्तदा ॥ ६० ॥

भेदैरहाद्यैः शान्तान्तैर्भिचते सप्तभिः पृथक् । अकारश्चाप्युकारश्च मकारो विन्दुरेव च ॥ ६१ ॥

नादः शक्तिश्च शान्तश्च तारभेदाः समीरिताः । हकाररेफमायाश्च बिन्दुनादौ तथैव च ॥ ६२ ॥

शक्तिशान्तौ च संप्रोक्ताः शक्तेर्भेदाश्च सप्तधा । अङ्गेभ्योऽस्यास्तु सप्तभ्यः सप्तधा भिद्यते जगत् ॥ ६३ ॥

लोकाद्रिद्वीपपातालसिन्धुत्रहमुनिस्वरैः । धारवादिभिस्तथान्यैश्च सप्तसंख्याप्रभेदकैः ॥ ६४ ॥

यदाष्ट्रधा सा गुणिता तदा प्रकृतिभेदिनी । अष्टाक्षरा हि वस्वाशा मातृका मूर्तिभेदिनी ॥ ६५ ॥

दश्चधा गुणिता नाडी मर्माशादिविभेदिनी । द्वादशात्मिक्यपि यदा तदा राज्यकंमूर्तियुक् ॥ ६६ ॥

मन्त्रं च द्वादशार्णाख्यमभिधत्ते स्वरानिष । तत्संख्यं च तदा यन्त्रं शक्तेस्तद्गुणितात्मकम् ॥ ६७ ॥ पञ्चाशदंशगुणिताथ यदा भवेत्सा
देवी तदात्मिविनिवेशितदिव्यभावा ।
सौषुम्नवत्मसुषिरोदितनादसंगात्पञ्चाशदीरयति पङ्किश एव वर्णान् ॥ ६८ ॥

इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्जसारे द्वितीयः पटलः ॥



तृतीयः पटलः ॥

अथोभयात्मका वर्णाः स्युरग्नीषोमात्मभेदतः । त एव स्युह्मिधा भूयः सोमेनाग्निविभागशः ॥ १ ॥ स्वराख्याः षोडश प्रोक्ताः स्पर्शाहाः पञ्चविंशतिः । व्यापकाश्च दशैते स्युः सोमेनाग्न्यात्मकाः क्रमात् ॥ २ ॥ एषु स्वरा हस्वदीर्घभेदेन द्विविधा मताः। पूर्वो ह्रस्वः परो दीर्घो बिन्दुसर्गान्तिकौ च तौ ॥ ३ ॥ आद्यन्तस्वरषद्कस्य मध्यगं यच्चतुष्ट्रयम् । वर्णानामागमधनैस्तत्रपुंसकमीरितम् ॥ ४ ॥ तचतुष्कं सुषुम्नास्थे कुर्यात्प्राणेऽयनस्थितिम् । दक्षोत्तरस्थे प्राणाख्ये स्यातां दक्षोत्तरायणे ॥ ५ ॥ दक्षः सव्यस्थिते हुस्वदीर्घाः पञ्चोदयन्ति च । भूतभूतकलाभिस्तदुद्यः प्रागुद्दीरितः ॥ ६ ॥ बिन्दुसर्गी तु यौ प्रोक्ती तौ सूर्यशशिनौ कमात्। तयोर्विकारविस्तारः परस्तात्संप्रवक्ष्यते ॥ ७ ॥

स्पर्जाख्या अपि ये वर्णाः पश्चपश्चविभेदतः । भवन्ति पञ्चवर्गास्तदन्त्य आत्मा रविः स्मृतः ॥ ८ ॥ चतुर्विश्वतितत्त्वस्थास्तस्माद्वर्णाः परे ऋमात् । तेन स्पर्शाह्वयाः सौराः प्राणाग्नीळाम्बुखात्मकाः ॥ ९ ॥ व्यापकाश्च द्विवर्गाः स्युस्तथा पञ्चविभेदतः। शशीनाग्न्युत्थिता यस्मात्स्वरस्पृग्व्यापकाक्षराः ॥ १० ॥ तात्रिभेदसमुद्भता अष्टत्रिंशत्कलाः स्मृताः । खरैः सौम्याः स्पर्शयुग्मैः सौरा याद्येश्च वह्निजाः ॥ ११ ॥ षोडशद्वादशदशसंख्याः स्युः क्रमशः कलाः । वर्णभ्य एव तारस्य पश्चभेदैस्तु भूतगै: ॥ १२ ॥ सर्वगाश्च समुत्पन्नाः पञ्चाशत्संख्यकाः कलाः 1 ताभ्य एव तु तावत्यः शक्तिभिर्विष्णुमूर्तयः ॥ १३ ॥ तावत्यो मातृभिः सार्धे तेभ्यः स्यू रुद्रमूर्तयः। तेभ्य एव तु पञ्चाशत्स्युरोषधय ईरिताः ॥ १४ ॥ याभिस्तु मन्त्रिणः सिद्धिं प्राप्नुयुर्वाञ्छितार्थदाम् । अमृता मानदा पूषा तुष्टिः पुष्टी रतिर्घृतिः ॥ १५ ॥

^{1.} पञ्चाशाद्वर्णसंख्यकाः.

शशिनी चन्द्रिका कान्तिज्योंत्स्ना श्रीः प्रीतिरङ्गना¹। पूर्णापूर्णामृताकामदायिन्यः सस्वराः कलाः ॥ १६ ॥ तिपनी तापिनी धुम्रा मरीची ज्वालिनी रुचिः। सुषुम्नाभोगदाविश्वाबोधिनीधारिणीक्षमाः ॥ १७ ॥ ²कामाद्या वसुदाः सौराः षडान्ता द्वादशेरिताः । धुम्राचिरूष्मा ज्वलिनी ज्वालिनी विष्फुलिङ्गिनी ॥ १८॥ सुश्री: सुरूपा कपिला³ हव्यकव्यवहे अपि । याद्यर्णयुक्ता वह्नचुत्था दश धर्मप्रदाः कछाः ॥ १९ ॥ सृष्टि ऋद्धिः स्मृतिर्मेधा कान्तिर्रुक्ष्मीर्श्वतिः स्थिरा। स्थितिः सिद्धिरकारोत्थाः कला दश समीरिताः ॥ २० ॥ अकारप्रभवा ब्रह्मजाताः स्युः सृष्टये कलाः । जरा च पालिनी शान्तिरैश्वरी रतिकामिके ॥ २१ ॥ वरदा ह्यादिनी प्रीतिदींघी चोकारजाः कलाः। उकारप्रभवा विष्णुजाताः स्युः स्थितये कलाः ॥ २२ ॥ तीक्ष्णा रौद्री भया निद्रा तन्द्री क्षुत्कोधिनी किया। उत्कारी चैव मृत्युश्च मकाराक्षरजाः कलाः ॥ २३ ॥

^{1.} प्रीतिरङ्गदा. 2. कभाद्याः ससुधाः सौर्याः षडान्ता ; 3. कम-लाः 4. कोधनी.

मकारप्रभवा रुद्रजाताः संहतये कलाः।

बिन्दोरपि चतस्रः स्यः पीतश्वेतारुणाः सिताः ॥ २४ ॥

निवृत्तिश्च प्रतिष्ठा च विद्या शान्तिस्तथैव च ।

इन्धिका दीपिका चैव रेचिका गोचिका परा ॥ २५ ॥

स्क्रमा सूक्ष्मामृता ज्ञानामृता चाप्यायिनी तथा।

व्यापिनी व्योमरूपा चेत्यनन्ता नादसंभवाः ॥ २६ ॥

नादजाः षोडश शोक्ता भुक्तिमुक्तिप्रदायकाः।

केशवनारायणमाधवगोविन्दविष्णवः ॥ २७ ॥

मधुसूद्नसंज्ञश्च सप्तमः स्यात्विविकमः।

वामनः श्रीधरश्चेव हृषीकेशस्त्वनन्तरः ॥ २८ ॥

पद्मनाभस्तथा दामोद्राह्वो वासुदेवयुक् ।

संकर्षणश्च प्रद्युम्नः सानिरुद्धः स्वरोद्भवाः ॥ २९ ॥

ततश्चकी गदी शाङ्गी खड़ी शङ्घी हली तथा।

मुसली श्लिसंज्ञश्च भूयः पाशी च साङ्क्षशी ॥ ३० ॥

मुकुन्दो ¹नन्द्जो नन्दी नरो नरकजिद्धरिः।

कृष्णः सत्यः सात्वतश्च शौरिः शूरो जनार्दनः ॥ ३१ ॥

^{1.} नन्दनो.

भूधरो विश्वमूर्तिश्च वैकुण्ठः पुरुषोत्तमः। बली बलानुजो बालो वृषम्रश्च वृषस्तथा ॥ ३२ ॥ हंसो वराहो विमलो नृसिंहो मूर्तया हलाम्। कीर्तिः कान्तिस्तुष्टिपुष्टी धृतिः क्षान्तिः क्रिया दया ॥३३॥ मेधा च हर्षा श्रद्धाह्वा लज्जा लक्ष्मी: सरस्वती। प्रीती रतिश्च संप्रोक्ताः क्रमेण स्वरशक्तयः ॥ ३४॥ जया दुर्गा प्रभा सत्या चण्डा वाणी विळासिनी। विजया विरजा विश्वा विनदा सुनदा स्मृतिः ॥ ३५ ॥ ऋद्धिः समृद्धिः शुद्धिश्च बुद्धिर्भक्तिर्मतिः क्षमा । ²रमोमा क्वेदिनी क्विन्ना वसुदा वसुधापरा ॥ ३६ ॥ ³परा परायणा सूक्ष्मा संध्या प्रज्ञा प्रभा निशा। अमोधा विद्युता चेति मूर्याद्याः सर्वकामदाः ॥ ३७ ॥ एकपञ्चाशदुद्दिष्टा नमोऽन्ता वर्णपूर्विकाः। सधातुप्राणशक्यात्मयुक्ता यादिषु मूर्तयः ॥ ३८ ॥ श्रीकण्ठोऽनन्तसृक्ष्मौ च त्रिमृर्तिरमरेश्वरः। अघींशो भारभृतिश्च स्थितीशः 4 स्थाणुको हरः ॥ ३९ ॥

^{1.} च तथा; 2. रमा मा; 3. पारा; 4. निधीशः, तिथीशः, अतिथीशः.

तृतीयः पटलः ।

झण्डीशो भौतिकः सद्योजातश्चानुमहेश्वरः। अक्रूरश्च महासेनः स्युरेताः स्वरमूर्तयः ॥ ४० ॥ ततः 1क्रोधीशचण्डीशपञ्चान्तकशिवोत्तमाः। तथैकरुद्रकूर्मैकनेबाहुचतुराननाः ॥ ४१ ॥ अजेशशर्वसोमेशास्तथा लाङ्गलिदारुकौ । अर्धनारीश्वरश्चोमाकान्तश्चार्षाढदण्डिनौ ॥ ४२ ॥ आत्रिमीनश्च मेषश्च लोहितश्च शिखी तथा। छगलण्डद्विरण्डौ च समहाकालचालिनौ² ॥ ४३ ॥ भुजङ्गेशः पिनाकी च खङ्गीशश्च बकस्तथा। श्वेतो भृगुश्च लकुलि: शिव: संवर्तक: स्मृत: ॥ ४४ ॥ पूर्णोदरी च विरजा तृतीया शाल्मली तथा। लोलाक्षी वर्तुलाक्षी च दीर्घघोणा तथैव च ॥ ४५ ॥ ³सुदीर्घृमुखिगोमुख्यौ नवमी दीर्घजिह्निका। कुण्डोद्र्यूर्ध्वकेशी च मुखी विकृतपूर्विका ॥ ४६ ॥ सज्वालोल्कश्रियाविद्यामुख्यः म्युः स्वरशक्तयः । महाकाळीसरस्वत्यौ सर्वसिद्धिसमन्विता ॥ ४७ ॥

^{1.} क्रोडीशः; 2. समहाकालपालिनौ; 3. सुदीर्घा सुमुखी चैव, सुदीपा सुमुखी चैव, 4. कुण्डोदर्थूर्ध्वकेश्यौ च; 5. ...मुखाः.

गीरी त्रेलोक्यविद्या च तथा मन्त्राणेशक्तिका!। भूतमाता लम्बोद्री द्राविणी नागरी तथा ॥ ४८ ॥ खेचरी मञ्जरी चैव रूपिणी वीरिणी तथा। कोद्री पूतना भद्रकालीयोगिन्य एव च ॥ ४९ ॥ शङ्किनी गर्जिनी कालरात्री कुर्दिन्य² एव च। कपर्दिनी तथा वज्रा जया च सुमुखेश्वरी ॥ ५० ॥ रेवती माधवी चैव वारुणी वायवी तथा। रक्षोऽवधारिणी चान्या तथैव सहजाह्वया ॥ ५१ ॥ लक्ष्मीश्च व्यापिनी ³मायेत्याख्याता वर्णशक्तयः । इत्युक्तिस्रिविधो न्यासः कमात्सर्वसमृद्धिदः ॥ ५२ ॥ चन्द्रनकुचन्द्रनागरुकपूरोशीररोगजलघुसृणाः । तकोळजातिमांसीमुरचोरप्रनिधरोचनापत्नाः ॥ ५३ ॥ पिष्पलबिल्बग्हारुणतृणकलबङ्काह्नक्रिभवन्दिन्यः। सौदुम्बरीकाष्मरिकास्थिराञ्जदरपुष्पिकामयूरशिखाः ॥ प्लक्षाग्निमन्थसिद्धीकुशाह्वदर्भाश्च कृष्णदरपुष्पी। रोहिणडुण्डुमबृहतीपाटलचित्रातुलस्यपामार्गाः ॥ ५५ ॥

^{1.} मन्त्रात्मशक्तिके; 2. कूर्दिन्य; 3. शैवेत्याख्याता.

शतमखळताद्विरेफो विष्णुकान्ती मुसल्यथाञ्जलिनी । दूर्वा श्रीदेविसहे तथैव लक्ष्मी सदाभद्रे ॥ ५६॥

आदीनामिति कथिता वर्णानां ऋमवशादथौषधयः। गुलिकाकषायभस्मप्रभेदतो निखिलसिद्धिदायिन्यः॥

यथा भवन्ति देहान्तरमी पञ्चाशदक्षराः । येन येन प्रकारेण तथा वक्ष्यामि तत्त्वतः ॥ ५८ ॥

समीरिताः समीरेण सुषुम्नारन्ध्रनिर्गताः । व्यक्ति प्रयान्ति वदने कण्ठादिस्थानघट्टिताः ॥ ५९ ॥

उच्चैरुन्मार्गगो वायुरुदात्तं कुरुते खरम् । नीचैर्गतोऽनुदात्तं च तिर्यक् स्वरितविस्तृतिः ।। ६० ॥

अर्धेकद्वित्रिसंख्याभिर्मात्नाभिर्छिपयः क्रमात्। सन्यश्वना हस्वदीर्घप्रतसंज्ञा भवन्ति ताः॥ ६१॥

अकारेकारयोर्योगादेकारो वर्ण इष्यते । तस्यैवैकारयोगेन स्यादैकाराक्षरस्तथा ।) ६२ ॥

^{1.} खरिसमीरितः.

^{*}P. 3

उकारयोगात्तस्यैव स्यादोकाराह्वयोऽक्षरः । तस्यैवौकारयोगेन स्यादौकाराक्षरस्तथा ॥ ६३ ॥

संध्यक्षराः स्युश्चत्वारो मन्त्राः सर्वार्थसाधकाः 』 लवर्णवर्णयोर्व्यक्तिरुरोः सम्यक् प्रदृश्यते ॥ ६४॥

बिन्दुसर्गात्मनोर्व्यक्तिममसोरजपा वदेत् । कण्ठात्तु निःसरन्सर्गः प्रायोऽचामेकतः परः ॥ ६५ ॥

नश्वरः सर्ग एव स्यात्सोष्मा सप्राणकस्तु हः । स सर्गः श्लेषितः कण्ठे वायुनाकादिमीरयेत् ॥ ६६ ॥

सर्गस्पर्शनमात्रेण कं खरस्पर्शनात्तु खम् । स्तोकगम्भीरसंस्पर्शाद्गचौ ङश्च बहिर्गतः ॥ ६७ ॥

ससर्गस्तालुगः सौष्म्यः शं च वर्गे च यं तथा। ऋदुरेफषकारांश्च मूर्घगों दन्तगस्तथा॥ ६८॥

लतवर्गलसानोष्ठादुपूपध्मानसंज्ञकान्। दन्तोष्ठाभ्यां च वं तत्तत्स्थानगोऽर्णान्समीरयेत्॥ ६९॥

^{1.} प्रदिश्यते.

ह्रस्वाः पञ्च परे च संधिविकृताः पञ्चाथ विनद्वन्तिकाः

काद्याः प्राणहुताराभूकखमया याद्याश्च शाणीन्तिकाः ।

हान्ताः षक्षळसाः क्रमेण कथिता भूतात्मकास्ते पृथ-

क्तैस्तैः पञ्चभिरेव वर्णदशकैः स्युः स्तम्भनाद्याः क्रियाः ॥

ऊदद्वादिलळाः कोर्णसौ चतुर्थार्णकावसौवारः।

दृष्ट्येव द्वितीयरक्षा वहेरद्वन्द्वयोनिकादिवर्षाः ॥ ७१ ॥

मरुतः कपोलविन्दुकपञ्चमवर्णाः शहौ तथा व्योम्नः ।

मनुषु परेष्वपि मन्त्री करोतु कर्माणि तस्य संसिध्ये ॥

स्तम्भनाद्यमथ पार्थिवैरपा-मक्षरैश्च परिवर्षणादिकम् ।

दाहशोषणसञ्जून्यतादिका-

न्बिह्नवायुवियदुत्थितैश्चरेत् ॥ ७३ ॥

द्शभिद्शभिरमीभि-

र्नमोऽन्तिकैर्द्वनद्वश्च बिन्दुयुतैः।

योनेर्मध्ये कोण-

त्रितये मध्ये च संयजेन्मन्री ॥ ७४ ॥

पूर्वोक्ताद्विन्दुमात्रास्त्वयमथ रवतन्मात्रतामभ्युपैता-कारादीन्द्यष्टकादीनिप तदनुगतान्पश्चिवंशक्तथैव । यादीन्संयुक्तधातूनिप गुणसिहतैः पश्चभूतैश्च ताभि-स्तन्मात्राभिन्येतीस प्रकृतिरथ हसंज्ञा भवेद्याप्य विश्वम् ॥

> इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्जसारे तृतीयः पटलः॥



चतुर्थः पटलः ॥

अथ व्यवस्थिते त्वेवमस्य शक्तित्वमिष्यते । कृतकृत्यस्य जगित सततं रूढसंस्थितः ॥ १ ॥ प्राणात्मकं हकाराख्यं बीजं तेन तदुद्भवाः । षद्भर्मयः स्यू रेफोत्था गुणाश्चत्वार एव च ॥ २ ॥ पवनाद्याः पृथिव्यन्ताः स्पर्शाद्येश्च गुणैः सह । करणान्यपि चत्वारि सङ्घातश्चेतनेति च ॥ ३ ॥ ईकारस्य गुणाः शोक्ताः षडिति क्रमतो बुधैः। ऊकारान्तास्त्वकाराद्याः षड्वर्णाः षड्भ्य एव तु ॥ ४ ॥ प्रभेदेभ्यः समुत्पन्ना हकारस्य महात्मनः। ऋकाराद्यास्त चत्वारो रेफोत्था लपराः स्मृताः ॥ ५ ॥ एकारादिविसगीन्तं वणीनां षद्कमुद्गतम् । ईकारस्य षडङ्केभ्य इतीदं षोडशांशवत् ॥ ६ ॥ येभ्यः संज्ञाहारेंशेभ्यः स्वराः षोडश सर्वगाः। तेभ्यो वर्णान्तराः सर्वे ततो मूलमिदं विदुः ॥ ७ ॥

^{1.} कमते.

गतो वो बीजतामेष प्राणिष्वेव व्यवस्थित: । ब्रह्माण्डं प्रस्तमेतेन व्याप्तस्थावरजङ्गमम् ॥ ८ ॥ नादः प्राणश्च जीवश्च घोषश्चेत्यादि कथ्यते । एष पुंखीनियमितैर्छिङ्गेश्च सनपुंसकैः ॥ ९ ॥ रेफो मायाबीजमिति त्रिधा समभिधीयते । ¹शक्तिः श्रीः संनतिः कान्तिरुक्षमीर्मेधा सरस्वती ॥ १०॥ श्चान्तिः पृष्टिः स्मृतिः शान्तिरित्याद्यैः स्वार्थवाचकैः। नानाविकारतां प्राप्तैः स्वैः स्वैभीवैर्विकल्पितैः ॥ ११ ॥ तामेनां कुण्डलीत्येते सन्तो हृदयगां विदुः। सा रौति सततं देवी भूङ्गी संगीतकध्वनिः ॥ १२ ॥ आकृतिं स्वेन भावेन पिण्डितां बहुधा विदुः। कुण्डली सर्वथा ज्ञेया सुषुम्नानुगतैव सा ॥ १३ ॥ चराचरस्य जगतो बीजत्वान्मूळमेव तत् । मूलस्य बिन्दुयोगेन शतानन्द त्वदुद्भवः ॥ १४ ॥ रेफान्वितेकाराकारयोगादुत्पत्तिरेतयोः । इंकाराख्यो भवांस्तेन हरिरित्येष शब्दाते ॥ १५ ॥

^{1.} सक्तिश्रीः.

इरत्वमस्य तेनैव सर्वात्मत्वं ममापि च । अस्य बिन्दोः समुद्भृत्या तदन्तो हं स उच्यते¹ ॥ १६ ॥

स हंकारः पुमान्त्रोक्तः स इति प्रकृतिः स्मृता । अजपेयं मता शक्तिस्तथा दक्षिणवामगा ॥ १७ ॥

बिन्दुर्दक्षिणभागस्तु वामभागो विसर्गकः । तेन दक्षिणवामाख्यौ भानौ² पुंस्नीविशेषितौ ॥ १८ ॥

बिन्दुः पुरुष इत्युक्तो विसर्गः प्रकृतिर्मता । पुंप्रकृत्यात्मको हंसस्तदात्मकिमदं जगत् ॥ १९ ॥

पुंरूपं सा विदित्वा स्वं सोऽहंभावमुपागता । स एष परमात्माख्यो मनुरस्य महामनोः ॥ २० ॥

सकारं च हकारं च लोपियत्वा प्रयोजयेत् । संधिं वै पूर्वरूपाख्यं ततोऽसौ प्रणवो भवेत् ॥ २१ ॥

ताराद्विभक्ताचरमांशतः स्यु-भूतानि खादीन्यथ मध्यमांशात्। इनादितेजांसि च पूर्वभागा-

च्छब्दाः समस्ताः प्रभवन्ति लोके ॥ २२ ॥

^{1.} तदन्तोऽसौ हमुच्यते, तदन्तः सोऽह्मुच्यते ; 2. भागौ

एवमेषा जगत्सृतिः सवितेत्यभिधीयते । यदा तदैति स्वैस्तन्वैश्चतुर्विश्चतिधा भिदाम् ॥ २३ ॥ तद्वर्णभिन्ना गायत्री गायकत्राणनाद्भवेत्। सप्तप्रहात्मिका प्रोक्ता यदेयं सप्तभेदिनी ॥ २४ ॥ तदा स्वरेशः सूर्योऽयं कवर्गेशस्तु लोहितः। चवर्गप्रभवः काव्यष्टवर्गाद्भधसंभवः ॥ २५ ॥ तवर्गोत्थः सुरगुरुः पवर्गोत्थः शनैश्चरः । यवर्गजोऽयं शीतांशुरिति सप्तगुणा त्वियम् ॥ २६ ॥ यथा स्वरेभ्यो नान्ये स्युर्वर्णाः षडूर्गभेदिताः। तथा सवित्रनुस्यूतं गृहषट्कं न संशय: ॥ २७ ॥ इति संलीनसूर्योशे वर्गषद्के तु षङ्गणाः । हृ हु खेयं तथा यत्रं स्मर्यते स्मृतिकोविदैः ॥ २८ ॥ सर्वव्याप्ता हि सा शक्तिः शश्वद्धास्कररूपिणी। स्वभासा क्रमते यत्र तत्रास्या स्थितिरिष्यते ॥ २९ ॥ अस्यास्तु रजसा चैव तमसा च दिवानिशम् । सत्त्वावष्टब्धविन्द्वात्मा मेहं चरति¹ भास्करः ॥ ३० ॥

^{1.} मेरुश्वरति.

अस्या विकाराद्वर्णेभ्यो जाता द्वादशराशयः। लवादिकालोपचितेस्तैः स्याचक्रगतिस्त्रिधा ॥ ३१ ॥ ऋक्षराइयादियुतया चक्रगत्या जगत्स्थितिः। वक्ष्यामि चक्ररूपं च प्रबन्धं राशिभियथा ॥ ३२ ॥ अन्तर्बहिर्विभागेन रचयेद्राशिमण्डलम्। भूचक एष मेषादिः प्रविज्ञेयोऽथ मानुषः ॥ ३३ ॥ आदौर्भेषाह्रयो राजिरीकारान्तै: प्रजायते । ऋकारान्तै हकाराद्येवृषो युग्मं ततिस्त्रिभिः ॥ ३४॥ एदेतोः कर्कटो राशिरोदौतोः सिंहसंभवः। अमः शवर्गलेभ्यश्च संजाता कन्यका मता ॥ ३५ ॥ षद्भ्यः कचटतेभ्यश्च पयाभ्यां च प्रजिज्ञारे। वणिगाद्यास्तु मीनान्ता राश्चयः शक्तिजृम्भणात् ॥ ३६ ॥ चतुर्भियोदिभिः साधे स्यात्क्षकारस्तु मीनगः। ¹स्यातामधीधिके पञ्चनाडिकौ चापकर्कटौ ॥ ३७ ॥ पादाधिका मकरयुक्तिंसहवृश्चिकसंज्ञकाः। पादोनौ कुम्भवृषभौ विणक्कनये च पश्चके ॥ ३८॥

^{1.} स्यातामधीदिकौ.

त्रिपादोनौ मीनमेषौ संख्योक्ता राशिसंश्रिता । चापनीरजयुक्कन्याः पीताः स्युरुभयास्त्वमी ॥ ३९ ॥

वणिङ्मकरमेषाह्वकुळीरा रक्तरोचिषः ।

चरावशिष्टाश्चत्वारः स्थिराः श्वेताः पृथब्पताः ॥ ४० ॥

स्युः कर्कटो वृश्चिकमीनराशी

विप्रा नृपाः सिंहकधन्वमेषाः ।

तुला सकुम्भा मिथुनं च वैदयाः

कन्या वृषोऽथो मकरश्च शूद्राः ॥ ४१ ॥

अङ्गारावजवृश्चिकौ वृषतुले शुक्रस्य युक्कन्यके बौधे कर्कटकाह्वयो हिमरुचः सिंहस्तथा गोपतेः। चापाञ्जाविप धैषणौ मकरकुम्भाख्यौ च मान्दौ प्रहाः

प्रोक्ता राइयधिपा बलौ च कलशे सोऽयं क्रमो दक्षितः ॥

लग्नो धनभ्रातृबन्धुपुत्रशत्रुकलत्रकाः। मरणं धर्मकर्मायन्यया द्वादशराशयः॥ ४३॥

ततस्तदूर्ध्वभागस्थो भुवश्चकः समस्तथा । स तु सिंहादिको यस्मिन्पैतृकी नियता गतिः ॥ ४४ ॥ तद्ध्वभागसंस्थः स्यात्स्वश्चकश्चापि ताहशः। स तु चापादिको दैवश्चकस्त्रैनाभिकस्त्वयम् ॥ ४५ ॥ धनुस्तु देवलप्रत्वात्समासालप्रमुच्यते । वेध्या धनुर्मेषसिंहमकर्षभकन्यकाः ॥ ४६ ॥ सकुम्भयुग्मवणिजो मीनकर्कटवृद्दिचकाः। अयं तु राशिवेधः स्यादतो वेधस्तु भात्मक: ॥ ४७ ॥ मुलाश्विनीमघज्येष्ठारेवत्याश्लेषकास्तथा । याम्यपूर्वानुपूर्वाहिर्बुध्निपुष्यानुराधकाः ॥ ४८ ॥ स्वातीशतभिषाद्री च श्रोणारोहिणिहस्तकाः। पादं पादत्रये बुध्याद्योजयेद्र्धमर्धकैः ॥ ४९॥ चरस्थिरोभयात्मानश्चातुर्वर्ण्यगुणात्मकाः । राशिं राइयधिपास्त्वेवं बुध्युर्वेधविधानतः ॥ ५० ॥ एभ्य एव तु राशिभ्यो नक्षत्राणां च संभवः। स चाप्यक्षरभेदेन सप्तविंशतिधा भवेतु ॥ ५१ ॥ आभ्यामश्वयुगेर्जाता भरणी कृत्तिका पुनः । छिपित्रयाद्रोहिणी च तत्परस्ताचतुष्टयात् ॥ ५२:॥

^{1.} आभ्यामश्रयुजेर्जाता.

एदैतोर्भृगशीर्षार्द्रे तदन्ताभ्यां पुनर्वस् । अमसोः केवलो योगो रेवत्यर्थे प्रथग्गतः ॥ ५३ ॥

कतस्तिष्यस्तथाश्लेषा खगयोर्घङयोर्मघाः।

चतः पूर्वाथ छजयोरुत्तरा झञयोस्तथा ॥ ५४ ॥

हस्तश्चित्रा च टठयोः स्वाती डादश्चरादभूत् ।

विशाखास्तु ढणोङ्क्तास्तथा देऽभ्योऽनुराधकाः ॥ ५५ ॥

ज्येष्ठा धकारान्मूलाख्यो नपफेभ्यो वतस्तथा। पूर्वाषाढा भतोऽन्या च संजाता श्रवणो मतः॥ ५६॥

श्रविष्ठा चापि यरयोस्तथा शतभिषग्छतः ।

वशयोः प्रोष्ठपात्संज्ञा षसहेभ्यः परा स्मृता ॥ ५७ ॥

ताभ्याममोभ्यां लाणींऽयं यदा वै सह वत्स्यते । तदेन्दुसूर्ययोयोगादमावास्या प्रतीयते ॥ ५८ ॥

कषतो भुवनं मत्तः कषयोः संगमो भवेत्। ततः क्षकारः संजातो नृसिंहस्तस्य देवता ॥ ५९॥

स पुनः षसहैः सार्धे परश्रोष्ठपदं गतः । कारस्कराख्यामलकोदुंबरो जम्बुसंज्ञकः ॥ ६० ॥ खदिरः कृष्णवंशौ च पिष्पलो नागरोहिणौ । पलाशः प्रक्षकाम्बष्टबिल्वार्जुनविकङ्कताः ॥ ६१ ॥

वकुळः शबरः सर्जो वश्तुळः पनसार्ककौ । शमीकदम्बनिम्बाम्रौ मधूकान्ता दिनाङ्घिपाः ॥ ६२ ॥

आयुष्कामः स्वकं वृक्षं छेदयेन्न कदाचन । सेचयेद्वर्धयेचापि पूजयेत्प्रणमेदपि ॥ ६३ ॥

तिथिनक्षत्रवारेषु स्वेषु मस्त्रजपो वरः । तस्मादेषां दिनादीनां वक्ष्यन्ते देवता अपि ॥ ६४ ॥

अश्वियमानलघाता शशिरुद्रादितिसुरेड्यसपश्चि पित्रर्यमभगदिनकृत्त्वष्टारो मारुतस्तथेन्द्रामी । मित्रेन्द्रौ निर्ऋतिर्जाले विश्वे देवा हरिस्तथा वसवः वारुणोऽजैकपादहिर्नुश्निः पृषा च देवता भानाम् ॥

अश्वेभाजभुजङ्गसर्पसरमा मार्जारकाजा विछी

मूषा मूषिकरुद्रयानमहिषी व्याद्यो यमारोहणम् ।

व्याद्रचैणी हरिणी श्ववानरपद्युः शाखामृगी स्त्री हयो

मत्यों गौः करिणीति साधु कथिता नक्षत्रयोन्यः कमात् ॥

एभ्योऽमावास्यान्ता
वर्तन्ते प्रतिपदादिकास्तिथयः ।
राशिभ्योऽथ तिथीनामध्यर्थयुगं तु राशिरेकं स्यात् ॥ ६७ ॥

तेन तिंशित्तिथयो द्वाद्शघा वर्णतो भिन्नाः । ता एव स्युद्धिविधाः पुनरपि पूर्वान्सपक्षभेदेन ॥ ६८ ॥

पक्षः पञ्चदशाहः
स्यात्पूर्वः प्रतिपदादिकः शुक्तः ।
तद्वज्ज्ञेयोऽप्यपरः
कृष्णः प्रतिपदादिकः प्रोक्तः ॥ ६९ ॥

संज्ञासाम्ये सत्यिष सौम्यात्तु हासवृद्धितस्तिथयः । न समाः पक्षद्धितये त्रिंशद्भेदुास्तथा हि संप्रोक्ताः ॥ ७० ॥ अग्न्यद्रव्युमा सविद्रा नागा गुह्सवितृमातरो दुर्गा । ककुभो धनपतिविष्णू यमहरचन्द्राः क्रमेण तिथ्यधिपाः ॥ ७१ ॥

राशिभ्यः सिद्नेभ्यः स-तिथिभ्यः शक्तिजृम्भणसमुत्थानात् । अक्षरभेदिवकारा-त्करणान्यपि सप्तभेदकान्यभवन् ॥ ७२ ॥

सिंहव्याघ्रवराहाः

खरगजवृषकुकुटाः प्रतिपद्धीत् । अन्त्यां तिथ्यर्धेऽर्धे तिष्ठन्त्याः कृष्णगोश्चतुर्दश्याः ॥ ७३ ॥

एवं संग्रहराशिक दिनतिथिकरणप्रभेदकाः कथिताः । अस्मात्पञ्चाविभेदा-दिक्केया पञ्चवर्णनिष्पत्तिः ॥ ७४ ॥ वर्णाः पीतश्वेतारुणासितश्यामकास्तथा काद्याः ।
इति मूलाक्षरिवक्वति
कथितिमदं वर्णविकृतिबाहुल्यम् ॥ ७५ ॥

सचराचरस्य जगतो मूळत्वान्मूळतास्य बीजस्य ॥ ७६ ॥

यां ज्ञात्वा सकलमपास्य कर्मबन्धं तद्विष्णोः परमपदं प्रयाति लोकः । तामेनां त्रिजगति जन्तुजीवभूतां इल्लेखां जपत च नित्यमर्चयीत ॥ ७७ ॥

> इति श्रीमत्परमहंसपरित्राजकाचार्यस्य श्रीगोविन्दभगवत्पूच्यपादशिष्यस्य श्रीमच्छंकरभगवतः कृतौ प्रपञ्चसारे चतुर्थः पटछः॥



पश्चमः पटलः॥

अथ प्रवक्ष्ये विधिवन्मनूनां दीक्षाविधानं जगतो हिताय । येनोपल्रब्धेन समाप्नुवन्ति सिद्धिं परत्नेह च साधकेशाः ॥ १ ॥

द्दाचि दिन्यभावं क्षिणुयाहुरितान्यतो भवेद्गीक्षा ।

मननात्तत्त्वपदस्य

त्रायत इति मन्त्र उच्यते भयतः ॥ २ ॥

दैवादिकस्याप्यथ मानुषादेः
पैत्रादिकस्याप्यथ वत्सरस्य ।
आदिं समारभ्य समग्रसंपचन्नेन दीक्षाविधिमारभेत ॥ ३ ॥
*P. 4

ग्रुभकर्मणि दीक्षायां

मण्टपकरणे गृहादिविधिषु तथा।
विहितो वास्तुबिलः स्थाद्रक्षाविद्रोपशान्तिसंपद्मथः॥ ४॥

अभवत्पुराथ किल वास्तुपुमानिति विश्रुतो जगदुपद्रवकृत् ।
चतुरश्रसंस्थितिरसौ निहितो

1नहतः क्षितौ सुरगणैर्दितिजः ॥ ५ ॥

तदेहसंस्थिता ये देवास्ते विश्रुतास्त्रिपञ्चाशत् । मण्डलमध्याद्यच्यां यथा तथोक्तकमेण कथ्यन्ते ॥ ६ ॥

कृत्वाविन समतलां चतुरश्रसंस्थामष्टाष्टकोद्यतपदां च सकोणसूत्राम् ।
तस्यां चतुष्पदसमन्वितमध्यकष्ठे
ब्रह्मा तु साधकवरेण समर्चनीय: ॥ ७ ॥

^{1.} निहितः.

प्राग्याम्यवारुणोद्-

ादिकाष्ट्रचतुष्पदेषु समभियजेत्।

¹आर्याख्यं सविवस्व-

त्संज्ञं मित्रं महीधरं क्रमशः ॥ ८॥

कोणद्वयार्घकोष्ठे-

ष्वच्यीः सावित्रसावितृशकाह्याः ।

सेन्द्रजयरुद्रतज्जय-

सापश्च तथापवत्सकोऽग्न्याद्याः ॥ ९ ॥

अश्रेः पार्श्वीत्थपद-

द्वन्द्वे शर्वे गुहार्यमणौ च तथा।

जम्भकपिलिपिञ्छाख्यौ

चरिकविदार्यों च पूतनाः प्रोक्ताः ॥ १० ॥

अर्धपदाद्यन्तासु च

चतसृषु दिक्ष क्रमेण बहिरच्यी:।

वासवयमजलशाशना-

मष्टावष्टौ च मन्त्रिणा विधिना ॥ ११ ॥

L. आर्यकं.

ईशानाख्यः स पर्जन्यो जयन्तः शक्रभास्करौ । सत्यो वृषान्तरिक्षौ च देवताः प्रागुदीरिताः ॥ १२ ॥

अग्नि: पूषा च वितथो यमश्च प्रहरक्षकः । गन्धर्वो भृङ्कराजश्च मृगो दक्षदिगाश्रिताः ॥ १३ ॥

निर्ऋतिदौवारिकश्चैव सुप्रीवो वरुणस्तथा।
पुष्पदन्तासुरौ शोषरोगौ प्रत्यग्दिगाश्रिताः॥ १४॥

वायुर्नागश्च मुख्यश्च सोमो भक्षाट एव च । अर्गेळाख्योऽदितिस्तद्वदितिः सौम्यदिगाश्रिताः ॥ १५ ॥

इतीरितानामिप देवतानां चित्राणि कृत्वा रजसा पदानि । पयोऽन्धसा साधुबालिविधयो द्रव्येश्च वा तन्त्रविशेषसिद्धैः ॥ १६ ॥

भूयो भूमितले समे विरिह्ते लोमास्थिलोष्टादिभिः
कर्तव्यं नवसप्तपञ्चकिमतिर्हस्तैः परीणाहतः ।
युक्तं द्वारचतुष्ककिष्पतपयोभूरुद् चतुस्तोरणं
दर्भस्रक्परिवीतसुष्ण्वलललं स्यात्संवृतं मण्डपम् ॥१७॥

सप्ताहतो वा नवरात्रतो वा प्रागेव दीक्षादिवसाद्यथावत् । सपालिकापश्चमुखीशराव-चतुष्टये वीजनिवापमुक्तम् ॥ १८ ॥

अन्यस्मिन्भवने सुसंवृततरे शुद्धे स्थले मण्डलं कुर्योत्प्राग्वरुणायतं पद्चतुष्कोपेतभानूदरम् । पीतारक्तिसतासितं प्रतिपदं वह्नचादिशर्वान्तिकं याम्योदीच्यसमायतं प्रणिगदन्यन्ये च तन्मन्त्रिणः ॥

वैष्णव्यस्त्वथ पालिका अपि चतुर्विशाङ्कुलोच्छ्रायकाः वैरिञ्च्यो घटिकास्तु पञ्चवदना ख्रष्टाङ्कुलोच्छ्रायकाः । श्रोवाः स्युद्धिषडङ्कुला अपि शरावाह्वा जलक्षालिताः सुत्रैश्च प्रकलय्य पङ्किषु च ताः प्रोक्तक्रमाद्विन्यसेत ॥

पृथगिप शालीतण्डुलपूर्णासु सद्भेबद्धकूर्चासु ।
मृद्धालुकाकरीषैः
क्रमेण पूर्णानि तानि पात्राणि !। २१ ॥

शालीकङ्कुश्यामा-तिलसर्षपमुद्रमाषिनिष्पावाः । खल्वाढकीसमेता बीजानि विदुः प्ररोहयोग्यानि ॥ २२ ॥

प्रक्षाल्य तानि निवपेदिभिमन्त्र्य मूळ-बीजेन साधकवरस्त्विप पात्रकेषु । विप्राशिषा च विधिवत्प्रतिपाद्यमान-शङ्कादिमुख्यतरपञ्चमहास्वनैश्च ॥ २३ ॥

हारिद्राद्धिः सम्यगभ्युक्ष्य वस्त्रै-राच्छाचाद्भिः सिश्वतां पश्वघोषैः । सायप्रातः शर्वरीषु प्रदद्या-दुक्तैर्द्रव्यैस्तद्वस्थि साधकेशः ॥ २४ ॥

भूतिपतृयक्षनाग-ब्रह्मशिवा देवताश्च विष्णवन्ताः । ताभ्यः क्रमेण रात्रिषु सप्तसु वा नवसु बल्टिंयः ॥ २५ ॥ पश्चमः पटलः ।

लाजातिलनकरजो दिधसक्तवन्नानि भूतकूराख्यम् । पित्र्यं तिलतण्डुलकं सोडुम्बिकधानलाजकं याक्षम् ॥ २६ ॥

केरोदसक्तुपिष्टं नागं पद्माक्षतं च वैरिञ्च्यम् । अन्नापूपं शैवं गुलोदनं वैष्णवं च दुग्धान्नम् ॥ २७ ॥

कुसरं च वैष्णवेयं यदि नवरात्रं क्रमेण बलिकक्तः । तारादिकैर्नमोऽन्तैः स्वैः स्वैरपि नामभिश्च बलिमन्त्रः ॥ २८ ॥

पात्नाणि त्रिविधान्यपि
परितः पुनरष्टादेश्च बल्लिक्लिप्तः ।
बीजारोपणकर्म
प्रथितमिदं सार्वकामिकं भवति ॥ २९ ॥

प्रागेव लक्षणयुतानि च मण्टपेऽस्मि-कुण्डानि कारयतु सम्यगथो दिशासु ।
आखण्डलाकेभववारिपभाधिपानां
दोर्मात्रकाणि विलसद्गुणमेखलानि ॥ ३०॥

चतुरश्रमर्धशशिविम्बविलसितमथ त्रिकोणकम् । पद्मदलरुचिरवृत्तामिति ब्रुवते सुधाविधिषु¹ कुण्डलक्षणम् ।।

विंशद्भिश्चतुरिषकाभिरङ्गलीभिः
सूर्तेणाप्यथ परिसूच्य भूमिभागम् ।
ताभिश्च प्रखनतु तावतीभिरेकां
त्यक्त्वा चाङ्कलिमपि मेखलाश्च कार्याः ॥ ३२ ॥

सत्त्वपूर्विकगुणान्विताः क्रमा-द्वादशाष्ट्रचतुरङ्कुलोच्छिताः । सर्वतोऽङ्कुलिचतुष्कविस्तृता मेखलाः सकलसिद्धिदा मताः ॥ ३३ ॥

^{1.} बुधा विधिषु

योनिस्तत्पश्चिमस्यामथ दिशि चतुरश्रस्थलारब्धनाळा तन्मध्योल्लासि रन्ध्रोपरिपरि वितताश्वत्थपत्रानुकारा । उत्सेधायामकाभ्यां प्रकृतिविकृतिसंज्ञाङ्कुलाष्टाङ्कुला स्या-द्विस्तृत्या द्वादशार्धाङ्कुलामितनमितामा निविष्टेव कुण्डे ॥

अथवा दिशि कुण्डमुत्तरस्यां
प्रविद्ध्याचतुरश्रमेकमेव।
गदितैरिप लक्षणैः समेतापघनं दृष्टिमनोहरं च कान्या॥ ३५॥

ततो मण्टपमध्ये तु स्थण्डिलं गोमयाम्बुना ।
उपिलप्य यथान्यायं तस्य मध्ये निधापयेत् ॥ ३६ ॥
सूत्रं प्राक् प्रत्यगात्तायं विप्राशीर्वचनैः सह ।
गुणितेनाभितो मत्स्यौ मध्यादारभ्य विन्यसेत् ॥ ३७ ॥
तन्मध्यस्थितयाम्योदगमं सूत्रं निधापयेत्
ततो मध्यात्सपद्धस्तमानेन च दिशं प्रति ॥ ३८ ॥
सूत्रेषु मकरान्न्यस्थेत्स्पष्टानन्योन्यतः समात् ।
सूत्राप्रमकरेभ्यस्तु न्यसेत्कोणेषु मत्स्वकान् ॥ ३९ ॥

^{1.} प्रत्यगाशार्य; 2. कमात्.

कोणमत्स्यस्थिताप्राणि दिक्ष सूत्राणि विपतयेत्। ततो भवेशतुष्कोष्ठं चतुरश्रं च मण्डलम् ॥ ४० ॥ तत्राग्निमारुतं सूत्रं नैर्ऋतेशं निपातयेत्। प्राग्याम्यवारुणोदीच्यसूत्रायमकरेषु च ॥ ४१ ॥ ²निहिताम्रयुगं सूत्रं चतुष्कं प्रतिपातयेत् । कृत एवं भवेयुस्ते कोणकोष्ठेषु मत्स्यकाः ॥ ४२ ॥ एषु प्राग्वारुणात्सुत्रान्याम्योदीच्यां निपातयेत् । षद्पञ्चाशत्पदानि स्युरिधकानि शतद्वयात् ॥ ४३ ॥ यदा ³तदाजो विभजेत्पदानि ऋमशः सुधीः । पदैः षोडशभिर्मध्ये पद्मं वृत्तत्रयान्वितम् ॥ ४४ ॥ तैरष्टचत्वारिंशद्भी राशिः स्याद्वीध्यशीतिभिः॥ सद्वादशैः शतपदैः शोभायुग्द्वारकोणकम् ॥ ४५ ॥ द्वाराणि पद्षट्काणि शोभाख्याः स्युश्चतुष्पदाः । चतुष्पदाश्चोपशोभाः षद्पदं कोणकं भवेत् ॥ ४६ ॥ वृत्तवीध्योरारचयेन्मध्ये सूत्रचतुष्ट्यम् । प्राग्याम्यवारुणोदीच्यसूत्राग्रमकरेषु च ॥ ४७ ॥

^{1.} सूत्रात्रिपातयेत्; 2. निहतं च युगं सूत्रचतुष्कं. 3. तथो.

¹निहिताप्रयुगं सूत्रं तद्भवेद्राशिमण्डलम् । कर्णिकायाः केसराणां दलसंधेर्दलस्य च ॥ ४८ ॥ दलामवृत्तराशीनां वीध्याः शोभोपशोभयोः । वृत्तानि चतुरश्राणि व्यक्तास्थानानि कल्पयेत् ॥ ४९ ॥ भवेन्मण्डलमध्यार्धे कर्णिका चतुरङ्गला। त्र्यङ्कुलाः केसराश्च स्युः संधिश्च चतुरङ्कुला ॥ ५० ॥ तथा दलानां मानं तद्यद्यङ्गलकं भवेत्। अन्तरालं पृथग्वृत्तत्रयस्य² ब्राङ्गलं भवेत् ॥ ५१ ॥ ततश्च राशिचकं स्यात्स्वं स्वं वर्णविभूषितम् । राशिमङ्गलकै: कुर्यात्षड्भिनेवभिरेव³ वा ॥ ५२ ॥ द्वात्रिंशदङ्कलं द्येतत्परस्तात्तावदिष्यते । वृत्तचक्रमुशन्त्येके चतुरश्रं च तद्विदः ॥ ५३॥ यदि वा वर्तुलमराः स्युश्च द्वादशराशयः। ते स्युः पिपीछिकामध्या मातुरुङ्गनिभा अपि ॥ ५४ ॥ चकं च चतुरश्रं च ज्यश्रा द्वादशराशय:। भवेयुः पङ्कजदलिभा वा कथिता बुधैः ॥ ५५ ॥

^{1.} निइताप्रयुतं; 2. प्रथम्बत्ते त्रयस्य; 3. षड्भिरष्टाभिरेव वा.

तद्वही रुचिरान्कुर्याचतुरान्कल्पशाखिनः। ललितान्हत्कुसुमान्फलपल्लवद्योभितान् ॥ ५६ ॥ जलजै: स्थलजैर्वापि सुमनोभिः समन्वितान् । हंससारसकारण्डग्रुकभ्रमरकोकिलैः ॥ ५७ ॥ मयूरचक्रवाकादौरारूढविटपानतान्। ¹सर्वर्तिनिष्कृतिकरान्विलोचनमनोहरान् ॥ ५८ ॥ तद्वहिः पार्थिवं कुर्यान्मण्डलं कृष्णकोणकम् । मण्डलानि तु तत्त्वज्ञो राइयन्तान्येव कारयेत् ॥ ५९ ॥ राशेरन्यत्र रचयेत्प्रमोहादन्यमण्डलम् । आवाह्य देवतामन्यामर्चयेदन्यदेवताम् ॥ ६० ॥ उभाभ्यां लभते शापं मन्त्री तरलदुर्मतिः। कालात्मकस्य देवस्य राशिव्याप्तिमजानता ॥ ६१ ॥ कृतं समस्तं व्यर्थे स्यादज्ञेन ज्ञानमानिना । तस्मात्सर्वप्रयत्नेन राज्ञीन्साधिपतीन्क्रमात् ॥ ६२ ॥ अवगम्यानुरूपाणि ²मण्डलानि च मान्यधी: । उपक्रमेदर्चायतुं होतुं वा सर्वदेवता: ॥ ६३ ॥


^{1.} सर्वेर्तुनिर्वृतिकरान् ; 2. मण्डलानिव.

रजांसि पञ्चवर्णानि पञ्चद्रव्यात्मकानि च। पीतशुक्कारुणशितिक्यामान्येतानि भूतशः ॥ ६४ ॥ हारिद्रं स्याद्रजः पीतं तण्डुलं च सितं भवेत् । तथा दोषा रजःक्षारसंयुक्तं रक्तमुच्यते ॥ ६५ ॥ कृष्णं दग्धपुलाकोत्थं रयामं विल्वदलादिजम् । सितेन रजसा कार्या: सीमा रेखा विपश्चिता ॥ ६६ ॥ अङ्गलोत्सेधविस्ताराः सर्वमण्डलकर्मसु । पीताः स्यात्कर्णिका रक्तशुक्रपीताश्च केसराः ॥ ६७ ॥ दलान्यच्छान्यन्तरालं इयामचूर्णेन पूरयेत्2 । सितरक्तासितैर्वर्णेर्वृत्तत्वयमुद्दीरितम् ॥ ६८ ॥ नानावर्णविचित्रा स्युश्चित्राकाराश्च वीथयः । द्वारशोभोपशोभाश्राः सितरक्तनिशासिताः ॥ ६९ ॥ राशिचकावशिष्टानि कोणानि शृणु यानि वै । पीठपादानि तानि स्युररुणान्यपि तानि वा । तत्तत्पादोक्तवर्णानि तत्तदाकारवन्ति वा ॥ ७० ॥

^{1.} अङ्कलोत्सेधविटपाः; 2. श्यामं चूर्णेन पूरयेत्; श्यामचूर्णेन कारयेत्.

अथवारुणानि च दलानि तथा दलसंधिरप्यसितरुग्भवति¹। असितारुणाच्छरजसा विहितान्यपि वर्तुलानि कथयन्त्यपरे॥ ७१॥

> इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्चसारे पञ्चमः पटलः ॥



^{1.} दलसंधिरप्यसित्युग्भवति.

षष्ठः पटलः॥

अथ पुनराचम्य गुरुः

प्राग्वदनो विष्टरोपविष्टः सन् । प्राणायामं सिलिपिन्यासं कृत्वा न्यसेत्तदृष्यादीन् ॥ १ ॥

ऋषिर्गुरुत्वाच्छिरसैव धार्य-इछन्दोऽश्चरत्वाद्रसनागतं स्यात्। धियावगन्तव्यतया सदैव हृदि प्रदिष्टा मनुदेवता च ॥ २ ॥

ऋषिवर्णादिकौ धातू स्तो गत्या प्रापणेन च । यात्याभ्यां यत्खरूपं स गुरुः स्यादृषिवाचकः ॥ ३ ॥

इच्छादानार्थकौ धातू स्तइछदाद्यश्च दादिकः । तयोरिच्छां ददातीति छन्दो मन्त्रार्णवाचकम् ॥ ४ ॥

आत्मनो देवताभावप्रधानादेवतेति च । पदं समस्तमन्त्रेषु विद्वद्भिः समुदीरितम् ॥ ५ ॥ हृद्यिशरसोः शिखायां कवचाक्ष्यस्त्रेषु सह चतुर्थीषु । नत्याहुत्या च वषड्ढुं वौषद्फद्पदैः षडङ्गाविधिः ॥ ६ ॥ हृद्यं बुद्धिगम्यत्वात्प्रणामः स्यान्नमःपद्म् । क्रियते हृद्येनातो बुद्धिगम्यनमस्त्रिया ॥ ७ ॥ तुङ्गार्थत्वाच्छिरः स्वे स्वे विषयाहरणे द्विठः । शिरोमन्त्रेण चोत्तुङ्गविषयाहृतिरीरिता ॥ ८ ॥

¹शिखादेशसमुदिष्टा वषडित्यङ्गमुच्यते । तत्तेजोऽस्य ततुः प्रोक्ता शिखामन्त्रेण मन्त्रिणः ॥ ९ ॥

²कचप्रहण इस्रस्माद्धातोः कवचसंभवः । हुंतेजस्तेजसां देहो गृह्यते कवचं ततः ॥ १० ॥

नेत्रदृष्टिः समुद्दिष्टा वौषड् दर्शनमुच्यते । दर्शनं दृशि येन स्यात्तत्तेजो नेत्रवाचकम् ॥ ११ ॥

असुत्रसादिको धातू स्तः क्षेपचलनार्थको । ताभ्यामनिष्टमाक्षिप्य चालयेत्फट्पदाग्निना ॥ १२ ॥

शोक्तानीत्यङ्गमन्त्राणि सर्वमन्त्रेषु सूरिभिः। पञ्चैव यस्य मन्त्रस्य भवन्त्यङ्गानि मन्त्रिणः॥ १३॥

^{1.} शिखातेजः समुद्दिष्टा : 2. कवप्रहण.

सर्वेष्विप च 1मन्त्रेषु नेत्रलेपो विधीयते ।
अङ्गुलीषु क्रमादङ्गेरङ्गुष्ठादिषु विन्यसेत् ॥ १४ ॥
कितिष्ठान्तासु तद्वाह्यतलयोः करयोः सुधीः ।
अस्रेण तालित्रतयं कृत्वा तेनैव बन्धयेत् ॥ १५ ॥
दिशो दश क्रमादङ्गपदकं वा पश्चकं न्यसेत् ।
जपारम्भे मन्तां तु सामान्येयं प्रकल्पना ॥ १६ ॥
शङ्कं सगन्धपुष्पाक्षततोयं वामतः प्रविन्यस्य ।
साङ्गं मन्त्रं पूजामूर्तेन्यस्यद्वुक्तपदेशेन ॥ १७ ॥
न्यस्येच दक्षभागे सुमनःपात्रं तथाभितो दीपान् ।
अन्यत्साधनमिखलं पुरता गन्धाक्षतादिकं मन्त्री ॥ १८ ॥

प्रथमं निजसन्यतो यथावत्प्रयजेद्देवमयान्महागुरून्स्वान् ।
गणनाथमन्यतश्च पाज्ञाङ्करादन्ताभयहस्तमुज्ज्वलाङ्गम् ॥ १९ ॥

रक्तं धर्मे वृषतनुमथामौ हिर्दे द्यामवर्णे ज्ञानं रक्षो दिशि महाते पीतं च वैराग्यसंज्ञम्।

^{1.} तन्त्रेषु.

^{*}P. 5

भूताकारं द्विरदतनुमैश्वर्यभीशे च कृष्णं नञ्जूर्वेंस्तेर्यजतु दिशि चित्राणि गात्राणि पीठे ॥२०॥

मध्येऽनन्तं पद्ममस्मिश्च सूर्ये
सोमं वहिं तारवर्णेविभक्तैः।

साम वाह्न तारवणविभक्तः। सत्त्वादीश्च त्रीन्गुणानात्मयुक्ता-

ञ्ज्ञाक्तिः किंजल्केषु मध्ये यजेच ॥ २१ ॥

श्वेता कृष्णा रक्ता पीता इयामानलोपमा¹ शुक्का । अञ्जनजपासमाने तेजोक्षपाश्च शक्तयः प्रोक्ताः ॥ २२ ॥

विन्यस्य कर्णिकोपिर शालीस्तदुपिर च तण्डुलानि तथा।
तेषामुपिर च दर्भान्पूर्वोपिर कूर्चमक्षतोपेतम्॥ २३॥

त्रिगुणेन च तन्तुरूपभाजा परितोऽसौ परिवेष्टितं यथावत् ।

^{1. ...}नवोपमा.

लघुनालघुधूपितं च कूचों परिकुम्भं निद्धातु तारजापी ॥ २४ ॥

न्यस्य दर्भमयं कूर्चमक्षता-द्यायुतं सनवरत्नकं घटे। पूरयेत्सह कषादिकान्तगै-रक्षरौषधिविपाचितैर्जलैः॥ २५॥

अथवा दशमूलपुष्पदुग्धा-ङ्किपचर्मोत्कथितैः कषायतोयैः । स्तनजद्रुमचर्मसाधितैर्वा सल्जिलैः संयतधीः शुभोदकैर्वा ॥ २६ ॥

शङ्के कषायोदकपूरिते च विलोड्य सम्यग्विधिना सगन्धम् । कलाः समावाद्य विनिक्षिपेत्त-त्काथोदकापूर्णमुखे च कुम्भे ॥ २७ ॥

त्रिविधं गन्धाष्टकमपि शाक्तेयं वैष्णवं च शैवमिति । गन्धाष्ट्रकेन शक्तिः

स्यात्कलको मन्त्रिणा कृतेऽनन्ता ॥ २८ ॥

चन्दनकर्पूरागरु-

कुङ्कमकपिमांसिरोचनाचोराः ।

गन्धाष्टकमपि शक्तेः

सांनिध्यकरं च छोकरञ्जनकृत् ॥ २९॥

चन्द्नहीबेरागरु-

कुष्ठासृगुशीरमांसिमुरमपरम् ।

चन्दनकर्पूरागरु-

दलक्षिरकुशीतरोगजलमपरम् ।। ३०॥

अष्टत्रिंशत्प्रभेदेन याः कलाः प्रागुदीरिताः ।

गुरूपदेशक्रमतस्ता विद्वान्विनयोजयेत् ॥ ३१ ॥

याः पञ्चाशत्कलास्तारपञ्चभेदसमुत्थिताः।

पश्चपश्चकसंभिन्ना विदुस्तास्तत्त्ववेदिनः ॥ ३२ ॥

सप्तात्मकस्य तारस्य परौ द्वौ तु वरौ यतः।

ततस्तु शक्तिशान्ताख्यौ न पठ्येते परैः सह ॥ ३३ ॥

^{1, ...}रोगजमपरम्.

प्रथमप्रकृतेईसः प्रतद्विष्णुरनन्तरः।

त्रियम्बकस्तृतीयः स्याचतुर्थस्तत्पदादिकः ॥ ३४ ॥

विष्णुर्योनिमथेत्यादिः पञ्चमः कल्प्यतां मनुः । चतुर्नवितमन्त्रात्मदेवमावाद्याः पूर्यताम् ॥ ३५ ॥

अत्र याः पश्च संप्रोक्ता ऋचस्तारस्य पश्चभिः। कलाप्रभेदैश्च मिथो युज्यन्ते ताः पृथक्मात्॥ ३६॥

कुर्यात्प्राणप्रतिष्ठां च तत्र तत्र समाहितः । प्राणप्रतिष्ठामन्त्रेण पुनस्तोयं कलात्मकम् । उचारयनमूलमन्त्रं कलको संनिधापयेत् ॥ ३७ ॥

अश्वत्थचूतपनसस्तबकैः सुत्रामबहरीयुक्तैः ।
सुरतरुधिया पिधाय
कुम्भमुखं वेष्टयीत वासोभ्याम् ॥ ३८ ॥

पुनस्तोयगतं देवं साध्यमत्रानुरूपतः । सकलीकृत्य च गुरुरूपचारान्समाचरेत् ॥ ३९॥

^{1. ...}देवताबाह्य.

आसनखागते सार्घ्यपाचे साचमनीयके । मधुपकीचमस्नानवसनाभरणानि च ॥ ४०॥

सुगन्धसुमनोधूपदीपनैवेद्यवन्दनान् । प्रयोजयेद्र्चनायामुपचारांस्तु षोडश ॥ ४१ ॥

अर्घ्यपाद्याचमनकमधुपर्काचमान्यपि । गन्धादयो निवेद्यान्ता उपचारा दश कमात् ॥ ४२ ॥

गन्धादयो निवेद्यान्ता पूजा पञ्चोपचारिकी । सपर्यास्त्रिविधाः प्रोक्तास्तासामेकां समाश्रयेत् ॥ ४३ ॥

गन्धपुष्पाक्षतयवकुशाय्रतिलसर्षपाः । दूर्वो चेति कमाद्र्घेद्रव्याष्टकमुदीरितम् ॥ ४४ ॥

पार्चं रयामाकदूर्वाञ्जितिष्णुकान्ताभिक्च्यते । जातीलवङ्गतकोलैर्भतमाचमनीयकम् ॥ ४५ ॥

मधुपर्कं च सक्षीद्रं दिध प्रोक्तं मनीषिभिः। शुद्धाभिरिद्धिर्विहितं पुनराचमनीयकम् ॥ ४६॥

चन्दनागरकपूरपङ्कं गन्धमिहोच्यते । अथवा लघुकाइमीरपटीरमृगनाभिजम् ॥ ४७ ॥ षष्ठः पटलः ।

तुलस्यौ पङ्क्रजे जात्यौ केतक्यौ करवीरकौ। शस्तानि दश पुष्पाणि तथा रक्तोत्पलानि च ॥ ४८ ॥ रत्पलानि च नीलानि कुमुदानि च मालती। महिकाकुन्दमन्दारनन्दावर्तादिकानि च ॥ ४९ ॥ पलाशपाटलीपार्थपारन्यावर्तकानि च। चम्पकानि सनागानि रक्तमन्दारकानि च ॥ ५० ॥ अशोकोद्भवविल्वाब्जकर्णिकारोद्भवानि च। सुगन्धीनि सुरूपाणि स्वागमोक्तानि यानि वै ॥ ५१ ॥ मुकुछैः पतितैम्छीनैजींर्णैर्वा जन्तुदृषितैः । आघातैरङ्गसंस्पृष्टैरुषितैश्चापि¹ नार्चयेत् ॥ ५२ ॥ सगुग्गुल्वगह्रशीरसिताज्यमधुचन्द्नैः। साराङ्गारविनिक्षिप्तैर्भन्त्री नीचैः प्रधूपयेत् ॥ ५३ ॥ गोसर्पिषा वा तैलेन वर्चा च लघुगर्भया। दीपितं सुरभिं शुद्धं दीपमुचैः प्रदापयेत् ॥ ५४ ॥ सुसितेन सुशुद्धेन पायसेन² सुसर्पिषा । सितोपदंशकद्छीद्ध्याद्यैश्च निवेद्येत् ॥ ५५ ॥

^{1. ...}संस्पृष्टैः पर्युषितैश्व; 2. यायतेन.

वर्णैर्भनुप्रपुटितैः कमशः शतार्थैन्यीसकमादभियजेत्सकलासु मन्त्री ।
गन्धादिभिः प्रथमतो मनुदेवतासु

बैळोक्यमोहनमिति प्रथितः प्रयोगः ॥ ५६ ॥

हृद्यं सिशरस्तथा शिखाथो कवचं चेत्यनलादिकाश्रिषु । पुरतो नयनं दिशां क्रमात्स्या-त्पुनरस्त्रं च समर्पयेत्क्रमात् ॥ ५७ ॥

हारस्फटिककलाया-

अनिपङ्गलबिहरोचिषो ललनाः।

अभयवरोद्यतहस्ताः

प्रधानतनवोऽङ्गदेवताः कथिताः ॥ ५८ ॥

आदावङ्गावरणं
सकलविधानेषु पूजनीयं स्यात् ।
अन्ते च लोकपालावृतिरथ कुलिशादिकान्तं वा ॥ ५९ ॥

षष्ठः पटलः ।

इन्द्राग्नियमनिशाचर-

वरुणानिलशिशिवाहिपतिविधयः।

जात्यधिपहेतिवाहन-

परिवारान्ताः ऋमेण यष्टव्याः ॥ ६० ॥

पीतः पिङ्गः कृष्णो

धूमः शुक्कश्च धूम्रसितशुक्ताः ।

काशारुणाम्बुजाभा

लोकेशा वासवादयः प्रोक्ताः ॥ ६१ ॥

वजः सद्यक्तिदण्डः

खङ्गः पाशाङ्क्षशौ गदाश्चले ।

रथचरणनिळनसंज्ञे

प्रोक्तान्यस्नाणि लोकपालानाम् ॥ ६२ ॥

पीतिहमजलद्गगना-

चिरप्रभारक्तकुन्द्नीलहचः।

¹करवन्दारुणवर्णाः

प्रोक्ताः स्युर्वर्णतोऽपि वज्राद्याः॥ ६३॥

1. अरविन्दारुण...

कृते निवेदो च ततो मण्डलं परितः क्रमात् । मङ्गलाङ्कुरपत्राणि स्थापनीयानि मन्त्रिणा ॥ ६४ ॥

चपिल्प्य कुण्डमत्र स्वचरणयोग्या विलिष्य रेखाश्च । सभ्युक्ष्य प्रणवजपेन¹ प्रकल्पयेद्योगविष्टरं मन्त्री ॥ ६५॥

अथवा षद्कोणावृत-त्रिकोणके गुरूजनोपदेशेन । प्राणाग्निहोत्रविधिना-प्यावसथीयाह्वयेऽनलस्थाने ॥ ६६ ॥

तत्राथो सद्दतुमतीमथेन्द्रियाभां स्मृत्वा तां सकलजगन्मयीं च शक्तिम् । तद्योनौ मणिभवमारणेयकं वा तारेण क्षिपतु गृहोत्थमेव वाग्निम् ॥ ६७ ॥

चित्पिङ्गलपदमुक्त्वा इनदहपचयुग्मकानि सर्वज्ञम् ।

^{1.} प्रणवजलेन.

आज्ञापयाग्निजाये

प्रभाष्य मनुनानलं ज्वलयेत् ॥ ६८ ॥

अप्नि प्रज्विति वन्दे जातवेदं हुताशनम् । सुवर्णवर्णमन्छं समिद्धं विश्वतोमुखम् ॥ ६९ ॥

अनेन ज्वलितं मन्त्रेणोपतिष्ठेद्धताशनम् ।

ततः प्रविन्यसेदेहे जिह्वामन्त्रैर्विभावसोः ॥ ७० ॥

सिळङ्गगुदमूर्धास्यनासानेत्रेषु च ऋमात्।

सर्वाङ्गेषु च जिह्वाश्च वक्ष्यन्ते त्रिविधात्मकाः ॥ ७१ ॥

हिरण्या गगना रक्ता कृष्णा चैव तु सुप्रभा।

बहुरूपातिरक्ता च जिह्वाः सप्तेति सान्त्रिकाः ॥ ७२ ॥

पद्मरागा सुवर्णा च तृतीया भद्रस्रोहिता ।

लोहिताख्या तथा श्वेता घूम्रिणी सकरालिका ॥ ७३ ॥

राजस्यः कथिता ह्येताः कमात्कल्याणरेतसः।

विश्वमूर्तिस्फुलिङ्गिन्यौ धूम्रवर्णा मनोजवा ॥ ७४ ॥

लोहिता च करालाख्या काली तामसाजिहिका।

अनलेराधिंबिन्द्वन्तसादिवान्ताक्षरान्विताः ॥ ७५ ॥

सात्त्विक्यो दिव्यपूजासु राजस्यः काम्यकर्मसु । तामस्यः क्रूरकार्येषु प्रयोक्तव्या विपश्चिता ॥ ७६ ॥ सुराः सपितृगन्धर्वयक्षनागपिशाचिकाः। राक्षसाध कमाद्ग्नेराश्रिता रसनास्वमी ॥ ७७ ॥ जिह्वासु त्रिद्शादीनां तत्तत्कार्यसमाप्तये । जुहुयाद्वाञ्छितां सिद्धि दशुस्ता देवतामयाः ॥ ७८ ॥ स्वनामसद्दशाकाराः प्रायो जिह्वा हविभूजः। मन्त्री प्रविन्यसेद्भयो वहरङ्गानि वै क्रमात् ॥ ७९ ॥ सहस्राचिः स्वस्तिपूर्ण उत्तिष्ठपुरुषस्तथा । भूमन्यापी सप्तजिह्यो धनुर्धर इतीरिता: ॥ ८० ॥ अङ्गमन्त्राः ऋमादष्टमूर्तिश्चाथ प्रविन्यसेत्। मृधी सपार्श्वकंट्यन्धुकटिपार्श्वीसकेषु च ॥ ८१ ॥ प्रादक्षिण्येन विन्यस्यद्यथावहेशिकोत्तमः। जातवेदाः सप्तजिह्वो हव्यवाहन एव च ॥ ८२ ॥ अश्वोदरजसंज्ञश्च स वैश्वानर एव च । कौमारतेजाश्च तथा विश्वेदेवमुखाइयौ ॥ ८३॥

^{1.} विश्वदेवमुखाह्नयौ.

स्युरष्टमूर्तयो वहेरप्रये पदपूर्विकाः ।
प्रणवादिनमोऽन्ताश्च पुनर्दर्भचतुष्टयेः ॥ ८४ ॥
दिक्कमात्संपरिस्तीर्य सम्यग्गन्थादिभियेजेत् ।
मध्ये च कोणषद्के च जिह्वाभिः केसरेषु च ॥ ८५ ॥
अङ्गमन्त्रेस्ततो बाह्ये अष्टाभिर्मूर्तिभिः क्रमात् ।
ततोऽप्रिमनुनानेन मन्त्री मध्ये च संयजेत् ॥ ८६ ॥
वैश्वानरं जातवेदमुक्त्वा चेहावहेति च ।
स्रोहिताक्षपदं सर्वकर्माणीति समीरयेत् ।
स्रूयाच साधयेखन्ते वहिजायान्तिको मनुः ॥ ८७ ॥

त्रिणयनमरूणप्ताबद्धमौिलं सुशुक्कांशुकमरूणमनेकाकल्पमम्भोजसंस्थम् ।
अभिमतवरशक्तिस्वस्तिकाभीतिहस्तं
नमत कनकमालालंकृतांसं कृशानुम् ॥ ८८ ॥
जिह्वा ज्वालारुचः प्रोक्ता वराभययुतानि च ।
अङ्गानि मूर्तयः शक्तिस्वस्तिकोद्यतदोर्द्वयाः ॥ ८९ ॥

संस्कृतेन घृतेनाभिद्योतनोद्योतितेन¹ च । ज्याहृत्यनन्तरं तेन जुहुयान्मनुना त्रिशः ॥ ९० ॥

^{1.} अभियोतितोयोतितेन

गर्भाधानादिका वहेः समुद्राहावसानिकाः। कियास्तारेण वै कुर्यादाज्याहुत्यष्टकैः पृथक् ॥ ९१ ॥ जिह्वाङ्गमृर्तिमनुभिरेकावृत्या हुनेत्तथा। जिह्नायां मध्यसंस्थायां मन्त्री ज्वालावली तनौ ॥ ९२ ॥ ¹ताराद्यैर्दशभिभेदैः पुर्वैः पुर्वैः समन्वितः । मनुना गाणपत्येन ²हुनेत्पूर्व दशाहुतीः ॥ ९३ ॥ जुह्याच चतुर्वारं समस्तेनैव तेन तु । आज्येन संध्यमनुना पञ्चविंशतिसंख्यकम् ॥ ९४ ॥ जुहुयात्सर्वहोमेषु³ सुधीरनलतृप्तये । तान्त्रिकाणामयं न्यायो हुतानां समुदीरितः ॥ ९५ ॥ पुनः साध्येन मनुना हुनेदष्टसहस्रकम् । अथवाष्ट्रशतं सपिः संयुक्तेन पयोन्धसा ॥ ९६ ॥ द्रव्यैर्विधानशोक्तेर्वा महाव्याहृतिपश्चिमम् । पुनः समापयेद्धोमं परिषेकावसानिकम् ॥ ९७ ॥ भूर्भुवःस्वर्भूर्भुवस्वःपूर्वे स्वाहान्तमेव च। अग्नयं च पृथिव्ये च महते च समन्वितम् ॥ ९८ ॥

^{1.} ताराभिर्दशभिः प्रोक्तैः ; 2. जुहुयात् ; 3. जुहुयात्सर्वधर्मेषु.

वायवे चान्तिरिक्षाय महते च समन्वितम् । आदित्याय च दिवे च महते च समन्वितम् ॥ ९९ ॥

चन्द्रमसे च दिग्भ्यश्च महते च समन्वितम्। महाज्याहृतयस्त्वेताः सर्वेशो देवतामयाः॥ १००॥

इतः पूर्वे प्राणबुद्धिदेहधर्माधिकारतः । जामस्वप्नसुषुप्तीनामन्तेऽवस्थास्वितीरयेत् ॥ १०२ ॥

ततश्च मनसा वाचा कर्मणेति प्रभाषयेत्। हस्ताभ्यां च तथा पद्भयामुदरेण तु भाषयेत्॥ १०३॥

शिक्षा च यत्क्रतं प्रोक्त्वा यदुक्तं यत्समृतं तथा । तत्सर्वमिति संभाष्य ब्रह्मार्पणपदं वदेत् ॥ १०४॥

भवत्वन्ते द्विठश्चायं ब्रह्मार्पणमनुर्मतः । हुते तु देशिकः पश्चान्मण्डले बलिमारभेत् ॥ १०५ ॥

नक्षत्राणां सराशीनां सवाराणां यथाक्रमम् । दद्याद्वल्थं गन्धपुष्पधूपपूर्वकमादरात् ॥ १०६ ॥

ताराणामश्विनादीनां राशीः पादाधिकद्वयम् । मेषादिमुक्त्वा नक्षत्रसंज्ञां पूर्वमनन्तरम् ॥ १०७ ॥ देवताभ्यः पदं प्रोक्त्वा दिवानक्तपदं तथा । चारिभ्यश्चाथ सर्वेभ्यो भूतेभ्यश्च नमो वदेत् ॥ १०८ ॥ एवं राशौ तु संपूर्णे तस्मिस्तद्वत्प्रयोजयेत्। तथा राइयधिपानां च प्रहाणां तत्र तत्र तु ॥ १०९ ॥ सप्तानां करणानां च दद्यान्मीनाहुमेषयोः। अन्तराले बलिस्त्वेवं संप्रोक्तः कलशात्मकः ॥ ११० ॥ पुनर्निवेद्यमुद्धत्य पुरोवत्परिपृष्य च । मुखवासादिकं दत्त्वा स्तुत्या तद्युक्तया पुनः । स्तुत्वा यथावत्प्रणमेद्भक्तियुक्तस्तु साधकः ॥ १११ ॥ दोभ्या पदाभ्यां जानुभ्यामुरसा शिरसा दृशा। वचसा मनसा चेति प्रणामोऽष्टाङ्क ईरितः॥ ११२॥ बाहुभ्यां च सजानुभ्यां शिरसा वचसा धिया। पञ्चाङ्गकः प्रणामः स्यात्पूजासु प्रवराविमौ ॥ ११३ ॥

गुर्वाद्यास्तारादिका यागमन्त्रा लोकेशान्तास्ते चतुर्थीनमोऽन्ताः । पूजायामप्यिमकार्थे द्विठान्ता बीजैः पूजा खाद्विभक्ता वियुक्तैः ॥ ११४ ॥

वाससी च पुनरङ्कुलिभूषां
होमऋत्सु मुखजप्रवरेषु ।
ईश्वरापेणमिति प्रतिदत्त्वा
विधितो द्विजमुखेरितवाग्भिः ॥ ११५ ॥

नत्त्वा ततस्ततुभृते परमात्मने स्वं द्रव्यार्धमेव गुरवे चतुरंशकं वा । दत्त्वा दशांशमथवापि च वित्तशाठ्यं हित्वापयेन्निजतनुं तदधीनचेताः ॥ ११६ ॥

अथ पदुरवमुख्यवाद्यघोषै-र्द्धिजमुखनिष्पतदाशिषां रवेण । सुनियतमपि सुस्थितं च शिष्यं कलशज्लैरभिषेचयेद्यथावत् ॥ ११७ ॥

यथा पुरा पूरितमक्षरैर्घटैः सुधामयैः शिष्यतनौ तथैव तैः। *P. 6 प्रपूरयन्मिन्त्रवरोऽभिषेचये-दवाप्तये मङ्क्षु यथेष्टसंपदाम् ॥ ११८ ॥

विमले परिधाय वाससी
पुनराचम्य गुरुं प्रणम्य च ।
निकटे समुपासतो वदेदथ शिष्यस्य मनुं त्रिशो गुरुः ॥ ११९ ॥

गुरुणा समनुगृहीतं

मन्त्रं सद्यो जपेच्छतावृत्त्या ।
गुरुदेवतामनूनामैक्यं संभावयन्धिया शिष्यः ॥ १२० ॥

मन्त्रे मन्त्रगुराविष मन्त्री मन्त्रस्य देवतायां च । बिषु विहितसततमक्तिः प्रेसेह निजेप्सितं फछं छमते ॥ १२१ ॥

संक्षेपादिति गदिता हिताय दीक्षा जप्नूणां प्रवरफलप्रदा चिराय । प्राप्येनां जपविधिरादरेण कार्यो विद्वद्भिः सहुतविधिं निजेष्टसिद्धचै ॥ १२२ ॥

प्रोक्तेनैवं कलशविधिनैकेन वानेककुम्भैभेक्त्या यो वा सुमातिरभिषिश्चेन्नरो मन्त्रजापी।
कामान्त्राप्नोत्ययमिह परत्रापि किं तत्र चित्रं
लोकैश्चिन्त्यो न खलु मणिमन्त्नौषधीनां प्रभावः॥

इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्चसारे षष्टः पटलः॥



सप्तमः पटलः ॥

अथाक्षराणामधिदेवताया:

समस्तवोधस्थितिदीपिकायाः । अशेषदुःखप्रशमाय नॄणां वक्ष्येऽजपादेः प्रवरं विधानम् ॥ १ ॥

ब्रह्मा स्याद्यविरीरितः सुमितिभिर्मायत्रमुक्तं च त-च्छन्दस्त्वेऽपि सरस्वती निगदिता तन्त्रेषु तद्देवता । आद्यन्तस्वरषट्कछव्वपरयोरन्तस्थितैः कादिभि-वेर्गैर्यान्तगतैः क्रमेण कथितान्यस्याः षडङ्गानि च ॥२॥

पञ्चाञ्चद्वर्णभेदैविंहितवद्नदोःपाद्युकुक्षिवक्षोदेशां भारवत्कपदीकछितशशिकछामिन्दुकुन्दावदाताम् ।
अक्षस्रकुम्भचिन्ताछिखितवरकरां त्रीक्षणां पद्मसंस्थामच्छाकल्पामतुच्छस्तनजघनभरां भारतीं तां नमामि ॥३॥

देहां.

सप्तमः पटलः ।

काननवृत्तद्वयिक्ष श्रुतिनोगण्डोष्ठदन्तमूर्घोस्ये । दोःपत्संध्यप्रेषु च पार्श्वद्वयप्रष्ठनाभिजठरेषु ॥ ४ ॥

हृद्दोर्मूळापरगळ-कश्चेषु हृदादिपाणिपादयुगे । जठराननयोर्व्यापक-संज्ञा न्यस्येदयाक्षरान्कमशः ॥ ५ ॥

संदीक्षितो विमलधीर्गुकणानुशिष्टो लक्षं न्यसेत्सुनियतः प्रजपेच तावत् । अन्ते हुतं प्रतिहुनेन्मधुरत्रयाक्तैः शुद्धैस्तिलैरभियजेदिनशोऽक्षरेशीम् ॥ ६ ॥

व्योमाविः स चतुर्दशस्वरविसर्गार्णस्फुरत्कर्णिकं किञ्जल्कालिखितस्वरं प्रतिदल्लप्रारब्धवर्गाष्टकम् । क्ष्माबिम्बेन च सप्तमार्णवयुजाश्राशासु संविष्टितं वर्णाब्जं शिरसि स्मृतं विषगदप्रध्वंसि मृत्युंजयम् ॥ ७ ॥ प्रविधाय पद्ममिति पीठमथो कथितऋमेण विधिनाभियजेत् । नवभिश्च शक्तिभिरमुत्र समा-वरणैः समर्चयतु वर्णतनुम् ॥ ८॥

मेघा प्रज्ञा प्रभा विद्या धीर्धृतिस्मृतिबुद्धयः । विद्यश्वरीति संप्रोक्ता भारत्या नव शक्तयः ॥ ९ ॥

अङ्गान्यादौ तद्नु च कलायुग्मशश्चाष्टवर्गान्त्रह्माण्यादीञ्छतमखमुखानप्यथो लोकपालान् ।
मुख्यैर्घन्थैः प्रवरकुसुमैर्घूपदीपैर्निवेदैर्वर्णाश्चापी यजतु दिनशो भारतीं भक्तिनम्नः ॥ १० ॥

ब्रह्माणी माहेशी कौमारी वैष्णवी च वाराही । इन्द्राणी चामुण्डी समहाछक्ष्मीति मातरः प्रोक्ताः ॥ ११ ॥ सप्तमः पटलः ।

वर्गस्वरयाद्यंशाः

क्रमेण कल्रधौतरजतताम्राः स्युः । इति रचितं रुचकमिदं साधकसर्वार्थदायि सततं खात् ॥ १२ ॥

त्रिवारमम्भः परिजप्तमेतया पिबेद्दिनादाविप विद्यया सुधीः । अनेडमूकोऽपि कवित्वगर्वितः परां च कीर्तिं लभतेऽर्कमासतः ॥ १३ ॥

कमलोद्भवौषधिरसेव च या पयसा च पक्तमथ सर्पिरपि । अयुताभिजप्तममुना दिनशो लिहतां कविभेवति वत्सरतः ॥ १४ ॥

वर्णौषध्याश्रिताभिः कलशममलधीरद्भिरापूरियत्वा श्रातस्तेनाभिषिश्चेद्दशशतपरिजप्तेन यं वापि मासम् । स्व स्थान्मेथेन्दिरायुःप्रशमकवियशो विश्वसंवादयुक्तो नारी वन्ध्यापि नानागुणगणनिलयं पुत्रवर्थे प्रसूते ॥१५॥ आधारोद्यच्छिक्तिबिन्दूत्थिताया वक्त्रे मूर्घेन्दुप्रसन्द्याः प्रभायाः । क्षाद्यान्ताणीन्पातयेद्वह्निसोम-प्रोतान्मन्त्वी मुच्यते रोगजातैः ॥ १६ ॥

विन्यासैरथ सजपैहुंताशनाद्यैध्यानैश्च प्रभजति भारतीं नरो यः।
स श्रीमान्भवति च मङ्ख्च काव्यकर्ता
क्ष्वेळादीश्वयति जरापमृत्युरोगान्॥ १७॥

कलाः कलानादभवा वदन्यजाः कचादिवर्णानुभवाष्टतादिकान् । पयादिकान्माक्षरजाश्च विन्दुजाः क्रमादनन्तावधिकास्तु षादिकान् ॥ १८ ॥

कुर्यात्कलाभिराभि
मन्त्री दिनशस्तनौ तथा न्यासम् ।

सांनिध्यकृत्समर्थः

प्रतिमाकलशादिषु प्रविज्ञेयः ॥ १९ ॥

सप्तमः पटलः ।

मन्त्रोद्धारविधाने वर्णव्यत्यासक्ऌप्तिरुद्दिष्टा ।

आभि: श्रीकण्ठादि-

प्रोक्तिर्वा नामभिर्विशेषज्ञैः ॥ २० ॥

अष्टाक्षरोक्तमनुवर्यविशिष्टमूर्ति संस्मृत्य विष्णुमि मन्त्रितमो यथावत् । वर्णैर्न्यसेदिप पुरैव च केशवादि-मूर्या युतैर्वपुषि भक्तिभरावनम्रः ॥ २१ ॥

रुद्रादीञ्छक्तियुतान्न्यस्ये-द्याद्यांस्त्वगादिधातुयुगान् । श्रीकण्ठादौ विद्वा-न्वर्णान्प्राग्वीजसंयुतान्वापि ॥ २२ ॥

सिन्दूरकाञ्चनसमोभयभागमर्ध-नारीश्वरं गिरिसुताहरभूषाचिह्नम् । पाशाभयाक्षवलयेष्टदहस्तमेवं स्मृत्वा न्यसेत्सकलवाञ्छितवस्तुसिद्धयै ॥ २३ ॥ शक्या शक्तिश्रीभ्यां

शक्तिश्रीक्षीभरन्वितर्वर्णैः।

श्रीशक्तियुगशराचै-

रथवाभिहितः समृद्धये न्यासः ॥ २४ ॥

अथानया पञ्चविभेदाभिन्नया

प्रपञ्चयागस्य विधिः प्रवक्ष्यते ।

कृते तु यस्मिन्निह साधकोत्तमाः

प्रयान्ति निर्वाणपदं तद्व्ययम् ॥ २५ ॥

पूर्व महागणपतिं स्वविधानसिद्ध-

रूपं च साङ्गमपि सावरणं विचिन्त्य।

बीजेन संयुतमृचा प्रजपेत¹ माला-

मन्त्रं निजेष्टविधयेऽवहितो यथावत् ॥ २६ ॥

स चतुश्चत्वारिंश-

द्वारं बीजं तथैकवारमृचम् ।

प्रजपे**च**तुरावृत्त्या

मालापूर्वे मतुं च मन्त्रितमः ॥ २७ ॥

^{1.} प्रजपेन.

स मुनिइछन्दोदैवत
मिप साङ्गं मानृकां च विन्यस्येत्।

प्रागभिहितेन विधिना

वारित्रतयं गृहांश्च सप्त तथा ॥ २८ ॥

वदने च बाहुपाद-द्वितये जठरे च वक्षसि यथावत् । अकीद्यान्विन्यस्ये-क्कमेण मन्त्री स्वरादिवर्गेशान् ॥ २९ ॥

तारश्च शक्तिरजपा परमात्मबीजं वहे:प्रिया च गदिता इति पञ्चमन्त्राः । एभिस्नितीयछिपिभिः कथितः प्रपञ्च-यागाह्नयो हुतविधिः सकलार्थदायी ॥ ३०॥

ज्ञह्या स्याद्यिषरस्य च्छन्दः परमान्विता च गायत्री । सकलपदार्थसद्थे परिपूर्ण देवता परंज्योतिः ॥ ३१ ॥ जायाग्नेर्ह्रदयमथो शिरश्च सोऽहं हंसात्मा त्वथ च शिखा स्वयं च वर्म । ताराख्यं स्वमुद्तिमीक्षणं तथास्रं प्रोक्तं स्याद्धरिहरवर्णमङ्गमेवम् ॥ ३२ ॥

अत्राकारहकाराद्यावाद्यौ शान्तान्त्यकौ मन् । हकारश्चाप्यकारश्च विन्दुः सर्गी च साक्षरः ॥ ३३ ॥

साकारश्चात्ममत्रः षडिन्द्रियात्मक उच्यते । सकारौकारहकारा बिन्दुः पञ्चार्णको मनुः ॥ ३४ ॥

करणात्मसमायुक्तः परमात्माह्वयो मनुः । स्वाकारैईदीर्घाभ्यां वाह्वजायामनुर्मतः । वागादीन्द्रियसंभिन्नः सोऽयं पञ्चाक्षरात्मकः ॥ ३५ ॥

ब्रह्मा बृहत्त्या स्यात्परमपदेन प्रकाशितः प्रवरः ।
गायकसंत्राणनतो
गायत्रं समुनिनिगदितं छन्दः ॥ ३६ ॥

परमन्यद्तिशयं बा ज्योतिस्तेजो निरूपितेऽन्यद्यतः । सप्तमः पटलः ।

अतिशायि च नितरामिति कथितैवं देवता परंडयोतिः ॥ ३७ ॥

स्वेति स्वर्गः स्वेति चात्मा समुक्तो हेत्याहुतिहेंति विद्याद्गतिं च । स्वर्गात्मावध्यातता धामशाखा¹ वहेर्जाया यत्र हूयेत सर्वम् ॥ ३८ ॥

स इति परततं परं तु तेजस्त्वहमिति मय्युदिते मनोऽस्य यत्र।
तिदिति सक्छिचित्प्रकाशरूपं
कथितमिदं शिरसोऽपि मन्त्रमेवम् ॥ ३९ ॥

हमिति प्रकाशितोऽहं
स इति च सकलप्रकाशिनवाणम् ।
अतुलमनुष्णमशीतं
यत्तदितीत्यं प्रकाशितेह शिखा ॥ ४० ॥

प्रतिमध्य गुणत्रयानुबद्धं सकछं स्थावरजङ्गमाभिपूर्णम् ।

1. स्वखर्गात्मास्यातताधामशाखा.

स्वगुणैर्निजबिन्दुसन्ततात्मा-खिललोकस्थितिवर्ममन्त्रमुक्तम् ॥ ४१ ॥

आद्यैक्षिभेदैस्तपनान्तिकैर्य-त्सृजत्यजस्रं जगतोऽस्य भावम् । तेजस्तदेतन्मनुवर्यकस्य नेत्रत्रयं सन्त उदाहरन्ति ॥ ४२ ॥

हंकाराख्या धातु-हरणार्थे साधकानभीष्टानि । संहरतीह यदेत-त्तेजोरूपं तदस्त्रमन्त्रं स्यात् ॥ ४३ ॥

यदा लिपिविहीनोऽयं तदात्माष्टाक्षरः स्मृतः । एतत्सर्वप्रपश्चस्य मूलमष्टाक्षरं स्मृतम् ॥ ४४ ॥

प्रपश्चयागस्त्वमुना कृतो न्यासविधिः स्मृतः । वंगेर्वेहेऽनले द्रव्यैः कुर्याद्भुतिविधि द्विधा ॥ ४५ ॥

मातृकान्यासवत्सार्थं लिपिनाष्टाक्षरेण तु । नित्यं न्यसेत्संयतात्मा पञ्चाशद्वारमुत्तमम् ॥ ४६ ॥ सप्तमः पटलः ।

पञ्चज्ञानेन्द्रियाबद्धाः सर्वास्तु छिपयो मताः । ताभिरारात्तनं सर्वे तत्तदिन्द्रियगोचरम् ॥ ४७ ॥

स्मर्तव्याशेषलोकान्तर्विति यत्तेज ऐश्वरम् । ब्रह्माग्रौ जुहुयात्तस्मिन्सदा सर्वत्न वर्तिनि ॥ ४८ ॥

त्रह्मात्मिर्महामञ्जेर्बह्माविद्धिः समाहितैः । त्रह्माम्रो त्रह्महविषा हुतं त्रह्मार्पणं स्मृतम् ॥ ४९॥

एवं वर्णविभेदभिन्नमदृढं मांसात्रमज्ञावृतं देहं तत्क्षरमक्षरे सुविशदे सर्वत्र वर्तिन्यथ । हुत्वा ब्रह्महुताशने विमल्रधीस्तेजःस्वरूपी स्वयं भृ्त्वा सर्वमनुं जपेदभियजेद्धचायेत्तथा तर्पयेत् ॥५०॥

शुद्धश्चापि सिवन्दुकस्त्वथ कलायुकेशवाद्यस्तथा श्रीकण्ठादियुतश्च शक्तिकमलामारैस्तथैकैकशः। न्यासास्ते दशधा पृथङ् निगदिताः स्युर्वह्ययागान्तिकाः सर्वे साधकसिद्धिसाधनाविधौ संकल्पकलपद्रुमाः॥

प्रपञ्जयागस्तु विशेषतो विप-त्प्रपञ्जसंसारविशेषयापकः । परश्च नित्यं भजतामयत्नतः

परस्य चार्थस्य निवेदकस्तथा ॥ ५२ ॥

द्रव्यैर्घथा यै: क्रियते प्रपश्च-यागिकया तानि तथैव संपत्। यास्वप्यवस्थासु च ताश्च कृत्वा प्राप्नोति यत्तत्कथयामि सर्वम् ॥ ५३॥

प्रोक्तक्रमेण विद्या-दिकमपि हुत्वा क्रमेण मन्त्रितमः । एकावृत्त्या जुहुया-त्प्रपञ्चयागाह्वयं घृतेन ततः ॥ ५४ ॥

अश्वत्थोदुम्बरजाः
प्ळक्षन्ययोधसंभवाः समिधः ।
तिळसर्षपदौग्धघृतान्यष्ट द्रव्याणि संप्रदिष्टानि ॥ ५५ ॥

एतैर्जुहोति नियुताधिकलक्ष्ससंख्यं मन्त्री ततोऽर्धमथवापि तद्धेकं यः। स त्वैहिकीं सकलसिद्धिमवाप्य वाञ्छा-योग्यां ¹पुन: परतरां च परत्र याति ॥ ५६ ॥

एकद्विकिविकचतुष्कशताभिवृत्त्या तांस्तान्समीक्ष्य विकृति प्रजुहोतु मन्त्री । श्चुद्रप्रहारिविषमञ्बरभूतयक्ष-रक्षःपिशाचजनिते महति प्रकोपे ॥ ५७ ॥

द्वादशसहस्रमथवा तद्विगुणं वा चतुर्गुणं वाथ । जुहुचात्क्षुद्रप्रहरिपु-विषमज्वरभूतसंभवे कोपे ॥ ५८ ॥

अयथाप्रतिपत्तिमन्त्रकाणां
प्रजपात्स्यादिह विस्मृतिर्नराणाम् ।
शमयेद्चिरात्सहस्रवृत्त्या
मतिमान्वस्तुभिरेभिरेव जुह्वन् ॥ ५९ ॥

1. पदं परतरं.

*P. 7

एतै: सहस्रद्वितयाभिवृत्त्या
जुहोति यस्तु क्रमशो यथावत् ।
जयेत्क्षणेनैव स विस्मृतीश्च
सापस्मृती: शापभवांश्च दोषान् ॥ ६०॥

मधुरत्रयावसिक्तैरेतैर्छक्षं जुहोति यो मन्त्री ।
तस्य सुराधिपविभवो
महदद्व्यां तृणल्लवायते निचरात् ॥ ६१ ॥

छक्षं तद्र्धकं वा

मधुरत्रयसंयुतैर्हुनेदेतैः ।
अब्दत्रयाद्थार्वाक्तित्रभुवनमखिछं वशे कुरुते ॥ ६२ ॥

वदयादीन्यपि कर्माण्यभिकाङ्श्वन्नेभिरेव सद्द्रव्यैः ।
जुहुयात्कार्ये गुरुतालाघवमभिवीक्ष्य योग्यपरिमाणम् ॥ ६३ ॥

लक्षं तिलानां जुहुयाद्यवानां शान्त्यै श्रियेऽथो नलिनैश्च तावत् । दौग्ध्येन पुष्टचै यशसे घृतेन वश्याय जातीकुसुमैश्च लोणैः ॥ ६४ ॥

शालीतण्डुलचूर्णकैस्निमधुरासिक्तैः स्वसाध्याकृतिं
कृत्वाष्ट्रोर्ध्वशताख्यमस्य शितधीः प्राणान्प्रतिष्ठाप्य च ।
न्यासोक्तक्रमतो निशासु जुहुयात्तां सप्तरात्रं नरो
नारीं वा वशमेति मङ्क्षु विधिना तेनैव लोणेन वा ॥

पश्चाशदौषधिविपाचितपश्चगव्य-जाते घृतेन शतवृत्ति हुनेद्धटाग्रौ । तावत्प्रजप्य विधिनाभिसमर्च्ये सिद्धं भस्माददीत सकलाभ्युदयावहं तत् ॥ ६६ ॥

अनुदिनमनुर्लिम्पेत्तेन किंचित्समद्या-त्तिलकमपि विद्ध्यादुत्तमाङ्गे क्षिपेच । अनुततदुरितापस्मारभूतापमृत्यु-प्रदिविषरहितः स्यात्प्रीयते च प्रजाभिः ॥ ६७ ॥ एकाद्शार्धकणिकां वरकाञ्चनस्य द्यात्तदैव गुरवेऽथ सहस्रहोमे । अर्घोध्वेपञ्चकणिका द्विकणा च सार्घा स्यादक्षिणेह कथिता सुनिभिस्तिधैव ॥ ६८ ॥

निजोप्सतं दिव्यजनैः सुरद्रुमात्समस्तमेव प्रतिलभ्यते यथा ।
प्रपञ्चयागादिष साधकैस्तथा
करप्रचेयाः सकलार्थसंपदः ॥ ६९ ॥

अथ हितविधये विदुषां
वक्ष्ये प्राणाग्निहोत्रविहितविधिम् ।
बद्धा पद्मासनमृजुकायो मन्त्री विशेत्पुरोवदनः ॥ ७० ॥

शक्तेः सत्त्वनिबद्धमध्यमथ तन्मायारजोवेष्टितं
प्राप्रक्षोऽनिलिदिग्गताश्रजठरं मध्ये च नाभेरधः ।
मध्यप्राग्वरुणेन्द्रयाम्यलिसेतेः कुण्डैर्ज्वलद्विक्षिः
मूलाधारमनारतं समतलं योगी स्मरेत्सिद्धये ॥ ७१ ॥

सप्तमः पटलः ।

मध्येन्द्रवरूणशशियम-दिग्गतानि क्रमेण कुण्डानि । आवसथजसभ्याहवनी-यान्वाहार्यगाह्यसानि ॥ ७२ ॥

चिद्र्पात्सकळप्रभाप्रभवकान्मूळप्रकृत्यात्मनः
कल्पार्कात्प्रतिलोमतोऽमृतमयीं ज्योतीकचाच्छां धिया ।
स्पृष्टामक्षरमालिकां तु जुहुयात्कुण्डेषु तेषु कमात्कल्पान्ताग्निशिखास्फुरत्कुहरकेष्वास्नावितां वर्णकाः ॥

क्षाद्यास्ते सप्तवर्गा मरकतपशुमेदाह्वनीलाभवर्णा भूयः स्युविद्रुमाभाः कुलिशसमरूचः पुष्यवैद्धर्यभासः । सर्वे ते पश्चशोभी स्रवदमृतमया व्यापकाः स्पर्शसंज्ञा मुक्तामाणिक्यरूपाः सुमतिभिरुदिताश्चाष्टशः स्युः स्वराख्यः ॥

> एतानि केतोरमृताकरारे-र्मन्दस्य रक्तस्य च भागवस्य । गुरुज्ञसोमांशुमतां क्रमेण नवानि रल्लानि विदुर्नवानाम् ॥ ७५ ॥

^{1. ...}आश्रावितां.

इत्येवं हुत्तविधिमन्वहं दिनादौं ये सम्यग्विद्धति मन्त्रिणः शतार्धम् । ते रत्नैरपि कनकांशुकैः सधान्यैः संपन्नाः सकलजगित्रया भवन्ति ॥ ७६ ॥

अन्त्यशवर्गान्त्यासे¹ वामश्रवणान्यथावसथजाते । असितपवर्गचतुर्थी-सक्ष्माः² सभ्याह्वये च सश्रोत्राः³ ॥ ७७ ॥

हलयुतवर्गतृतीयौ
पराः सञ्चान्तीश्च पश्चिमे वह्नौ ।
भृगुरेफफादिपञ्चकसद्यातिथिलोचनानि सन्येऽग्नौ ॥ ७८ ॥

मज्जात्वग्वर्गादिक-भौतिकभाराह्वयप्रतिष्ठांश्च । गाईपत्ये जुहुया-दित्युक्तं होमकर्मवर्णानाम् ॥ ७९ ॥

^{1.} अन्त्यशवर्गान्त्यासो; 2. सूक्ष्मान्; 3. सश्रोत्रान्.

सप्तमः पटलः ।

न्योम्रा मध्ये स्थितेऽग्नाविखलमिवरतं शब्दमैन्द्रेऽनिलेन स्पर्श स्वेनैव रूपं पुनरपरभवे सौम्यजेऽद्भी रसं च। याम्ये गन्धं पृथिव्योभयरुचिरुचिरैरक्षरौषैर्हुनेद्यो¹ मन्त्री स्यात्सर्ववेद्यप्रतिमथनसमुद्भासितप्रत्यगातमा ॥

सतारशक्याद्यजपान्तमेवं
हुत्वा महात्माथ शतार्धसंख्यम् ।
विन्यस्य तावच तथैव सूत्रमात्राकृतिर्नित्यतनुश्च भूयात् ॥ ८१ ॥

करपादित्यमुखस्वमूछिविलसत्करपानलान्तरफुर-श्रन्द्रार्कप्रहकालभूतभुवनब्रह्मेशविष्ण्वादिकः । अव्यक्तोऽक्षरसंज्ञकोऽमृतमयस्तेजोद्वयोद्यत्प्रभो नित्यानन्द्रमयस्त्वनादिनिधनो यः खात्स हंसात्मकः ॥

अनुदिनमसुना भजतां विधिनाहारिकयासु मन्त्रविदां। प्राणाद्याः स्युर्भरुतो गाह्मपत्यादिकानि कुण्डानि॥ ८३॥

^{1. ...}रुचिरेष्वक्षरोधै...

सप्तम्यन्तां च कुण्डाख्यामाख्यां च मरुतामपि। हिरण्या गगना रक्ता कृष्णाभिर्वर्णमीरयेत्॥ ८४॥

ससुप्रभाभिः साहिताः शुचयः पावका इति । अप्रिं विद्वत्य चेत्येवमात्मानमुपचर्य च ॥ ८५ ॥

ऊर्ध्वाधिस्तर्यगूर्ध्वाधिस्तर्यक्सममथो वदेत् । गच्छतूक्त्वा ठयुग्मं च पञ्चाग्रीन्संस्मरेत्ततः ॥ ॥ ८६ ॥

हुताहुतिसमुद्दीप्तशिखासंयुक्तरोचिषः । गार्हपत्यादिकं भूय उपचर्यान्तमेव च ॥ ८७ ॥

मन्त्रं सर्वमनुक्रम्य जिह्वाः संस्मृत्य सर्वशः । वहुरूपां तु संकल्प्य पञ्चानलशिखायुताम् ॥ ८८ ॥

अहं वैश्वानरो भूत्वा जुहोम्यत्नं चतुर्विधम् । पचाम्येवं विधानेनेत्यापूर्णं संयतेन्द्रियः ॥ ८९ ॥

तूर्णीं हुत्वा पिधायाद्भिरुपस्पृत्रय विधानतः । भारभ्य मूळाधारं स्वसामस्तकमनुस्मरेत् ॥ ९० ॥ सप्तमः पटलः ।

क्षेत्रज्ञसंज्ञकममुं प्रकृतिस्थमायं
व्याप्तद्विसप्तभुवनान्तमनन्तमेकम् ।
पञ्चाननाग्निरसनापरिदत्तशुद्धसांनाय्यतर्पितमतर्कितमात्मरूपम् ॥ ९१ ॥

संचिन्स क्षरितामृताक्षरशतार्धामभोऽविसक्तं हिव-स्तैर्जप्त्वा कुटिलान्तराधिरिधकं संदीप्तपञ्चानलः । सायंप्रातरनेन होमविधिना भोज्यानि नित्यं भज-न्त्राणी न प्रमदोदरं प्रविशति प्राणाग्निहोत्री पुनः ॥ ९२ ॥

> इति तव सषडङ्गवेदशास्त्रा-चुपहितसर्वविकारसंघमाहुः । तनुरियमुदिता विरिश्वविश्व-स्थितिलयसृष्टिकरीह वर्णमाला ॥ ९३ ॥

इति जगदनुषक्तां तामिमां वर्णमालां न्यसत जपत भक्त्या जुहताभ्यर्चयीत । निरुपमकवितायुःकीर्तिकान्तीन्दिराप्त्ये सकलदुरितरोगोच्छित्तये मुक्तये च ॥ ९४ ॥ इतीरिता सकलजगत्प्रभाविनी

कमोत्क्रमक्रमगुणितार्णमालिका ।

अभीष्टसाधनविधये च मन्त्रिणां

भवेन्मनुप्रतिपुटिताक्षमालिका ॥ ९५ ॥

इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्जसारे सप्तमः पटलः॥



अष्टमः पटलः ॥

अथ प्रवक्ष्यामि सुदुर्लभाखेँ विद्यां विशिष्टां त्रिपुराभिधानाम् । ¹धात्रीप्रभेदापि जगत्यवाप्त-त्रिंशत्प्रकारा² त्रिद्शाभिवन्द्या ॥ १ ॥

त्रिमूर्तिसर्गाश्च पुराभवत्वा-श्रयीमयत्वाश्च पुरैव देव्या:। खये त्रिलोक्या अपि पूरणत्वा-त्प्रायोऽम्बिकायास्त्रिपुरेति नाम ॥ २ ॥

व्योमेन्दुवह्वचधरविन्दुभिरेकमन्य-ंद्रक्ताच्छकेन्द्रशिखिभिः सरमार्धचन्द्रैः। अन्यद्दचु शीतकरपावकमन्वमन्तै-वींजैरमीभिक्षदिता त्रिपुरेति विद्या ॥ ३ ॥

^{1.} सा त्रिभेदापि; 2. त्रिंशत्प्रभेदा,

वागैश्वर्यातिशयद्तया वाग्भवं वीजमुक्तं त्रैळोक्यक्षोभणवशताकृष्टिदं कामराजम् । शाक्तं क्ष्वेळापहरणकविताकारकं मन्त्रमेत-स्त्रोक्तं धर्मद्रविणसुखमोक्षप्रदं साधकानाम् ॥ ४॥

नाभेरथाचरणमाहृदयाच नाभिं
मूर्धस्तथा हृदयमित्यमुना क्रमेण।
बीजैस्तिभिन्यंसतु हस्ततले च सन्ये
दक्षाह्रये द्वितयमप्युभये तृतीयम्।। ५॥

मूर्धिन गुह्यहृदोरिप

नेत्रतितये च कर्णयोरास्ये ।
अंसद्वये च पृष्ठे
कूर्परयोनीभिमण्डले न्यस्येत् ॥ ६ ॥

वाग्भवेन पुनरङ्गुलीष्वथो विन्यसेच पुनरुक्तमार्गतः। अङ्गपद्कममुना विधाय त-देवतां विश्वदधीर्विचिन्तयेत्॥ ७॥ आताम्राकीयुताभां किलतशशिकलारिजतप्तां त्रिणेसां देवीं पूर्णेन्दुवक्तां विधृतजपपटीपुस्तकाभीत्यभोष्टाम् । पीनोत्तुङ्गस्तनातीं विललसितविलग्नामसृक्षकृराज-न्मुण्डस्रद्धाण्डिताङ्गीमरुणतरदुकूलानुलेपां नमामि ॥ ८ ॥

दीक्षां प्राप्य विशिष्टलक्षणयुजः सत्संप्रदायाद्गुरोः र्लब्ध्वा मन्त्रममुं जपेत्सुनियतस्तत्त्वार्धलक्षावि । स्वाद्वक्तैश्च नवैः पलाशकुसुमैः सम्यक् समिद्धेऽनले मन्त्री भानुसहस्रकं प्रति हुनेदश्वारिसूनैरिप ॥ ९ ॥

प्राणायामैः पवित्रीकृततनुरथ मन्त्री निजाधारराज-द्योनिस्थां दिव्यक्त्पां प्रमुदितमनसाभ्यर्चयित्वोपचारैः । आबद्धा योनिमुद्रामपि निजगुदिलङ्गान्तरस्थां प्रदीप्तां भूयो द्रव्यैः सुशुद्धैरकणकृचिभिरित्यारभेद्वाह्यपूजाम् ॥१०॥

> वामादिशक्तिसहितं परिपृष्य पीठं तत्र प्रकल्प्य विधिवन्नवयोनिचन्नम् । योनौ निधाय कल्रशं त्वथ मध्यगाया-मावाह्य तां भगवतीं प्रयजेत्त्रमेण ॥ ११ ॥

वहै: पुरद्वितयवासवयोनिमध्य-संबद्धविह्नवरुणेशसमाश्रिताश्री । देव्यर्चनाय विहितं मुनिभिः पुरैव स्रोके सुदुर्रुभमिदं नवयोनिचक्रम् ॥ १२ ॥

वामा ज्येष्ठा रौद्रिका साम्बिकेच्छा-ज्ञानाभिख्या सिक्रया कुब्जिकाह्या । बह्वी चान्या स्थाद्विषत्री च दृत-र्याह्वा सर्वोनन्दका शक्तयः स्युः ॥ १३ ॥

प्राड्मध्ययोन्योः पुनरन्तराले
संपूजयेत्प्राग्गुरुपादपङ्किम् ।
पराभिधानामपराह्यां च
परापराख्यामपि वाग्भवादिम् ॥ १४ ॥

तेनैव चाङ्गानि विदिग्दिशासु
मन्त्री यथोक्तक्रमतः प्रपृज्य ।
तन्मध्ययोनेरभितः शरांश्च
भैसंपूजयेत्पञ्चममप्रभागे ॥ १५ ॥

अष्टमः परलः ।

सुभगा भगा¹ भगानते सर्पिणि भगमालिनी² अनङ्गाह्या। तत्पूर्वेकुसुमसंज्ञा तदादिके चाथ मेखलामदने॥ १६॥

संपूज्य योनिषु च मातृगणं सचिण्ड-कान्तर्द्रेष्ट्वभियजेदासिताङ्गकाद्यैः । तैर्भैरवैः सह सुगन्धसुपुष्पपूप-दीपादिकैभेगवतीं प्रवरैनिवेद्यैः ॥ १७ ॥

असिताङ्गाख्यो रुरुरपि
चण्डः क्रोधाह्वयस्तथोन्मत्तः ।
सकपालिभीषणाख्यः
संहारश्चाष्टभैरवाः कथिताः ॥ १८ ॥

इति क्रमास्या विहिताभिषेकः
संप्रीणयित्वा द्रविणैर्गुरुं च।
जस्वार्चयित्वोक्ततयाथ हुत्वा
युश्जीत योगांश्च गुरूपदिष्टान् ॥ १९ ॥

^{1.} भगां; 2. भगमालिनीमनङ्गाह्वा.

अच्छाभः स्वच्छवेषो धरिणमयगृहे वाग्भवं छक्षमेकं यो जप्यात्तदशांशं विहितहुत्तविधिर्मन्त्रजप्ता जनादिः । काव्यैनीनार्थवृत्तैस्त्रिभुवनमस्त्रिलं पूर्यन्मन्त्रजापी² मारास्त्री विह्नलाभिः पुनरयमनिशं सेव्यते सुन्दरीभिः ॥

रक्ताकल्पोऽरुणतरदुकूलार्तवालेपनाढ्यों मोनी भूसद्यान सुखानिवष्टो जपेह्रक्षमेकम् । बीजं मन्त्री रितपितमयं प्रोक्तहोमावसाने योऽसौ लोके स सुरमनुजैः पूज्यते सेव्यते च ॥

ससुरासुरसिद्धयक्ष-

विद्याधरगन्धर्वभुजंगचारणानाम् । प्रमदामद्वेगतो विकीर्णा-

भरणाः स्नस्तदुकूलकेशजालाः ॥ २२ ॥

⁴अतिदुःसहमन्मथव्यथाभिः

प्रथितान्तःपरितापवेपिताङ्कथः ।

घनघर्मजतोयबिन्दु मुक्ता-

फलसक्तोरुकुचान्तबाहुमूलाः॥ २३॥

^{1.} खच्छभूषों; 2. पूरवेच खकीयैः; 3. ...लेपहृषो.

^{4.} अतिदुःसहमन्मथाभिघातव्यथिता...

अष्टमः पटलः ।

रोमाञ्चकञ्चुकितगात्रलताघनोदा-दुत्तुङ्गपीनकुचकुम्भनिपीडिताङ्गयः । औत्सुक्यभारपृथुवेपथुखेदसन्न-पादारविन्दचलनस्खलनाभियाताः ॥ २४ ॥

मारसायकनिपातदारिता
रागसागरनिमग्नमूर्तयः ।
श्वासमारुततरङ्गिताधरा
बाष्पपूरभरविह्वलेक्षणाः ॥ २५ ॥

मस्तकारचितदोर्द्वयाञ्जलि-प्राभृता हरिणशाबलोचनाः । चाञ्छितार्थकरणोद्यताश्च त-दृष्टिपातमभि संनमन्ति ताः ॥ २६ ॥

धरापवरके तथा जपतु लक्षमन्यं मनुं
सुशुक्क सुमां शुकाभरण लेपना त्यो वशी ।
अमुष्य वदनादनारततयो चरेद्वारती
विचित्रपदपद्धतिर्भवति चास्य लोको वशे ॥ २७ ॥
*P. 8

पलाशपुष्पैर्मधुरत्रयाक्तै-होंमं विद्ध्याद्युतावधि यः । सरस्वतीमन्दिरमाशु भूया-त्सौभाग्यलक्ष्म्योश्च स मन्त्रजापी ॥ २८ ॥

राजीकरआह्वशमीवटोत्थैः
समिद्वरैर्विल्वभवैः प्रसूनैः ।
त्रिस्वादुयुक्तैर्द्ववनिक्रयाशु
नरेन्द्रनारीनररअनी स्थात् ॥ २९ ॥

मालतीवकुलजैर्दलैर्दलै-श्चन्दनाम्भिस घने निमिज्जितैः। श्रीकरीकुसुमकैर्द्वतिकया सैव चासु कविताकरी मता॥ ३०॥

अनुलोमविलोममन्त्रमध्य-स्थितसाध्याह्वयुतं प्रजप्य मन्त्री । पटुसंयुतया जुहोतु राज्या नरनारीनरपान्वशे विधातुम् ॥ ३१ ॥ मधुरत्रयेण सह वित्वजैः फलै-र्हवनिक्रयाशु जनतानुर जनी । अपि सैव साधकसमृद्धिदायिनी दिनशो विशिष्टकमलाकरी मता ॥ ३२ ॥

खण्डैः सुघालतोत्थै-स्त्रिमधुरयुक्तैर्जुहोतु मन्त्रितमः। सकलोपद्रवशान्त्यै जरापमृत्युप्रणोदनाय वशी॥ ३३॥

फुहैर्बिल्वप्रसूनैस्तद्भिनवद्छै रक्तवाराहिपुष्पैः प्रस्रप्रैर्बन्धुजीवैररूणसर्रासजैरूत्पछैः कैरवाह्वैः । नन्द्यावर्तैः सकुन्दैर्नृपतरुक्षसुमैः पाटलीनागपुष्पैः स्वाद्वकैरिन्दिराप्त्यै जुहुत च दिनशः सर्पिषा पायसेन ॥

मूलाधारात्स्फुरन्तीं शिखिपुरपुटवीतां प्रभां विद्युद्गभा-मार्कोत्तन्मध्यगेन्दोः स्रवदमृतमुचा धारया मन्त्रमय्या । सद्यः संपूर्यमाणां त्रिभुवनमिखलं तन्मयत्वेन मन्त्री ध्यायनमुच्येत वैरूप्यकदुरितजरारोगदारिद्यदेषिः ॥ ३५ ॥ वहेर्बिम्बद्धयपरिवृताधारसंस्थं समुद्य-द्वालाकीमं स्वरगणसमावेष्टितं वाग्मवाख्यम् । वाण्या स्वीयाद्धदनकुहरात्संततं निःसरन्या ध्यायेन्मन्त्री प्रततिकरणप्रावृतं दुःखशान्यै ॥ ३६ ॥

इत्पद्मस्थितभानुविम्बविख्सद्योन्यन्तराखोदितं
मध्याहार्कसमप्रभं परिवृतं वर्णैः कभाद्यन्तरौः ।
ध्यायेन्मन्मथराजबीजमिखळब्रह्माण्डिविक्षोभकं
राज्येश्वयेविनिन्दिनीमिप रमां दत्त्वा जगद्रश्चयेत् ॥३७॥

मृष्ट्रोंऽथ द्वादशान्तोदितशशधरिबम्बस्थयोनौ स्फुरन्तं संवीतं व्यापकार्णेर्धवलकाच मकारिस्थतं बीजमन्त्यम् । ध्यात्वा सारस्वताच्छामृतजललुलितं दिव्यकाव्यादिकर्ता नित्यं क्ष्वेलापमृत्युमहदुरितविकारान्निहन्त्याशु मन्त्री ॥

योने: परिश्रमितकुण्डलिरूपिणीं तां
रक्तामृतद्रवमुचा निजतेजसैव ।
व्योमस्थलं सकलमप्यभिपूर्य तस्मिजावेद्रय मङ्श्च वशयेद्वनिता नरांश्च ॥ ३९ ॥

अष्टमः परलः ।

गुह्यस्थितं वा मदनस्य बीजं जपारुणं रक्तसुधाः ¹स्रवन्तम् । विचिन्त्य तस्मिन्विनिवेश्य साध्यां वशीकरोत्येव ²विदग्धलोकम् ॥ ४० ॥

अन्सं बीजमथेन्दुकुन्दधवलं³ संचिन्स चित्ताम्बुजे तद्भूतां धृतपुस्तकाक्षवलयां देवीं मुहुस्तन्मुखात् । उद्यन्तं निखिलाक्षरं निजमुखे नानारसस्रोतसा नियोन्तं च निरस्तसंहतिभयो भूयात्स वाग्वस्तभः ॥४१॥

> संक्षेपतो निगदिता त्रिपुराभिधाना विद्या सजापहवना सविधानपूजा । सोपासना च सकलाभ्युद्यप्रसिद्धचै वाणीरमाप्तिविधये जगतो हिताय ॥ ४२ ॥

विद्येशीं त्रिपुरामिति ⁴प्रतिजपन्यो वा भवेत्रित्यश-स्तद्वकाद्य नृतनार्थविशदा वाणी सदा निःसरेत् । संपत्त्या नृपनन्दिनी ततयशःपूरा भवेदिन्दिरा तस्यासो प्रतियाति सर्वमुनिभिः संप्रार्थनीय पदम् ॥४३॥

^{1.} इवन्तम्; 2. विदाधलोकः; 3. विश्वदं; 4. प्रतिभजन्;

मध्ये वद्यक्षरयोः

सद्वद्वाग्वक्षरा निचन्द्रयुगे।

शोक्ता दशाक्षरीयं

कण्वविराजौ च ¹वागृषिप्रभवाः ॥ ४४ ॥

कश्रोत्रनयननासा-

वदनान्धुगुदेषु विन्यसेद्वर्णान् ।

स्वरपुटितैरथ हल्मिः

कुर्यादङ्गानि षद् कमान्मन्त्री ॥ ४५ ॥

अमलकमलसंस्था लेखिनीपुस्तकोद्य-

त्करयुगलसरोजा कुन्दमन्दारगौरा।

भृतश्चश्यरखण्डोहासिकोटीरचूडा²

भवत भवभयानां भिङ्गिनी भारती वः ॥ ४६ ॥

अक्षरलक्षजपान्ते

जुहुयात्कमछैः सितैः पयोभ्यकैः।

त्रिमधुरयुतैः सुशुद्धै-

र्युतं नियतात्मकस्तिलैरथ वा ॥ ४७ ॥

^{1.} वागृषिप्रमुखाः. 2. कोटीरजूटा.

अष्टमः पटलः ।

मातृकोक्तविधिनाक्षराम्बुजे
शक्तिभिश्च विनियुज्य पूर्ववत् ।
पीठमन्त्रवचसा महेश्वरीं
पूजयेत्रथममङ्गमन्त्रकैः ॥ ४८ ॥

योगा सत्या विमला ज्ञाना बुद्धिः स्मृतिस्तथा मेधा। प्रज्ञेत्याभिर्मातृभि-रपि लोकेशैः प्रपूजयेत्क्रमशः॥ ४९॥

इति सिद्धमनुर्मनोजदूरो
निचरादेव कविभवेन्मनस्वीं।
जपहोमरतः सदावगच्छेद्विततां वागधिपेति गौरवेण॥ ५०॥

न्यासान्वितो निशितधीः प्रजपेत्सहस्त-मह्नो मुखेऽनुदिवसं प्रिपवेत्तदापः । तन्मन्त्रिताः ¹पुनरयङ्गतं एव वाचः सिद्धिभवेदभिमता परिवत्सरेण ॥ ५१ ॥

^{1.} अयन्त्रितमेव.

हृद्यद्वयसे स्थितोऽथ तोये
रिविविम्बे प्रतिपद्य वागधीशाम् ।
जपतिस्वसहस्रसंख्यमर्वाः
किविता मण्डलतो भवेत्प्रभूता ॥ ५२ ॥

पलाशिक्वप्रसर्वेस्तयोश्च समिद्वरैः स्वादुयुतैश्च होमः । कित्त्वसौभाग्यकरः समृद्ध-लक्ष्मीप्रदो रज्जनकृत्विराय ॥ ५३ ॥

चतुरङ्गुलजैः समिलसूनै र्जुहुयाद्यो मधुरत्रयावसिकैः । मनुजः समवाप्य धीविलासा-नचिरात्काव्यकृतां भवेत्पुरोगः ॥ ५४ ॥

सुविमलनखदन्तपाणिपादों मुदितमनाः परदूषणेषु मौनी । हरिहरकमलोद्भवाङ्गिभक्तो भवति चिराय सरस्वतीनिवासः ॥ ५५ ॥ आद्यन्तप्रणवगशक्तिमध्यसंस्थाः वाग्भूयो भवति सरस्वतीचक्रेन्ता । नत्यन्तो मनुरयमीशसंख्यवर्णः संप्रोक्तो भुवि भुजमानपारिजातः ॥ ५६ ॥

मध्ये नवके तथैव रन्ध्राणाम् । विन्यस्य मन्त्रवर्णाः-न्कुर्यादङ्गानि षट्कमाद्वाचा ॥ ५७ ॥

हंसारूढा ³हरहिसतहारेन्दुकुन्दावदाता वाणी मन्दिस्मतयुतमुखी मौलिबद्धेन्दुलेखा। विद्या वीणामृतमयघटाक्षस्रगादीप्तहस्ता शुभ्राब्जस्था भवदिभमतप्राप्तये भारती स्यात्॥

दिनकरलक्षं प्रजपे-मन्त्रमिमं संयतेन्द्रियो मन्त्री ।
द्वादशसहस्रकमथो
सितसरसिजनागुचम्पकेर्जुहुयात् ॥ ५९ ॥

^{1.} सौषुम्राप्रे; 2. कमान्मन्त्री; अक्रिन्समस्त्रितहरहारेन्दु •

पूजायां पार्श्वयुगे
ससंस्कृता शाकृता च वाग्देव्याः ।
केवलवाद्मयरूपा
संपूज्याङ्गेश्च शक्तिभस्तदनु ॥ ६० ॥

प्रज्ञा मेधा श्रुतिरिप शक्तिः स्मृत्याद्वया च वागीशी । ¹सुमितः स्वस्तिरिहाभि-भीतृभिराशेश्वरैः क्रमात्प्रयजेत् ॥ ६१ ॥

इति निगदितो वागीश्वर्याः सहोमजपार्चना-विधिरनुदिनं मन्त्री त्वेनां भजनपरिमुच्यते । सकळदुरितेर्मेधाळक्ष्मीयशोभिरवाष्यते परमपरमां भक्ति प्राप्योभयत्र च मोदते ॥ ६२ ॥

इति मातृकाविभेदा- न्प्रभजन्मन्त्रवयं च मन्त्रितमः ।
प्रजपेदेनां स्तुतिमपि
दिनशो वाग्देव्यनुग्रहाय बुधः ॥ ६३ ॥

^{1.} सुमतिस्वस्तिभिराभिः

अष्टमः पटलः ।

अमलकमलाधिवासिनि

मनसो वैमल्यदायिनि मनोज्ञे ।

सुन्दरगात्रि सुशीले

तव चरणाम्भोरुहं नमामि सदा ॥ ६४ ॥

अचलात्मजा च दुर्गा कमला त्रिपुरेति भेदिता जगति । या सा त्वमेव वाचा-मीश्वरि सर्वोत्मना प्रसीद मम ॥ ६५ ॥

त्वश्वरणाम्भोरुहयोः

प्रणामहीनः पुनद्धिंजातिरपि ।

भूयादनेडमूक-

स्त्वद्धक्तो भवति देवि सर्वज्ञः ॥ ६६ ॥

¹मूलाधारमुखोद्गत-विसतन्तुनिभप्रभाप्रभावतया । विधृतलिपित्राताहित-मुखकरचरणादिके प्रसीद मम ॥ ६७ ॥

^{1.} अयं श्लोकः प्रक्षिप्त इति कश्चिद्याख्याता.

वर्णतनोऽमृतवर्णे
नियतमनिर्वर्णितेऽपि योगीन्द्रैः ।
निर्णीतिकरणदूरे
ावर्णियतुं देवि देहि सामर्थ्यम् ॥ ६८॥

ससुरासुरमौिळळस-मणिप्रभादीपिताङ्घियुगनिळने ।
सकळागमस्वरूपे
सर्वेश्वरि संनिधि विधेहि मयि ॥ ६९ ॥

पुस्तकजपबटहस्ते

वरदाभयचिह्नचारुबाहुछते ।

कर्पूरामछदेहे

वागीश्वरि शोधयाशु मम चेतः ॥ ७० ॥

श्लौमाम्बरपरिधाने

ग्रुक्तामणिभूषणे गुदावासे ।

स्मितचन्द्रिकाविकासित
गुस्तेन्द्रुविम्बेऽम्बिके प्रसीद मम ॥ ७१ ॥

अष्टमः पटलः ।

विद्यारूपेऽविद्यानाशिनि विद्योतितेऽन्तरात्मविदाम् ।
गद्यैः सपद्यजातैराद्यैर्भुनिभिः स्तुते प्रसीद मम ॥ ७२ ॥

त्रिमुखि त्रयीस्वरूपे
त्रिपुरे त्रिदशाभिवन्दिताङ्घियुगे ।
त्रीक्षणविरुसितवक्त्रे
त्रिमूर्तिमूलारिमके प्रसीद मम ॥ ७३ ॥

वेदारिमके निरुक्तज्योतिर्व्याकरणकल्पशिक्षाभिः।
सच्छन्दोभिः संततक्लप्तपडङ्गेन्द्रिये प्रसीद मम ॥ ७४॥

स्वचरणसरिसजन्मस्थितिमहितिधियां न लिप्यते दोषः ।
भगवित भक्तिमतस्त्विय
परमां परमेश्विरि प्रसीद मम ॥ ७५ ॥

बोधात्मिके बुधानां
हृद्याम्बुजचारुरङ्गनटनपरे ।
भगवति भवभङ्गकरीं
भक्तिं भद्रार्थदे प्रसीद मम ॥ ७६ ॥

वागीशीस्तवमिति यो जपार्चनाहवनवृत्तिषु प्रजपेत् । स तु विमल्जचित्तवृत्ति-र्देहापदि नित्यशुद्धमेति पदम् ॥ ७७ ॥

> इति श्रीमत्परमहंसपरित्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्चसारे अष्टमः पटलः॥



नवमः पटलः॥

¹अथाभिवक्ष्ये सकलप्रपञ्च-मूलात्मिकायाः प्रकृतेर्यथावत् । मन्त्रं तु साङ्गं सहुताभिषेक-जपार्चनाद्यं सकलार्थसिद्धचै ॥ १ ॥

घनवर्त्मकुष्णगतिशान्तिबिन्दुभिः कथितः परः प्रकृतिवाचको मनुः। दुरितापहोऽर्थसुखधर्ममोक्षदो भजतामशेषजनरञ्जनक्षमः॥ २॥

शक्तिः स्यादृषिरस्य तु
गायत्री चोदिता मनोइछन्दः ।
बोधस्वरूपवाची
संवित्शोक्ता च देवता गुरुभिः ॥ ३ ॥

1. अथ प्रवक्ष्ये

नेत्रकरणर्तुदिनकर-भुवनविकारस्वराग्निबिन्दुयुजा। व्योम्नाङ्गषट्कक्लप्ति-र्जातिविभिन्नेन चापि संप्रोक्ता॥ ४॥

अमीन्दुयोगिविक्रता लिपयो हि सृष्टा-स्ताभिः प्रलोमपिठताभिरिदं शरीरम् । भूतात्मकं त्वगसृगादियुतं समस्तं संव्यापयोन्निशितधीविधिना यथावत् ॥ ५ ॥

अन्यावृष्मस्वमून्वादिषु खिलिपिषु तांस्तांश्चतुर्वमेवर्णे-ष्वेतानस्वम्यद्स्तद्दति तद्दि परेषु स्वरेषु क्रमेण । संद्वय स्थानयुक्तं क्षिपितसकलदेहो ²ललाटास्थितान्तः-प्राप्तिन्याप्तद्विसप्तादिकसुवनतलो ³यातु मद्भावमेव ॥ ६ ॥

मूलाधारात्स्फुरिततिटदाभा प्रभा सूक्ष्मरूपोद्रच्छन्यामस्तकमणुतरा तेजसां मूलभूता ।
सौषुम्नाध्वाचरणनिपुणा सा सवित्रानुबद्धा
ध्याता सद्योऽमृतमथ रवेः स्नावयेत्सार्धसोमात् ॥ ७ ॥

^{1.} मलिंपिषु. 2. ललाटस्थितस्तं प्राप्य न्याप्तः 3. याति.

शिरसि निपतिता या विन्दुधारा सुधाया भवति लिपिमयी सा ताभिरङ्गं मुखाद्यम् । विरचयतु समस्तं पातितान्तश्च तेज-स्यनल इव घृतस्योद्दीपयेदात्मतेजः ॥ ८॥

संहृत्य चोत्पाद्य शरीरमेवं तेजोमयं व्याप्तसमस्तलोकम् । संकल्प्य शक्तात्मकमात्मरूपं तिच्चह्नमात्मन्यपि संद्धीत ॥ ९ ॥

उद्यद्भास्वत्समाभां विजितनवजपामिन्दुखण्डावनद्ध-द्योतनमौढिं त्रिणेत्रां विविधमणिलसत्कुण्डलां पद्मगां च । हारप्रैवेयकाश्वीगुणमणिवलयाद्यैर्विचित्राम्बराढ्या-मम्बां पाशाङ्कशेष्टाभयकरकमलामम्बिकां तां नमामि ॥

धातू द्वौ स्तो रक्षणव्यापकार्थौ पाद्योऽशाद्यस्तत्प्रभावात्त्योश्च । सर्वे संरक्ष्याथ सर्वोत्मना यो व्याप्नोत्यंशं स्थादसौ पाशवाची ॥ ११॥

^{1.} ०न्यथ.

^{*}P. 9

अं स्यादात्मा कुर्धरा कुस्तनुर्वा भागार्थः स्याच्छोऽथ वा वृत्तिवाची । भृश्चेद्भूतान्यन्यथा चेच्छरीरा-ण्याकुष्यात्मन्याहरेदङ्कृशाख्यः ॥ १२ ॥

स्मृतं यथा संसृतिचक्रचङ्कमो-द्भवाद्धनापायसमुत्थितादपि । वियोजयत्यात्मतनुं नरं भया-त्तथाभयस्याभयसंज्ञिता विभोः ॥ १३ ॥

मुख्यार्थवाची वरशब्द उक्तः
स्याद्वाञ्छितार्थश्च वराभिधानम् ।
मुख्यं त्वभीष्टं स्मृतिमात्रकेण
ददाति योऽसौ वरदोऽवगम्यः ॥ १४ ॥

दीक्षाक्छम्यै पुरोक्ते रचयतु विधिवन्मण्डलं मण्डपे त-द्यक्तं युक्तं च कान्त्या त्रिगुणितविलसत्कर्णिकं ¹वर्णकीर्णम् । आपीतं केसरेष्वारचितहरिहरार्णैश्च मध्ये समायै-स्तैरम्रे माययाद्वां कमलम्थ बहिः प्रोक्तिचिह्नैरूपेतम् ॥१५॥

^{1.} वर्णवीतम्.

नवमः पटलः।

शक्तावि:साध्यमिन्द्रानिलिनऋतिगबीजाभिबद्धं पुरोऽमे-स्तत्कोणोल्लासिमायं हरिहरविलसद्गण्डमेभिः समायैः। वर्णैश्चावेष्टितं तित्रगुणितमिति विख्यातमेतत्सुयन्त्वं स्यादायुष्यं च वद्दयं धनकरमितश्रीपदं कीर्त्तिदं च॥

> हृक्षेखाख्यां गगनां रक्तां च करालिकां महोच्छुष्माम् । मूर्घेनि वदने गुह्ये पदयोर्न्यस्येत्तदङ्गैश्च ॥ १७ ॥

गायत्रीं न्यसतु गले स्तनेऽथ सन्ये सावित्रीं पुनरपरे सरस्वतीं च। सन्येंसे सरिसजसंभवं मुकुन्दं हृदेशे पुनरपरांसके शिवं च॥ १८॥

अर्छिकांसपार्श्वकुक्षिषु
पार्श्वीसापरगळहृत्सु च क्रमशः ।
ब्रह्माण्याद्या विधिव-न्यस्तव्या मातरोऽष्ट मन्त्रितमैः ॥ १९ ॥

सजया विजया च तथा
¹जिताह्वया चापराजिता नित्या।

तद्तु विलासिनिदोग्ध्रयौ

²साघोरा मङ्गला नव प्रोक्ताः ॥ २० ॥

एवं संपूज्य पीठं तद्तु नव घटान्पञ्च वा कर्णिकायां
पत्राप्रेषु न्यसेत्काञ्चनरजतताम्रोद्भवान्मार्त्तिकान्वा ।
एकं वा कर्णिकायां सुमतिरथ विनिक्षिप्य कुम्भं यथाव
ैत्संपूर्यावाहयेत्रिष्वपि विधिषु पुनर्वक्ष्यमाणक्रमेण ॥२१॥

मधुनाथ महारवैश्च साकं विधिना मध्यगतं प्रपूर्य कुम्भम् । अभिवाह्य कलाः प्रवेष्टयीत प्रवराभ्यामथ तन्नवां ग्रुकाभ्याम् ॥ २२ ॥

ऐन्द्रं घृतेन यमिद्क्प्रभवं च द्श्ना श्लीरेण वारुणमथो तिल्लेन सौम्यम् । श्लीरद्रुचर्मद्शमूलकपुष्पसिद्ध-काथेन कोणनिल्यानिप पूरयेच ॥ २३ ॥

^{1.} जितापरा; 2. साघोषा; 3. त्संभूया॰; 4. ॰मपि.

नवमः पटलः ।

मूत्रेणेन्द्रं गोमयेनापि याम्यं क्षीरेणाप्यं सौम्यजं चैव दश्ना । ¹मध्यप्रोक्तं सर्पिषा ²पश्च कुम्भा-नसंस्थाप्यापः पूरणीयाः ऋमेण ॥ २४ ॥

गोमूलगोमयोदक-

पयोद्धिघृतांशकाः कमात्रोक्ताः।

एकार्घघातुसत्त्वा-

द्येके सर्वाणि वा समानि स्युः ॥ २५ ॥

तारभवाभिरथरिर्भः

क्रमेण संयोजयेच गव्यानि।

आत्माष्टाक्षरमन्त्रे-

रथ वा योज्यानि पञ्चभिः पञ्च ॥ २६ ॥

यद्येककलशक्लप्तौ

विधिरपि पञ्चाशदोषधिकवाथैः।

पूरयतु पञ्चभिनी

गञ्चैस्तोयात्मकेऽष्टगन्धाप्तिः ॥ २७ ॥

^{1.} मध्यप्रोत्थं ; 2. पञ्च कुम्भाः स्युश्चेदेवं.

¹अत्रोत्तरस्यां दिशि पङ्कजे च पलाशचर्मोत्किथितैः पयोभिः । संपूरणीयः कलशो यथाव-त्सुवर्णवस्त्रादियुतः सुशुद्धः ॥ २८ ॥

द्वारेषु मण्डपस्य द्वौ द्वौ [?]कलशौ सुशुद्धजलपूर्णौ । संस्थाप्य च वसनाद्यैः प्रवेष्टियिस्वाभिपूजनीयाः स्युः ॥ २९ ॥

ऊर्ध्वेन्द्रयाम्यसौम्य-प्रत्यक्षु च भूतवर्णकाः क्रमशः । हृक्षेखाद्यास्तद्तु च पूर्ववदङ्गानि पूजनीयानि ॥ ३०॥

गायत्रीं शतमखजे निशाचरोत्थे
सावित्रीं पवनगते सरस्वतीं च ।
ब्रह्माणं हुतभुजि वारुणे च विष्णुं
वीजेऽप्रे समियजेद्थेशमैशे ॥ ३१ ॥

अस्यो॰;
 कुम्भौ;
 बीजेश्रेः.

नवमः पटलः ।

रक्ता रक्ताकल्पा

चतुर्भुखी कुण्डिकाक्षमालेऽब्जे ।

द्धती प्राग्बीजस्य

गायत्री ताहशोऽग्रिगो ब्रह्मा ॥ ३२ ॥

आरिद्रगदाब्जहस्ता

किरीटकेयूरहारसंभिन्ना ।

¹निशिचरबीजसमुत्था

सावित्री वरुणगस्तथा विष्णुः ॥ ३३ ॥

टङ्काक्षाल्यभयवरा-

न्दधती च त्रीक्षणेन्द्रकछितजटा।

वाणी वायव्यस्था

विशदाकल्पा तथेश्वरस्त्वैशे ॥ ३४ ॥

ब्रह्माण्याद्यास्तद्वहि-

रनन्तरं वासवादिकाशेशाः।

पूज्याः पूर्वोक्तैरुप-

चारै: सम्यङ्निजेष्टाप्यै ॥ ३५ ॥

1. निशि वा.

यदि नवकऌशास्तेष्वथ संपूज्या मातरोऽष्टदिक्कमशः ।

हृहेखाद्याः पूज्या

मध्यादिषु पश्च चेद्भवन्ति घटाः ॥ ३६ ॥

प्रथमं घृतजं ततः कषायं
दिध पश्चात्कथितं पयः कषायम् ।
अथ तैलकषायकामधूत्थं
द्विजवृक्षोत्कथितं ततोऽभिषिञ्चेत् ॥ ३७ ॥

द्वारगकुम्भघृतैरथ सिंछेः पुनरन्तरासेकम् । कुर्यान्मुखकरचरण-क्षालनमिं साचमादिकं मन्त्री ॥ ३८ ॥

विधिवत्कृताभिषेको
द्वात्रिंशहक्षमथ जपेन्मन्त्रम् ।
निजकरदत्तार्घ्यामृतजल्रपोषितभानुमत्प्रभोऽनुदिनम् ॥ ३९ ॥

नवमः पटलः ।

भूत्वा शक्तिः स्वयमथ दिनेशेन्दुवैश्वानराणामैक्यं कुर्वन्प्रणवमनुना शक्तिबीजेन भूयः ।
आक्रुष्यान्तर्बिहरपि समाधाय बुद्धचैव तेजो
जप्यान्मन्त्री ज्वलनहुतशिष्टान्नभुक्शोक्तसंख्यम् ॥ ४० ॥

अथ तु हविष्यप्राशी

नक्ताशी वा जपेन्मनुं त्वेवम् ।

परिपूर्णायां नियमित
जपसंख्यायां समारभेद्धोमम् ॥ ४१ ॥

जपादशांशं जुहुयादथाष्ट-द्रन्येर्गुडक्षौद्रघृतावसिक्तैः । वर्णौषधीसिद्धजलाभिषेकं कृत्वा द्विजानभ्यवहारयेच ॥ ४२ ॥

ततोऽस्य प्रत्ययास्त्वेवं जायन्ते जपतोऽमुना । अधिष्ठितं निरुयदीपं निस्तमिस्रं गृहं भवेत् ॥ ४३ ॥

ततः कृत्वा जपहासं समुपासीत शक्तितः। युक्तात्मा नित्यत्योगेन प्रागुक्तविधिनार्चयेत् ॥ ४४ ॥ अश्वत्थविप्राङ्घिपविरुवनाम्नां तर्कारिकप्रक्षकसेव्यकानाम् । प्रसारिणीकाष्मरिरोहिणानाः सुदुम्बरीपाटलङ्गण्डकानाम् ॥ ४५ ॥

पछं पछार्घ त्वथ कर्षमर्घ तेषां तु भागः कथितः क्रमेण । एतैः श्रितेनाथ जल्लेन वासौ संपूरणीयः कलको यथावत् ॥ ४६ ॥

प्रसब्दसेकाङ्कविता शतायु-मेंधेन्दिरावात्रहितश्च रोगैः । मासेषु जन्मस्वभिषेकतः स्था-दुर्वीपतिर्मङ्क्षु महापृथिव्याः ॥ ४७ ॥

अर्काभस्तेजसासौ भवति निलन्जा संततं किंकरी स्या-द्रोगा नइयन्ति दृष्ट्वा तमथ च धनधान्याकुळं तत्समीपम् । देवा नित्यं नमोऽस्मै विद्धति फणिनो नैव दंशन्ति पुत्नाः संपन्नाः स्युः सपुत्रास्तनुविपदि परं धाम विष्णोः स भूयात् ॥

^{1,} भागाः कथिताः.

शक्तिप्रमस्तसाध्यं हरशरकलमायावृतं विह्नगेह-द्वन्द्वाश्रिप्राप्तमायं प्रतिविवरलसच्छक्तिबद्धं बिह्श्य । कोणोद्यहण्डदण्डि त्रिलिपि हरिहराबद्धगण्डं विलोमा-णीवीतं कोर्युगाष्टोदरनरहरिचिन्तात्मकं षङ्गणाख्यम् ॥

षडङ्कुलप्रमाणेन वर्तुलं कर्तुरालिखेत्। षडङ्कुलावकाशेन तद्वहिश्च प्रवर्तयेत्॥ ५०॥

वर्तुलं तावता भूयस्तद्वहिश्च तृतीयकम् । मध्यवर्तुलमध्ये तु हृङ्खाबीजमालिखेत् ॥ ५१ ॥

द्वितीयवर्तुलाश्लिष्टमीषच्छिलष्टषडश्रकम् । पुटितं मण्डलं वद्वरस्पृशन्मध्यवर्तुलम् ॥ ५२ ॥

इन्द्राग्निरक्षोवरुणवाय्वीशान्ताश्रकं छिखेत् । षट्सु कोणान्तरालेषु हृङ्खाषट्कमालिखेत् ॥ ५३ ॥

एकैकान्तरितास्तास्तु संबध्युरितरेतरम् । शिखाभिरान्तराभिस्तु बाह्याबाह्याभिरान्तराः ॥ ५४ ॥

मध्यवर्तुळसंस्थाया हृङ्खायाः कपोळयोः । अधरे साध्यनामाणे साधकखोत्तरे ळिखेत् ॥ ५५ ॥ अन्तराग्निश्रियोः कर्म साधकांशे समालिखेत्। हरमायाः पञ्चकृत्वः स्युर्वहिर्गर्भवर्तुळम् ॥ ५६ ॥ तद्वहिः शरमायाश्च कलमायाश्च तद्वहिः। **ळिखेन्मायां बिन्दुमर्ती वहेः कोणेषु षद्खपि ॥ ५७ ॥** वहे: कोणत्रये श्रीमत्पक्षीये वितयं लिखेत्। शक्तिश्रीकामबीजानां सद्ण्डं साधकार्णवत् ॥ ५८ ॥ ¹बह्रिस्तु वहिपक्षीये तान्येवादण्डवन्ति च । संसाध्य नामवर्णानि स्पष्टनिष्टानभाञ्जि च ॥ ५९ ॥ बाह्यरेखामन्तरा स्युर्वणीः ऋमगताः शुभाः। तद्वृहिः प्रतिलोमाश्च ताः ²स्युर्लेखकपाटवात् ॥ ६० ॥ ततो विद्भितं भूमेमण्डलद्वयमालिखेत्। महादिक्श्वनृसिंहाणे चिन्तारत्नाश्रिताश्रकम् ॥ ६१ ॥ बहिः षोडशशूलाङ्कं शोभनं व्यक्तवर्णवत् । एतद्यन्त्रं समाछिष्य पद्ममारचयेत्ततः ॥ ६२ ॥ ³रुचिरद्वादशदलं ⁴षट्त्रिंशत्केसरोज्ज्वलम् । पूर्वीक्तलक्षणोपेतं शुभं दृष्टिमनोहरम् ॥ ६३ ॥

^{1.} वहेस्तु; 2. स्युर्लेखाकपाटवत्; 3. रुचिरं; 4. षड्विंगत्.

नवमः पटलः ।

अभ्यर्च्य पीठं नवशक्तिकान्तमङ्गानि बीजेषु च षट्सु भूयः।
गायितसावित्रिसरस्वतीश्च
यजेदथ श्रीरितपुष्टिसंज्ञाः॥ ६४॥

ब्रह्माणमथ च विष्णुं महेश्वरं धनद्मद्नगणनाथान् । अभ्यर्चयेच षद्स्विप बह्नेः कोणेषु तद्वृहिः क्रमशः ॥ ६५ ॥

रक्तामनङ्गकुसुमां कुसुमातुरां च नित्यामनङ्गमदनां मदनातुरां च। गौरीं तथैन गगनां गगनस्य रेखां पद्मां भवप्रमथिनीं शशिशेखरां च॥ ६६॥

एता द्विषद् प्रतिद्छं प्रतिपूज्य शक्तीस्तद्वाह्यतो यजतु मातृगणं क्रमेण ।
इन्द्रादिकान्बाहिरतश्च तदायुधानि
संपूज्य पूर्वविधिनामुमथाभिषिश्चेत् ॥ ६७ ॥

योऽमुमर्चयति सुख्यविधानं
सिद्धशक्तिरिप सञ्जपहोमैः ।
स श्रियो निल्यनं त्रिद्शानां
वन्द्यतां व्रजति विष्णुसमानः ॥ ६८ ॥

इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादशिष्यस्य श्रीमच्छकरभगवतः कृतौ प्रपञ्चसारे नवमः पटलः ॥



दशमः पटलः ॥

अथ वक्ष्ये संप्रहतो द्वादशगुणिताख्यमद्य यन्त्रवरम् । संपूज्य येन् शक्ति भुक्तेर्भुक्तेत्र्वेजेन्नरोऽनुभवम् ॥ १ ॥

व्याहृत्यावीतशक्तिज्वलनपुरयुगद्दन्द्वसंध्युत्थशक्त्या-वीतं कोणात्तदुर्वीजकमनु च कपोलात्तगायत्रिमन्त्रम् । आग्नेयावीतमणैंवृतमनुविगतैर्भूपुराभ्यां च रन्ध्रे श्लोचिन्तारत्नकं द्वादशगुणितमिदं यन्त्रमिष्टार्थदायि ॥

पूर्वोक्तमानक्लप्या

मन्त्री त्रितयं विलिख्य वृत्तानाम् ।
विलिखेदन्तर्वर्तुल-

मनु शक्ति स्पष्टविन्दुनिष्ठानाम् ॥ ३ ॥

द्वादशमध्यमवर्तुल-रेखा बहिरालिखेच शक्तीनाम् । हरियमवरुणधनाधिप-दिश्च द्वे द्वे च ताः ऋमेण स्युः ॥ ४ ॥

ईशामिनिऋतिमरुतां दिक्ष्वेकैकं विलिख्य भूयश्च । बीजान्तरालानिर्गत-शूलाङ्कितकोणषद्कयुगममे: ॥ ५॥

मण्डलयुगयुगलं स्या-दस्पृशदान्तरितवर्तुलं विशदम् । शक्तिं प्रवेष्टयेच प्रतिलोमन्याहतीभिरन्तःस्थाम् ॥ ६ ॥

रिवकोणेषु दुरन्तां

मायां विल्लिखेदथाप्रविन्दुमतीम् ।

एकैकान्तरितास्ताः

परस्परं शक्तयश्च संवध्युः ॥ ७ ॥

गायत्रीं प्रतिलोमतः प्रविलिखेदग्नेः कपोलं बहि-द्वें द्वे चैव लिपी बहिश्च रचयेद्भूयस्तथा त्रिष्टुमम् । दशमः पटलः ।

वर्णान्त्रानुगतांश्च भूपुरयुगे सिंहाख्यचिन्तामणि लिख्याद्यन्त्रमशेषदुःखशमनायोक्तं पुरा देशिकैः॥ ८॥

बहिरिप घोडशपत्रं वृत्ताविचित्रं च राशिवीथियुतम् । रचयेन्मण्डलमेवं पुनर्यथोक्तं निधापयेत्कलशम् ॥ ९ ॥

आदावङ्गावरणमनु इल्लेखिकाद्याश्चतस्रो ब्रह्माण्याद्याः षोडशविकृतिद्वन्द्वसंख्याक्रमेण । साधै भूयश्चतस्रभिरथो षष्टिभिर्लोकपालै-र्वज्राद्यैरष्टममपि समभ्यर्चयेद्वक्तिनम्रः ॥ १० ॥

कराली विकराली च उमा देवी सरस्वती । दुर्गो शची उषा लक्ष्मीः श्रुतिः स्मृतिभृती तथा ॥ ११ ॥

श्रद्धा मेघा मितः कान्तिरायी षोडश शक्तयः। विद्याद्वीपुष्टयः प्रज्ञा सिनीवाली कुहूस्तथा।। १२॥

रुद्रवीर्या प्रभानन्दा पोषणी ऋद्धिदा शुभा। कालरात्री महारात्री भद्रकाली कपालिनी ॥ १३॥ *P. 10 विकृतिर्दण्डिमुण्डिन्यौ सेन्दुखण्डा शिखण्डिनी । निसुम्भसुम्भमथनी महिषासुरमर्दिनी ॥ १४ ॥

इन्द्राणी चैव रुद्राणी शंकरार्धशरीरिणी। नारी नारायणी चैव त्रिशूळिन्यिप पाळिनी॥ १५॥

अम्बिका ह्वादिनी चैव द्वात्रिंशच्छक्तयो मताः। पिङ्गलाक्षी विशालाक्षी समृद्धिर्वृद्धिरेव च ॥ १६ ॥

श्रद्धा स्वाहा स्वधाख्या च मायाभिख्या वसुंघरा । त्रिलोकधात्री गायत्री सावित्री विद्शेश्वरी ॥ १७ ॥

सुरूपा बहुरूपा च स्कन्दमाताच्युतप्रिया । विमला सामला चैव अरुणी वारुणी तथा ॥ १८॥

प्रकृतिर्विकृतिः सृष्टिः स्थितिः संहृतिरेव च । संध्या माता सती हंसा मर्दिका विश्वका परा ॥ १९ ॥

देवमाता भगवती देवकी कमलासना। त्रिमुखीसप्तमुख्यौ च सुरासुरविमर्दिनी॥ २०॥

सलम्बोष्ठचूर्ध्वकेश्यौ च बहुशिक्षा वृकोद्री। रथरेखाह्वया चैव शशिरेखा तथापरा॥ २१॥ पुनर्गगनवेगाख्या वेगा च पवनादिका । भूयो भुवनवेगाख्या तथैव मदनातुरा ॥ २२ ॥

अनङ्गानङ्गमद्ना भूयश्चानङ्गमेखला । अनङ्गकुसुमा विश्वरूपासुरभयंकरी ॥ २३ ॥

अक्षोभ्यासत्यवादिन्यौ वज्ररूपा शुचित्रता । वरदा चैव वागीशी चतुःषष्टिः प्रकीर्तिताः ॥ २४ ॥

इष्ट्रा यथोक्तमिति तं कलशं निजं वा पुत्रं तथाप्तमिप शिष्यमथाभिषिश्चेत् । आस्तिक्ययुक्तमथ सत्यरतं वदान्यं विप्रित्रयं कुलकरं च नृपोत्तमं वा ॥ २५ ॥

विधानमेतत्सकलार्थसिद्धिकरं परं पावनिमन्दिराह्यम् ।
आयुष्करं वश्यकरं रिपूणां
प्रध्वंसनं सुक्तिफलप्रदं च ॥ २६ ॥

पाशाङ्कुशमध्यगया शक्त्याथ जपार्चनाहुतादियुतम् । वक्ष्ये यन्त्रविधानं त्रैळोक्यप्राभृतायमानमिदम् ॥ २७ ॥

¹ अष्टाशात्तार्गळाविईगळयवरगाच्पूर्वपाश्चात्त्यषद्कं कोष्ठोद्यत्साङ्गसाष्टाक्षरयुगयुगळाष्टाक्षराख्यं विहश्च। मायोपेतात्मयुग्मस्वरमिळितळसत्केसरं साष्टपत्रं पद्मं तन्मध्यवर्तित्रितयपरिळसत्पाशशक्यङ्कशार्णम्॥

> पाशाङ्करां वृतमनुप्रतिलोमगैश्च वर्णेः सरोजपुटितेन घटेन चापि । आवीतमिष्ठफलभद्रघटं तदेत-चन्त्रोत्तमं भुवि घटार्गलनामधेयम् ॥ २९ ॥

प्राक्त्रत्यगर्गेलं हल-मथ पुनराग्नेयमारुते च ह्यम् । दक्षोत्तरे हवाणे

नैर्ऋतशैवे हरं द्विपङ्कि लिखेत् ॥ ३० ॥

विलिखेश कर्णिकायां पाशाङ्कशसाध्यसंयुतां शक्तिम्।

^{1.} अष्टाशात्तार्गलाविईलयवरयुताच्पूर्व०

दशमः पटलः ।

अभ्यन्तराष्ट्रकोष्ठे-ः ष्वङ्गान्यवशेषितेषु चाष्टाणीं ॥ ३१ ॥

कोष्ठेषु षोडशस्वथ षोडशवर्ण तथा मनुं मन्त्री । पद्मस्य केसरेष्वथ युगस्वरात्मान्वितां तथा मायाम् ॥ ३२ ॥

एकैकेषु दलेषु त्रिशिक्षशः कर्णिकागतान्वर्णान् । पाशाङ्कुशवीजाभ्यां प्रवेष्टयेद्वाह्यतश्च नलिनस्य ॥ ३३ ॥

अनुलोमविलोमगतैः प्रवेष्टयेदक्ष्रेश्च तद्वाह्ये। तद्नु घटेन सरोज-स्थितेन तद्वक्रकेऽम्बुजं च लिखेत्॥ ३४॥

बिन्द्वन्तिका प्रतिष्ठा संदिष्टा पाशबीज्ञमिति सुनिभिः निजभूर्दहनाप्यायिनि-शशधरखण्डान्वितोऽङ्कुशो भवति ॥ ३५ ॥

पाशश्रीशक्तिस्वर-मन्मथशक्तीन्दिराङ्कुशाश्चेति । एकं कामिनिरिश्जिनि ठद्वयमपरं त्विहाष्टवणे स्यात् ॥ ३६ ॥

अथ गौरि रुद्रदियते
योगेश्वरि सकवचास्त्रटिद्वतयैः।
बीजादिकमिद्मुक्तं
शाक्तेयं षोडशाक्षरं मन्त्रम्॥ ३७॥

इति कृतदल्लसुविभूषितमतिरुचिरं लोकनयनचित्तहरम् ।
कृतोज्ज्वलं मण्डलमपि
पीठाद्यं पुरेव परिपूज्य ॥ ३८ ॥

पूर्वप्रोक्तैः काथै-रेकेनापूर्य पूरयेत्कलकाम्। दशमः पटलः ।

इ.हेखाद्यङ्गाख्यौ मात्रसुरेशादिकौ च कुलिशादिम् ॥ ३९॥

प्वं संपूच्य देवीं कलशमनुशुभैर्गन्धपुष्पादिकैस्तान्दध्याज्यक्षौद्रसिक्तिस्त्रशतमथ पृथग्दुग्धवीरुत्सिमिद्भिः ।
द्वत्वा दत्वा सुवर्णशुक्षपशुधरणीदिक्षिणार्थे द्विजेभ्यः
संपूज्याचार्यवर्थे वसुभिरमलधीः संयतात्माभिषि चेत् ॥

इति कृतकल्रशोऽयं सिच्यते येन पुंसा स भवति कविरेनं नित्यमालिङ्गति श्रीः । धनदिनरजनीशैस्तुल्यतेजा महिम्ना निरुपमचरितोऽसौ देहिनां स्यात्पुरोगः ॥ ४१ ॥

जपेचतुर्विशतिलक्षमेवं सुयन्त्रितो मन्त्रवरं यथावत् । इविष्यभोजी परिपूर्णसंख्ये जपे पुनर्होमविधिर्विधेयः ॥ ४२ ॥

पयोदुमाणां च सिमत्सहस्र-षट्कैर्दिधिक्षौद्रघृतावसिक्तैः। तिलेश्च तावज्जुहुयात्पयोक्ते-द्विजोत्तमानभ्यवहारयेच ॥ ४३ ॥

गुरुमिप परिपूज्य काञ्चनाद्यै-र्जपित च मन्त्रमथो सहस्रमात्रम् । भजित च दिनशोऽमुमर्जनायां विधिविहितं विधिमादरेण भूयः ॥ ४४ ॥

संक्षेपतो निगदितो विधिरर्चनायाः शक्तेरमुं भजतु संसृतिमोचनाय । कान्त्यै श्रियै च यशसे जनरञ्जनाय सिद्धचै प्रसिद्धमहसोऽख परस्य धाम्नः ॥ ४५ ॥

गजमृगमदकाइमीरै-मेन्त्रितमः सुरभिरोचनोपेतैः । विळिखेदळक्तकरसा-छळितैर्येन्त्राणि सकळकार्यार्थी ॥ ४६ ॥

राज्या पदुसंयुतया सपाशशक्यङ्कुशेन मन्त्रेण । दशमः पटलः।

स्वाद्वक्तयाभिजुह्न-न्निर्युवीशांस्तथोर्वशी वशयेत् ॥ ४७ ॥

एभिर्विधानैर्भुवनेश्वरीं तां
समर्चियत्वाथ जपंश्च मन्त्री ।
स्तुत्यानयाभिष्टुवतां समग्रप्रीत्ये समस्तार्तिविभिष्तकायाः ॥ ४८ ॥

प्रसीद प्रपञ्चस्वरूपे प्रधाने प्रकृत्यात्मिके प्राणिनां प्राणसंज्ञे । प्रणोतुं प्रभो प्रारमे प्राश्वित्रस्वां प्रकृत्याप्रतक्यें प्रकामप्रवृत्ते ॥ ४९ ॥

स्तुतिर्वाक्यबद्धा पदात्मैव बाक्यं । पदं त्वक्षरात्माक्षरस्त्वं महेशि । ध्रुवं त्वां त्वमेवाक्षरस्त्वन्मयेस्तो-ष्यसि त्वन्मयी वाक्प्रवृत्तिर्यतः स्यात् ॥ ५० ॥

अजाधोक्षजत्रीक्षणाश्चापि रूपं परं नाभिजानन्ति मायामयं ते । स्तुवन्तीिश तां त्वाममी स्थूलक्ष्पां तदेतावदम्बेह युक्तं ममापि ॥ ५१ ॥

नमस्ते समस्तेशि बिन्दुस्वरूपे

नमस्ते रवत्वेन तत्त्वाभिधाने।

नमस्ते महत्त्वं प्रपन्ने प्रधाने

नमस्ते त्वहंकारतत्त्वस्वरूपे॥ ५२॥

नमः शब्दरूपे नमो व्योमरूपे नमः स्पर्शरूपे नमो वायुरूपे। नमो रूपतेजोरसांभःस्वरूपे नमस्तेऽस्तु गन्धात्मिके भूखरूपे॥ ५३॥

नमः श्रोत्तचर्माक्षिजिह्वाख्यनासा-सवाक्पाणिपत्पायुसोपस्थरूपे । मनोबुद्धयहंकारचित्तस्वरूपे विरूपे नमस्ते विभो विश्वरूपे ॥ ५४ ॥

रिवत्वेन भूत्वान्तरात्मा दधासि प्रजाश्चन्द्रमस्त्वेन पुष्णासि भूयः। दशमः पटलः ।

दहस्यग्निमृार्ते वहन्त्याहतं वा महादेवि तेजस्त्रयं त्वत्त एव ॥ ५५ ॥

चतुर्वऋयुक्ता छसद्धंसवाहा
रजः संश्रिता ब्रह्मसंज्ञां द्धाना ।
जगत्सृष्टिकार्यं जगन्मातृभूते
परं तत्पदं ध्यायसीशि त्वमेव ॥ ५६ ॥

विराजित्करीटा लसचक्रशङ्खा वहन्ती च नारायणाख्यां जगत्सु । गुणं सत्त्वमास्थाय विश्वास्थितिं यः करोतीह सोंशोऽपि देवि त्वमेव ॥ ५७ ॥

जटाबद्धचन्द्राहिगङ्गा त्रिणेत्रा जगत्संहरन्ती च कल्पावसाने । तमः संश्रिता रुद्रसंज्ञां द्धाना वहन्ती परश्वक्षमाले विभासि ॥ ५८ ॥

सचिन्ताक्षमाला सुधाकुम्भलेखा-धरा त्रीक्षणार्धेन्दुराजत्कपदी। सुशुक्कांशुकाकरुपदेहा सरस्व स्विप त्वन्मयैवेशि वाचामधीशा ॥ ५९॥

लस्वकशङ्खा चलत्लङ्गभीमा नद्दिसहवाहा ज्वलतुङ्गमौलिः । द्रवद्दैत्यवर्गा स्तुवित्सद्धसंघा त्वमेवेशि दुर्गा विसर्गाविहीने ॥ ६० ॥

पुरारातिदेहार्घभागो भवानी गिरीन्द्रात्मजात्वेन यैषा विभासि । महायोगिवन्द्यां महेशासुनाथा महेद्रयंविका तत्त्वतस्त्वन्मयैव ॥ ६१ ॥

लसत्कोस्तुभोद्धासिते व्योमनीले वसन्ती च वक्षःस्थले कैटभारे:। जगद्वल्लभां सर्वलोकैकनाथां श्रियं तां महादेव्यहं त्वामवैमि॥ ६२ ॥

अजाद्रीगुहाब्जाक्षपोत्रीन्द्रकाणां महाभैरवस्यापि चिह्नं वहन्त्यः । दशमः परलः ।

विभो मातरः सप्ततद्रूपरूपाः स्फुरन्यस्त्वदंशा महादेवि ताश्च ॥ ६३ ॥

समुद्यदिवाकृत्सहस्रप्रभासा सदा संतताशेषविश्वावकाशे । लसन्मोलिबद्धेन्दुरेखे सपाशा-द्वशाभीलभीष्टात्तहस्ते नमस्ते ॥ ६४ ॥

प्रभाकीित्तकान्तीन्दिरारात्रिसंध्या-क्रियाशातिमस्राक्षुधानुद्धिमेधाः । स्तुतिर्वोङ् मतिः संनतिः श्रीश्च शक्ति-स्त्वमेवेशि येऽन्ये च शक्तिप्रभेदाः ॥ ६५ ॥

हरे विन्दुनादैः सशक्त्याख्यशान्तै-र्नमस्तेऽस्तु भेदैः प्रभिन्नैरभिन्ने । सदा सप्तपाताललोकाचलाब्धि-महद्वीपथातुस्वरादिस्वरूपे ॥ ६६ ॥

नमस्ते नमस्ते समस्तस्वरूपे समस्तेषु वस्तुष्वनुस्युतशक्ते। अतिस्थूलसूक्ष्मस्वरूपे महेशि
स्मृते बोधरूपेऽप्यबोधस्वरूपे ॥ ६७ ॥

मनोवृत्तिरस्तु स्मृतिस्ते समस्ता

तथा वाक्प्रवृत्तिः स्तुतिः स्यान्महेशि ।

शरीरप्रवृत्तिः प्रणामित्रया स्या-

त्प्रसीद क्षमस्व प्रभो संततं मे ॥ ६८ ॥

हृष्टेखाजपविधिमर्चनाविशेषा-नेतांस्तां स्तुतिमिप नित्यमादरेण । योऽभ्यस्येत्स खलु परां श्रियं च गत्वा शुद्धं तद्वजति पदं परस्य धाम्नः॥ ६९ ॥

इति हृक्षेखाविहितो

विधिरुक्तः संप्रहेण सकलोऽयम् ।

अस्मित्रिष्णातमना

मन्त्री योगी स एव भोगी च ॥ ७० ॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्चसारे दशमः पटलः ॥

एकादशः पटलः॥

अथ श्रियो मन्त्रविधिः समासतो जगद्धिताय प्रतिवक्ष्यतेऽधुना । सहाङ्कभेदैः सजपार्चनाहुत-क्रमैः समभ्युद्धरणाय दुर्गतेः ॥ १ ॥

वियत्तुरीयस्तु विलोमतोऽनल-प्रदीपितो वामविलोचनािकतः। सचन्द्रखण्डः कथितो रमामनु-र्मनोरथावाप्तिमहासुरद्भुमः।। २॥

ऋषिर्भृगुरछन्दसि चोदिता निचृ-त्समीरिता श्रीरिप देवता पुनः। दृगक्षिकर्णेनमनुस्वरानछा-न्वितेन चास्थ्ना विद्दितं षडङ्गकम् ॥ ३॥ भूयाद्भ्यो द्विपद्माभयवरदकरा तप्तकार्तस्वराभा शुश्राश्राभेभयुग्मद्भयघृतकरकुम्भाद्भिरासिच्यमाना । रह्मौबाबद्धमौलिविमलद्भरदुकूलार्तवालेपनाट्या पद्माक्षी पद्मनाभोरसि कृतवसतिः पद्मगा श्रीः श्रिये वः ॥

> संदीक्षितोऽथ गुरुणा मनुवर्यमेनं सम्यग्जपेन्निशितधीर्दिननाथलक्षम् । अभ्यर्चयुत्रहर्हः श्रियमादरेण मन्त्री सुशुद्धचरितो रहितो वधूभिः ॥ ५ ॥

जपावसाने दिनकृत्सहस्न-संख्यैः सरोजैर्मधुरत्रयाक्तैः । हुनेत्तिलैर्वो विधिनाथ बैस्वैः समिद्वरैर्मन्त्रिवरस्विभिर्वो ॥ ६ ॥

रुचिराष्ट्रपत्रमथ वारिरुहं गुणवृत्तराशिचतुरश्रयुतम् । प्रविधाय पीठमपि तव यजे-त्रवशक्तिभिः सह रमां तु ततः ॥ ७ ॥ एकादशः पटलः ।

विभृतिरुन्नतिः कान्तिहृष्टिः कीर्त्तिश्च संनतिः।
पुष्टिराकृष्टिकृष्टिश्च रमाया नव शक्तयः॥ ८॥

आवाह्य सम्यक्कछरो यथावत्समर्चनीया विधिना रमासौ ।
जप्त्वा यथाशक्ति पुनर्गुरुस्तु
संसेचयेत्संयतमात्मशिष्यम् ॥ ९ ॥

अङ्गैः प्रथमावृतिरिप मूर्तीभचतुष्किनिधियुगैरपरा । शक्तवष्टकेन चान्या चरमा ककुवीश्वरैः समभ्यर्च्या ॥ १० ॥

वासुदेवः संकर्षणः प्रद्युम्नश्चानिरुद्धकः । दमकः शललश्चैव गुग्गुलुश्च कुरण्डकः ॥ ११ ॥

बलाकी विमला चैव कमला वनमालिका। विभीषिका द्राविका च शांकरी वसुमालिका॥ १२॥

कान्तिः सृष्टिः.

^{*}P. 11

अयनैव च पूर्वसेवया
परितुष्टा कमला प्रसीद्ति ।
धनधान्यसमृद्धिसंकुलामचिरादेव च मित्रणे श्रियम् ॥ १३ ॥

अम्भस्युरोजद्वयसे हि तिष्ठं-स्त्रिलक्षमेनं प्रजपेच मन्त्री । श्रियं विचिन्लार्कगतां यथाव-इरिद्रताया भवति प्रमुक्तः ॥ १४ ॥

वसतावुपिवदय कैटभारेः कमलावृक्षतलेऽथ वा त्रिलक्षम् । जपतोऽपि भवेच काङ्क्षितार्था-द्धिकं वत्सरतो वसुप्रपञ्चः ॥ १५ ॥

जुहुयादशोकदहने
सघृतैरिप तण्डुलैः सकलवदयतमम्।
खिदरानले त्रिमधुरैरिप तैर्धनदं च राजकुलवदयमि ॥ १६ ॥

एकादशः पटलः ।

समधुरनिलनानां लक्षहोमादलक्ष्मी-परिगतमपि जन्तुं प्राप्नुयाच्छ्रीः समग्रा । घनविभवसमृद्धचा नित्यमाह्नादयन्ती त्यजाति न करुणाद्री तस्य सा संततिं च ॥ १७ ॥

बिस्वं श्रीसूक्तजापी निजभुवि मुखजो वर्धयित्वास्य पूर्वे पत्रैस्त्रिस्वादुयुक्तैः कुसुमफलसमिद्भिस्ततस्कन्धभैदैः । तन्मूलैर्मण्डलात्प्राक्सुनियतचरितोऽसौ हुतान्निर्मलात्मा रूपं पश्येद्रमायाः कथमपि न पुनस्तत्कुले स्यादलक्ष्मीः ॥

> हृदयकमलवर्णतः परस्ता-दमृतमनन्तयुगं ततश्च सिन्ये । हृतवहद्यितेत्यसौ रमायाः प्रवरधनार्थिभिर्यथतो हि मन्त्रः ॥ १९ ॥

दक्षोऽस्य स्याद्दिषश्चन्द्सि सुमितिभिरुक्तो विराद्देवता च श्रीदेवीपिदानीभ्यां हृद्यकशिरसी विष्णुपत्न्या शिखा च। मेदोरेफाह्नदार्णैरपि च कमल्रूपाक्षरैवर्मसास्त्रां ताराद्याभिर्नमोन्ताभिरिति निगादेतं जातियुक्ताभिरङ्गम्॥ पद्मश्या पद्मनेत्रा कमलयुगवराभीतियुग्दोःसरोजा देहोत्थाभिः प्रभाभिस्त्रिभुवनमित्तलं भासुरा भासयन्ती । सुक्ताहाराभिरामोन्नतकुचकलशा रत्नमश्वीरकंश्वी-प्रैवेयोर्म्यङ्गदाल्या घृतमणिमकुटा श्रेयसे श्रीभेवेद्वः ॥ २१ ॥

ध्यात्वैवं श्रियमपि पूर्वक्लप्तपीठे
पद्मादौ प्रथममथार्चयेत्तदङ्गैः ।
अष्टाभिर्दछमनुशक्तिभिस्तदन्ते
छोकेशैरिति विधिनार्चयेत्समृद्धयै ॥ २२ ॥

दीक्षातो जपतु रमारमेशभक्तो

लक्षाणां दशकममुं मनुं नियत्या ।

स श्रीमान्बहुधनधान्यसंकुलः स
नमेधावी भवति च वत्सरेण मन्त्री ॥ २३ ॥

इति मन्त्रजपादतधीर्मधुर-त्रितयैरयुतं जुहुयात्क्रमछै: । परिशुद्धमना निचरात्स पुन-र्छभते निजवाञ्छितमर्थचयम् ॥ २४ ॥ एकादशः पटलः ।

समुद्रगायामवतीर्य नद्यां
स्वकण्ठमात्रे पयसि स्थितः सन् ।
त्रिलक्षजाप्याद्यतमोऽन्दमात्रा-मन्त्री भवेत्रात्र विचारणीयम् ॥ २५ ॥

नन्द्यावर्तेर्जुहुत भगभेऽभ्यर्च्य छक्ष्मीं सहस्रं ताबद्वेर्ह्वेस्त्रिमधुरयुतैर्वा फलैः पौर्णमास्याम् । पश्चम्यां वा सितसरसिजैः शुक्रवारेऽच्छपुष्पै-रन्यैर्मासं प्रतिहुतविधिर्वत्सरैः स्याद्धनाढ्यः ॥ २६ ॥

ताररमामायाश्रीः

कमले कमलालये प्रसीदयुगम् । बीजानि तानि पुनरिप समहालक्ष्मीहृदिन्दिरामन्त्रः ॥ २७ ॥

त्रिभिस्तु वर्णेर्हदयं शिरोभिः स्यात्पश्चिभिश्चाथ शिखा त्रिवर्णा । त्रिभिस्तथा वर्म चतुर्भिरस्रं पृथक् त्रिबीजापुटितैस्तदङ्गम् ॥ २८ ॥ हस्तोद्यद्वसुपात्रपङ्कजयुगादर्शा स्फुरत्रपूप्र-मैंवेयाङ्गदहारकङ्कणमहामौक्षिज्वलत्कुण्डला । पद्मस्या परिचारिकापरिवृता शुक्काङ्गरागांशुका देवी दिव्यगणानता भवद्घप्रध्वंसिनी स्याद्रमा ॥२९॥

छक्षं जपेन्मनुमिमं मधुरत्रयाक्ते-वैंल्वैः फल्टैः प्रतिहुनेद्युतं तद्न्ते । आराधयेदनुद्दिनं प्रतिवक्ष्यमाण-मार्गेण दुर्गतिभयाद्रहितो भवेत्सः ॥ ३०॥

श्रीघरश्च हृषीकेशो वैकुण्ठो विश्वरूपकः । वासुदेवादयश्चाङ्गावरणात्समनन्तरम् ॥ ३१ ॥

भारतीपार्वतीचान्द्रीशचीभिरपि संयुता । दमकादिस्तृतीयानुरागाद्यैश्च चतुर्थ्यपि ॥ ३२ ॥

अनुरागो विसंवादो विजयो वस्त्रभो मदः । हर्षो बल्ध तेजश्चेसष्टौ बाणा महाश्रियः ॥ ३३॥

अनन्तत्रह्मपर्यन्तैः पश्चमीन्द्रादिभिर्मता । चक्रपद्मान्तिकैः षष्ठीवजाद्यैरावृतिः श्रियः ॥ ३४ ॥ एकादशः पटलः ।

संपूज्येवं श्रियमनुदिनं यो जपेन्मन्त्रमेनं प्रोक्तां संख्यां सहुतिविधिमप्युच्छित्रतां प्राप्य छक्ष्मीम् । द्वित्रादर्वाग्भवति पशुपुत्रादिभोगैः समृद्धो वर्षादेहापदि च पदमभ्येति नित्यं स विष्णोः ॥ ३५॥

श्रीमन्त्रेष्ट्रिति गदितेषु भक्तियुक्तः श्रीसूक्तान्यपि च जपेद्यजेद्धुनेश । सूक्ते तु प्रथमतरे स्वयं मुनिः स्या-दन्येषां मुनय ¹इमे भवन्ति भूयः ॥ ३६ ॥

आनन्दः कर्दमश्चैव चिक्वीतश्चेन्दिरासुतः । ऋचामथो तदन्यासामृषयः समुदीरिताः ॥ ३७ ॥

आद्ये सूक्तत्रये च्छन्दोऽनुष्टुप्कांसे बृहत्यपि । तदन्त्ययोक्षिष्टुबाख्यां परस्तादष्टके पुनः ॥ ३८ ॥

अनुष्टुबन्से प्रस्तारपङ्किश्छन्दांसि वै क्रमात्। श्र्यग्नी स्यातां देवते च न्यासाङ्गविधिरुच्यते॥ ३९॥

^{1.} अमी.

मूर्घाक्षिकर्णनासा
मुखगलदोईदयनाभिगुह्येषु ।

पायूरुजानुजङ्घा
चरणेषु न्यसतु सूक्तकैः कमशः ॥ ४० ॥

सिंहरण्मयी च चन्द्रारजतिहरण्यस्रजे हिरण्याख्या ।
अङ्गानि जातियुञ्ज्यथ
हिरण्यवर्णोह्वया तथास्त्रं स्यात् ॥ ४१ ॥

अरुणकमलसंस्था तद्रजःपुञ्जवर्णा करकमलघृतेष्टाभीतियुग्माम्बुजा च । मणिमकुटविचिवालंकुताकल्पजातै-भवतु भुवनमाता संततं श्रीः श्रिये वः ॥ ४२ ॥

प्रारभ्याच्छां प्रतिपदमथ प्राप्तदीक्षो वियुक्त-स्तन्वङ्गीभिस्ततुविमल्लवासाः सुधौतद्विजाद्यः । एकाद्द्यामपि परिसमाप्यार्कसाहस्त्रिकान्तं जापं मन्त्री प्रयजतु रमां प्राक्तनप्रोक्तपीठे ॥ ४३ ॥ एकादशः पटलः ।

पद्मा सपद्मवर्णा
पद्मस्थाद्री च तर्पयन्यभिधा।
तृप्ता ज्वलन्यभिख्या
स्वर्णप्राकारसंज्ञका चेति॥ ४४॥

मध्ये दिशाधिपाङ्गावृत्योरेतास्ततश्च वजादीन् ।
प्रयजेश्वतुरावरणं
निगदितामिति सूक्तकल्पितविधानम् ॥ ४५ ॥

अन्नघृताभ्यां जुहुया-दर्चास्वष्टोत्तरं शतं मन्त्री । आवाहनासनार्घ्यक-पाद्याचमनमधुपर्कसेकानि ॥ ४६ ॥

 व्यस्तैरिप च समस्तैः

पूजायां संयतात्मकः सिद्धचै ।

¹पकेबिंल्वसमिद्धिः

पयोन्धसा सर्पिषा कमाज्जुहुयात् ॥ ४८ ॥

एकैकं त्रित्रिशतं

द्वाद्दयां भोजयीत विप्रांश्च ।

मन्दारकुन्दकुमुदक-

नन्द्यावर्ताह्ममालतीजात्यः ॥ ४९ ॥

कह्वारपद्मरक्तो-

त्पलकेतकचम्पकादयो माह्याः।

परिषिश्चेत्त्रिशो निसं

सुक्तेस्तैः स्नानकर्मणि ॥ ५० ॥

आदित्याभिमुखो जप्यात्तावत्तावच तर्पयेत् । अर्चयोद्विधिना तेन दिनशो जुहुंयात्त्रिशः ॥ ५१ ॥

एवं करोति षण्मासं योऽसौ स्यादिन्दिरापतिः । उद्घुद्धमात्रे निलने नवनीतं विनिश्चिपेत् ॥ ५२ ॥

^{1.} पद्मै॰

एकादशः पटलः।

सकर्णिके सकिञ्जल्कोद्रे पत्रान्तरालके । पुनः पद्मं तदुद्धृत्य समिद्धे तु हुताञ्चने ॥ ५३ ॥

जुहुयाद्न्त्ययाथर्चा शतमष्टोत्तरं जपेत् । चत्वारिंशच्छुकवारैर्महाश्रीस्तस्य जायते ॥ ५४ ॥

कांसोऽस्मीत्यनया सम्यगेकादश घृताहुतीः । षण्मासं जुह्नतो नित्यं भूयात्रायो महेन्दिरा ॥ ५५ ॥

सूक्तेरतैर्जुहुत जपताभ्यर्चयीतावगाहेत्सिश्चेद्वके दिनमनु तथा संयतस्तर्पयीत ।
संशुद्धात्मा विविधधनधान्याकुलाभ्यन्तरोऽसौ
मन्त्री सर्वेर्भुवि बहुमतः श्रीमतां स्यात्पुरोगः ॥

श्रीलक्ष्मीवेरदा विष्णुपत्नी च सवसुप्रदा। हिरण्यरूपा सस्वर्णमालिनी रजतस्रजा॥ ५७॥

ससुवर्णप्रभा स्वर्णप्राकारा पद्मवासिनी । पद्महस्ता पद्मपूर्विप्रिया मुक्तापदादिका ॥ ५८ ॥

अहंकारा तथा सूर्या चन्द्रा विल्वप्रियेश्वरी । भुक्तिः प्रपूर्वो मुक्तिश्च विभूत्यृद्धिसमृद्धयः ॥ ५९ ॥ तुष्टिः पुष्टिश्च धनदा तथान्या तु धनेश्वरी । श्रद्धा सभोगीनी भोगदात्री धातृविधातृके ॥ ६० ॥

द्वात्रिंशदेताः श्रीदेव्या ये मन्त्राः समुदीरिताः । तारादिका नमोन्ताश्च तैरर्चासु बिछं हरेत् । तर्पयेच महादेवीं दिनादौ मन्त्रवित्तमः ॥ ६१ ॥

नाभ्यक्तोऽद्यात्र नग्नः सिंख्छमवतरेत्र स्वपेद्वाशुचिः स-त्राभ्यज्यात्रेव चाद्यात्तिलहहलवणे केवले नैव दोषाम् । वक्ते लिम्पेद्वदेत्रानृतमिप मिल्लनः स्यात्र विम्बाम्बुजन्म-द्रोणात्रो धारयेत्के भुवमिप न वृथैवालिखेदिन्दिरार्थी ।

सुविमलचरितः स्याच्छुद्धमाल्यानुलेपाभरणवसनदेहो मुख्यगन्धोत्तमाङ्गः ।
सुविशदनखदन्तः शुद्धधीर्विष्णुभक्तो
विमलक्विरशय्यः स्याचिरायेन्दिरार्थी ॥ ६३ ॥

दुष्टां कष्टान्ववायां कलहकलुषितां मार्गदृष्टामनिष्टा-मन्यासक्तामसक्तामतिविपुलकृशाङ्गीमतिह्नस्वदीर्घाम् । एकादशः पटलः।

रोगाती भोगलोलां प्रतिपुरुषचलां राजकान्तामकान्तां काकाक्षीमेकचारां प्रहकुसुमयुतां न स्पृशेदिन्दिरार्थी।।

शान्तः शखित्स्मतमधुरपूर्वाभिभाषी द्याद्रों देवाचार्यातिथिदहनपूजारतः पुण्यशीलः । नित्यस्नायी नियमनिरतः प्रत्यगाशामुखाशी मन्त्री वर्णाश्रमदृढरतिः स्याचिरायेन्दिरायीं ॥ ६५ ॥

श्रीमन्त्रभक्तः श्रितविष्णुद्धिः श्रीसूक्तजापी शितधीः सुशीलः । स्वदारतुष्टो मितभाषणाशी लोकप्रियः स्थाचिरमिन्दिराथीं ॥ ६६ ॥

> इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्चसारे एकादशः पटलः ॥



द्वाद्शः पटलः ॥

अथ रमाभुवनेशिमनोभवै-स्त्रिपुटसंज्ञकमन्त्रमुदीरितम् । सकलवर्गफलाप्तियशस्करं जगति रञ्जनकृत्कविताकरम् ॥ १ ॥

बीजैखिभिद्धिरुक्तैः
कुर्योदङ्गानि साधकः सिद्धचै।
पूर्वतरेरितयोवी
द्वयोरथैकं तदङ्गयोः प्रभजेत्॥ २॥

नवकनकभासुरोर्वी-विरचितमणिकुट्टिमे सकल्पतरौ । रत्नवरबद्धसिंहा-सननिहितसरोरुहे समासीनाम् ॥ ३ ॥ द्वादशः परलः।

आबद्धरत्नमकुटां मणिकुण्डलोद्य-त्केयूरकोर्भिरशनाह्वयनूपुराढ्याम् । ध्यायेद्धृताब्जयुगपाशकशाङ्करेश्च-चापां सपुष्पविशिखां नवहेमवर्णाम् ॥ ४ ॥

चामरमुकुरसमुद्गकताम्बूलकरङ्कवाहिनीभिश्च ।
दूतीभिः समभिवृतां
पद्यन्तीं साधकं प्रसन्नदृशा ॥ ५ ॥

¹योगेश्वरीमिति विचिन्त्य जपेश्व मन्त्र-मादित्यलक्षमथ मन्त्रितमो जपान्ते । श्रीराजवृक्षसिमधां सजपात्तेवानां तावत्सहस्रसिमतं मधुरैर्जुहोतु ॥ ६ ॥

अङ्गेर्रुक्ष्मीहरिगिरिसुताश्वरत्यङ्गजातैः षद्कोणस्थैर्निधियुगयुतैस्तद्वहिर्मातृभिश्च । योषिद्रूपैर्बहिरपि यजेल्लोकपालैस्तदेत-त्प्रोक्तं देव्या अपि सुरगणैः पूजनीयं विधानम् ॥ ७ ॥

^{1.} लोके॰

लक्ष्मीगौरीमनसिशयबीजानि कृत्वा कलायां तां वा बिन्दौ तमिप गगने तच्च सिन्दूरवर्णम् । स्मृत्वा बुद्धचा भुवनमिखलं तन्मयन्वेन मन्त्री देवान्वश्यानीप वितन्तुते किं पुनर्मर्त्यजातीन् ॥ ८॥

य इमं भजते मतुं मनस्वी विधिना वा पुनरचैयेद्विधानम् । स तु सम्यगवाप्य दृष्टभोगा-न्परतस्तत्पद्मैशमेति धाम ॥ ९॥

सहृद्यभगवत्यै दान्तरण्यै धराणीः सणिधरशिवधाणीरे द्विठान्ता ध्रुवाद्याः । गदितमिति धराया मन्त्रमुत्कृष्टधात्री-सुखसुतधनधान्यप्राप्तिदं कीर्तिदं च ॥ १०॥

ऋषिरिप वराह उक्त-इछन्दो निचृद्स्य देवता धरणी। मनुनासुनैव च पदै: षोढा भिन्नेन निगदितोऽङ्गविधि:॥ ११॥ द्वादशः परलः ।

मुख्याम्भोजे निविष्टारुणचरणतला द्यामलाङ्गी मनोज्ञा चश्चच्छाल्यप्रचुम्बच्छुकलसितकरा प्राप्तनीलोत्पला च । रत्नाकल्पाभिरामा मणिमयमकुटा चित्रवस्ता प्रसन्ना दिक्याद्विश्वंभरा वः सततमभिमतं वल्लभा कैटभारेः ॥

> छक्षायता च सद्शांशहुतावसाना श्रोक्ता धराहृद्यमन्त्रजपिकया स्यात् । सिंपष्मता सुविमलेन पयोन्धसास्य होमो विधिः सकलसिद्धिकरः किलायम् ॥ १३ ॥

पीठे विष्णोः पूजयेत्पूर्वमन्त्रैभूवह्रथम्बुप्राणसंज्ञैश्च भूतैः ।
ज्ञान्स्यन्ताभिः शक्तिभिः साकमाशापालैः पृथ्वीं संयतात्मोपचारैः ॥ १४ ॥

पुष्पैः त्रियङ्गोर्भधुरत्रयाक्तै-नींछोत्पछैर्वापि तथारुणैस्तैः । सहस्रमानं प्रतिजुद्धतः स्या-्रा द्वौर्गोमती सस्यकुळाकुळा च ॥ १५ ॥ *P. 12 पिङ्गलां पृथुलशालिमक्तरीं यो जुहोति मधुरत्रयोक्षिताम् । नित्यशः शतमथास्य मण्डलाः द्वस्तगा भवति विस्तृता मही ॥ १६ ॥

भृगोस्तु वारे निजसाध्यभूभृं-द्विल्लोलिताम्भःपरिपक्तमन्धः । पयोष्ट्रताक्तं जुहुयात्सहस्रं दुग्धेन वा तेन दिनावतारे ॥ १७ ॥

षण्मासादनुभृगुवारमेष होमः
संपन्नान्समुपनयेद्धराप्रदेशान् ।
पुत्रान्वा पशुमहिषेष्टजुष्टपुष्टामिष्टामप्यनुदिनमिन्दिरां समग्राम् ॥ १८ ॥

संक्षेपतो हृद्यमन्त्रविधिर्धरायाः प्रोक्तो हिताय जगतां रहितक्षमाणाम् । एनं भजन्निति धराकमलासमृद्धः स्याद्त्र सिद्धिमपरत्र परां प्रयाति ॥ १९ ॥ द्वादशः पटलः ।

अथ पुरुषार्थचतुष्टय-सिद्धिकरी मन्त्रजापनिरतानाम् । स्वरिताख्येयं विद्या निगद्यते जपहुतार्चनाविधिभिः ॥ २० ॥

भक्तियुतानां त्वरयां सिद्धिकरी चेति मन्त्रिणां सततम् । देव्यास्त्वरिताख्या स्यात्वरितं क्ष्वेलप्रहादिहरणतया ॥ २१ ॥

वर्मद्वर्थे च तदन्यः

शिवयुक्चरमेऽङ्गनाद्यसाधिलवम्।

अन्त्यः स योनिरस्ना-

न्तिकः सतारो मनुर्देशार्णयुतः ॥ २२ ॥

तारान्तेऽस्नादाविष मायावीजं प्रयोजयेन्मन्त्री । तेन हि काङ्कितसिद्धि-भूयादिचरेण मन्त्रविदाम् ॥ २३ ॥ कूर्मादिभ्यां द्वाभ्यां द्वाभ्यामपि पूर्वपूर्वहीनाभ्याम् । कुर्यात्सप्तभिरणैं-रङ्गानि च षद् क्रमेण मन्त्रज्ञः ॥ २४ ॥

कालिकगलहन्नाभिकगुह्योरुषु जानुजङ्गयोः पदयोः ।
देहे न्यासं कुर्या-मन्त्रेण व्यापकं समस्तेन ॥ २५ ॥

दयामतनुमरूणपङ्कज-चरणतलां वृषलनागमश्जीराम्। स्वर्णोशुकपरिधानां वैदयाहिद्दन्द्वमेखलाकलिताम् ॥ २६ ॥

तनुमध्यलतां पृथुल-स्तनयुगलां करविराजदभयवराम् । शिखिपिञ्ळनालवलयां गुञ्जाफलगुणितभूषणारुणिताम् ॥ २७ ॥ द्वादशः पटलः।

नृपफिणिकेयूरां तां
गलिकसिद्धिविधमिणियुताभरणाम् ।
द्विजनागिविहितकुण्डलमण्डितगण्डद्वयीमुकुरशोभाम् ॥ २८ ॥

शोणतराधरपह्नव-विद्रुममणिभासुरां प्रसन्नां च । पूर्णशिशिविम्बवदना-मरुणायतलेचनत्रयीनलिनाम् ॥ २९ ॥

कुश्चितकुन्तलिवलसनमकुटाघटिताहिवैरिपिञ्लयुताम्।
कैरातीं वनकुसुमोज्ज्वलां मयूरातपत्रकेतनिकाम्॥ ३०॥

सुरुचिरसिंहासनगां
विश्रमसमुदायमन्दिरां तरुणीम् ।
तामेनां त्वरिताख्यां
ध्यात्वा कुर्याज्जपार्चनाहोमान् ॥ ३१ ॥

दीक्षां प्राप्य गुरोरथ लक्षं जप्याद्शांशकं जुहुयात्। विल्वसमिद्गिक्षमधुर-युक्ताभिः साधकः सुसंयतधीः॥ ३२॥

अष्टहरिविधृतसिंहा-सने समावाह्य सरिसजे देवीम् । अङ्गैः सह प्रणीतां गायत्रीं पूजयेहिशां ऋमतः ॥ ३३ ॥

हुङ्काराख्या खेचिर चण्डेसच्छेदनी तथा क्षपणी । भूयः ख्रियाह्नया हुं-कारीसक्षेमकारिकाः पूज्याः ॥ ३४ ॥

सश्रीबीजा लोके-शायुधभूषान्विता दलाग्रेषु । फद्कारी चाप्यग्रे शरासशरधारिणी च तद्वाह्ये ॥ ३५ ॥ द्वादशः पटलः ।

सस्वर्णवेत्रयष्ट्यो
द्वाःस्थे पूज्ये पुनर्जयाविजये ।
कुष्णो वर्वरकेशो
समुद्धारः किंकरश्च तत्पुरतः ॥ ३६ ॥

भरुणेश्चन्दनकुसुमै-र्वनजैरपि धूपदीपनैवेदौः । प्रवंदेश्च नृत्तगीतैः समर्चयेद्गक्तिभारनम्रतनुः ॥ ३७ ॥

जपहुतपूजाभेदैरिति सिद्धे मन्त्रजापिनो मन्त्रे ।
नारीनरनरपतयः
कुर्वन्ति सदा नमस्क्रियामस्मै ॥ ३८ ॥

विद्याधर्यो यक्ष्यः
ससुरासुरसिद्धचारणप्रमदाः ।
अप्सरसञ्च विशिष्टाः

साधकसक्तेन चेतसाकुछिताः ॥ ३९ ॥

स्मरशरविह्वलिताङ्गचो रोमाञ्चितगात्रवहरीललिताः । घनधर्मविन्दुमौक्तिक-

विलसत्कुचगण्डमण्डलद्वितयाः ॥ ४० ॥

विस्पष्टजघनवक्षो-

रुहदोर्मूलाः स्वललदन्यासाः ।

मुकुळितनयनसरोजाः

प्रस्पन्दितद्शनवसनसंभिन्नाः ॥ ४१ ॥

ऋथमानां शुकचिकुरा मद्विवशस्त्रिलमन्द्रभाषिण्यः ।

मृदुतरमस्तकविरचित-

नत्यञ्जलंयः प्रसादकाङ्किण्यः ॥ ४२ ॥

वीक्षस्व देहि वाचं
पिर्म्भणपरमसौख्यमस्माकम् ।
एहि सुरोद्यानादिषु
रस्यामः स्वेच्छया निरातङ्कम् ॥ ४३ ॥

द्वादशः पटलः ।

इत्यादि ¹वाणिनीभि-विंछोभ्यमानो यदा न विक्रियते । मन्त्री तदेत्य वाञ्छित-मखिछं तस्मै ददाति सा देवी ॥ ४४ ॥

योनिं कुण्डस्यान्तः

प्रकल्प्य तत्रानलं समाधाय । संपूज्य पूर्वविधिना जुहुयात्सर्वार्थसिद्धये मन्त्री ॥ ४५ ॥

इक्षुशकलैः समृद्धचै

दूर्वाभिः स्वायुषे श्रिये धान्यैः।

धान्याय यवैः पुष्टचै

गोधूमैर्ऋद्धये तिलैर्जुहुयात् ॥ ४६ ॥

जम्बूभिः स्वर्णाध्यै

राजीभिः शत्रुशान्तयेऽक्षतकैः।

अक्षयसिद्धचै वकुछैः

कीत्त्र्यें कुन्दैर्महोदयाय तथा ॥ ४७ ॥

^{1.} वादिनीभि-

अरुणोत्पलैश्च पुष्टचै मधूकजैरिष्टसिद्धयेऽशोकैः । पुत्रास्यै पाटलजैः स्त्रीसिद्धयै निम्बजैश्च विद्विष्टयै ॥ ४८ ॥

नीलोत्पलकैस्तुष्ट्यै
चम्पकजैः कनकसिद्धये पद्मैः ।
सह किंशुकैश्च सर्वोपद्मवंशान्स्यै स साधको जुहुयात् ॥ ४९ ॥

द्वुतसंख्यासाहस्री नियुता वाथायुतान्तिकी भवति । यावत्संख्यो होम-स्तावज्जप्यश्च मन्त्रिणा मन्त्र: ।। ५० ॥

अनुमन्त्रितेश्च वारिभि-रासेकः क्ष्वेलशान्तिकृद्भवति । तज्जप्तयष्टिघातो मन्त्रितचुळुकोदकाहतिश्च तथा ॥ ५१ ॥ द्वादशः पटलः ।

तत्कर्णरन्ध्रजापा-त्सद्यो नश्युर्विषम्रहादिरुजः । तद्यन्त्रस्थापनमाप विषभूतादिप्रशान्तिकृद्भवति ॥ ५२ ॥

भाष्यां मध्ये सतारे मनुमथ शतसंयुक्तविंशत्पुटेषु प्रादक्षिण्येन शर्वादिकमनुविलिखेद्वादशावृत्ति मन्त्री। विंशद्बनद्वाष्टशूलाकलितविरचितं यन्त्रमेतत्सुजप्तं बद्धं क्ष्वेल्प्यहार्ति हरति विजयलक्ष्मीप्रदं कीर्तिदं च॥

आख्यां मध्यगतानले लिखतु दिक्पङ्किष्वथ स्युः सहूं क्षूं च्रूं क्रूं क्र्ं करणदिषष्टिपदके शैवादि कालीमनुम् । नैर्ऋत्यादि तथा क्ष्माकमवृतं बाह्येऽनलैरावृतं श्रोक्तं निम्रहचकमन्तकपुरप्राप्तिप्रदं वैरिणाम् ॥ ५४ ॥

कालीमाररमालीका लीनमोक्षक्षमोनली । मामोदेततदेमोमा रक्षतत्वत्वतक्षरः ॥ ५५ ॥

1. क्रणाच॰ 2. कमाचम॰

यमापाटटपामाय माटमोटटमोटमा । वामो भूरिरिभूमोवा टररीस्वस्त्वरीरट ॥ ५६ ॥

वहेर्निण्णिम्बनियोसकविषमिषिः सीसपट्टेंशुके वा शावे पाषाणके वा विलिखतु मितमान्काकपत्रेण यन्त्रम् । वस्मीके चत्वरे वा क्षततरुविवरे वा निद्ध्याद्राति-र्मृत्युं प्राप्नोति भूयाद्वयविकलो व्याधितः पातितो वा ॥

चके चाष्टाष्ट्रपदे
कालीशिवयातुधानखण्डाद्यम् ।
यमदहनानिलवीतं
विलिख्य विषदण्डिमकेटीलिप्तम् ॥ ५८ ॥

जप्तमधोमुखमेत-द्यत्र तु देशे विनिश्चिपेन्मन्त्री । तत्रोपद्रवमखिलं दिनशः सर्वोत्मना भवति ॥ ५९ ॥ द्वादशः पटलः ।

खण्डेष्वेकाशीतिषु मध्येन्दुगसाध्यं जुंसः पूर्वे दिक्स्थचतुष्पङ्किषु शैखम् । छिख्याह्रक्ष्मीं शिष्टचतुःषष्ठिषु विद्वा-नीशाद्यं कन्यादि च बाह्ये त्वरिताख्याम् ॥ ६० ॥

दिग्दिक्संस्थामस्त्रपदाभिर्वषडन्तां
मेदोमाळावेष्टितविम्बं घटवीतम् ।
पद्मस्थं तत्पङ्कजराजद्वदनान्तं
प्रोक्तं चकं सम्यगिहानुग्रहसंज्ञम् ॥ ६१ ॥

श्रीसामायायामासाश्री सानोयाज्ञेज्ञेयानोसा । मायाळीळाळाळीयामा याज्ञेळाळीळीळाज्ञेया ॥ ६२ ॥

छाक्षाभिः कुङ्कुमैर्वा विलिखतु धवले वांगुके स्वर्णपट्टे लेखिन्या स्वर्णमध्या दृढमपि गुलिकीकृत्य संधारयेद्यः । कृत्याभ्यो मृत्युतो वा श्रह्मिषदुरितेभ्यो विमुक्तः स धन्यो जीवेत्स्वैः पुत्रपौत्रैरपरिमितमहासंपदा दीर्घकालम् ॥६३॥ चतुःषष्ट्यंशे वा क्रमविद्थ लक्ष्मीमनुममुं शिवाद्यं नैक्रेत्यादिकमपि चतुर्णामृतवृतम् । बहिः स्वच्छे पट्टे कनकविहिते पूर्वविधिना लिखित्वा जप्त्वा निश्चिपतु शितधीयेत्र तिद्दम् ॥६४॥

चक्रमनुप्रहसंज्ञं

मन्त्री देशेऽत्र संपदो विरतम् ।

शुभतरफलदायिन्यो

भवन्ति सस्यद्धिकालवृष्टचाद्याः ॥ ६५ ॥

हुंकारे साध्यसंज्ञां विलिखतु तद्यः कर्णिकायां च शिष्टा-नष्टौ वर्णान्दलेष्वारचयतु हरमायां त्रिशो ¹वेष्टयित्वा । कुम्भस्थं यन्त्रमेतत्सरसिजपुटितं सर्वरक्षाप्रसिद्धयै क्लप्तं सर्वोपसर्गप्रशमनफल्ठदं श्रीकरं वदयकारि ॥ ६६ ॥

इति निगदितक्लप्या पूजयेत्तोतलायां

मनुमनुदिनमेनं मानयन्मानवो यः ।

स तु जगति समद्रां संपदं प्राप्य देहा
पदि मुदिततरात्मा युक्तधीर्मुक्तिमेति ॥ ६७ ॥

^{1.} वेष्ट्यीत।

स्मरदीर्घेधरकाग्न्यों-

¹दीर्घाभ्यक्ष्वेलदद्रलान्ताश्चाः।

अभितः शक्तिनिरुद्धो

द्वादशवर्णोऽयमीरितो मन्त्रः ॥ ६८ ॥

द्वाभ्यां वा चैकेन द्वाभ्यां द्वाभ्यां तथा पुनद्वीभ्याम् । मन्त्राक्षरैर्विद्ध्या-दङ्गविधिं जातिसंयुतैर्भन्त्री ॥ ६९ ॥

इन्दुकलाकलितोञ्ज्वलमौलि-मीरमदाकुलितायुगनेत्रा । शोणितसिन्धुतरङ्गितपोत-द्योतितभानुदलाम्बुजसंस्था ॥ ५०॥

दोर्धृतदाडिमसायकपाशा साङ्कशचापकपालसमेता । शोणदुकूलविलेपनमाल्या शोणतरा भवतोऽवतु देवी ॥ ७१ ॥

^{1.} दीर्घेख॰

स्मृत्वा नित्यां देवी-मेवं प्रजपेन्मनुं शतसहस्रम् । अयुतं जुहुयाद्नते नृपतरुसमिधां घृतेन वा सिद्धधै ॥ ७२ ॥

शाक्ते पीठे पूज्या देवी कुसुमानुलेपनैरहणैः। स्वयमप्यलंकृताङ्गः सघूपदीपैनिवेद्यताम्बूछै: ॥ ७३ ॥

इ. हेखा हेदनी नन्दा क्षोभणी मदनातुरा। निरञ्जना रागवती तथान्या मदनावती ॥ ७४ ॥

मेखला द्राविणी चैव भूयोऽन्या वेगवत्यपि । ससारा द्वादश प्रोक्ताः शक्तयः पत्रसंस्थिताः ॥ ७५ ॥

अङ्गै: शक्तिभिराभि-र्मातृभिराशाधिषैः क्रमात्पृष्या । भक्तिभरानतवपुषा भवभयभङ्गाय मन्त्रिणाहरहः ॥ ७६ ॥ द्वादशः पटलः ।

दारिद्यरोगदुःखै-दौंभीग्यजरापमृत्युदोषैश्च । अस्पृष्टो निरपायो जीवति मन्त्रं भजन्नमुं मनुजः ॥ ७७ ॥

इतीरिता लोकहिताय वज्र-प्रस्तारिणी मन्दिरिमन्दिरायाः । या सर्वनारीनरराजवर्ग-संमोहनी मोहनवाणभूता ॥ ७८ ॥

निद्रयोरन्तरा त्यक्तिन्ने मदाः स्युश्च वेशिरः । मायादिकस्तया वर्णद्वन्द्वैश्चाङ्गविधिः स्मृतः ॥ ७९ ॥

¹रक्तारक्तांशुककुसुमविलेपादिका सेन्दुमौलिः स्विद्यद्वक्त्रा मद्विवशसमाघूर्णितत्रीक्षणा च । ²दोःसत्पाशाङ्कुशयुतकपालाभया पद्मसंस्था देवी पायादमितफलदा नित्यशः पार्वती वः ॥ ८० ॥

दीक्षितः प्रजपेद्धक्षं मनुमेनं हुनेत्ततः । मधूकपुष्पैः स्वाद्वक्तैरयुतं हविषा तथा ॥ ८१ ॥

^{1.} रक्ताङ्गरागांशुक॰ 2. दोःस्य॰ *P. 13

यीठं पूर्ववदभ्यचर्य तत्रावाह्यापि पूजयेत्। अङ्गेश्च शक्तिभिर्लोकपालैर्देवीं समाहितः॥ ८२॥

नित्या निरञ्जना क्विन्ना क्वेदिनी मदनातुरा । मदद्रवा द्राविणी च द्रविणा शक्तयो मताः ॥ ८३ ॥

प्रजपेत्प्रमदां विचिन्त्य यां वा शयनस्थो मनुवित्सहस्रमानम् । निश्चि मारशिलीमुखाहताङ्गी निचरात्सा मद्विह्वला समेति ॥ ८४ ॥

नित्याभिः सदृशतरा न सन्ति छोके छक्ष्मीदा जगदृतुरञ्जनाश्च मन्त्राः । तस्मात्ताञ्जुभमतयो¹ भजन्तु नित्यं जापार्चाहुतसमुपासनाविशेषैः ॥ ८५ ॥

> इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्चसारे द्वाद्शः पटलः ॥

^{1.} ञ्छितमतयो

त्रयोद्शः पटलः ॥

अथ वक्ष्यामि दुर्गाया मन्त्रान्साङ्गानसदेवतान् । सजपाचीहुतविधीनशीत्यर्थे मन्त्रजापिनाम् ॥ १ ॥ तारो मायामरेशोऽत्रिपीठो बिन्दुसमन्वितः । स एव च विसर्गान्तो गायै नत्यन्तिको मनुः ॥ २ ॥ दुर्गास्य देवता च्छन्दो गायत्रं नारदो मुनिः । तारो माया च दुर्गायै हामाद्यन्ताङ्गकलपना ॥ ३ ॥

शङ्कारिचापशरभिन्नकरां विणेत्रां तिग्मेतरांशुकलया विलसत्करीटाम् । सिंहस्थितां ससुरसिद्धनुतां च दुर्गी दूर्वानिभां दुरितवर्गहरीं नमामि ॥ ४॥

कृताभिषेकदीक्षस्तु वसुरुक्षं जपेन्मनुम् । तदन्ते जुहुयात्सिपःसंयुक्तेन पयोन्धसा ॥ ५ ॥ अष्टसाहस्रसंख्यैस्तु तिरुर्वा मधुराप्छतैः । पीठाचीयां प्रयष्टव्याः क्रमात्तच्छक्तयो नव ॥ ६ ॥ प्रभा माया जया सूक्ष्मा विशुद्धा निन्दिनी तथा। सुप्रभा विजया सर्वसिद्धिदा नवमी तथा॥ ७॥

अर्च्या हस्वत्रयङ्घीबरिहतैश्च स्वरैरिमाः। तारान्ते वज्रमाभाष्य नखदंष्ट्रायुधानि च ॥ ८ ॥

महासिंहाय चेत्युक्त्वा वर्मास्त्रनतयः ऋमात् । सिंहमन्त्रोऽयमित्येवं संप्रोक्ता पीठकल्पना ॥ ९ ॥

अङ्गैः स्यादावृतिः पूर्वा द्वितीया शक्तिभिः स्मृता । अष्टायुधैस्तृतीया स्याङ्ोकपालैश्चतुर्थ्यपि ॥ १० ॥

तदायुधेः पश्चमी च दुर्गायजनमीदृशम् । जया च विजया कीर्त्तिः प्रीतिश्चाथ प्रभाह्नया ॥ ११ ॥

श्रद्धा मेघा श्रुतिरिप शक्तयः स्वाक्षरादिकाः। चक्रशङ्कगदाखद्भपाशाङ्कशशरा धनुः॥ १२॥

क्रमादष्टायुधाः प्रोक्ता दौर्गा दुर्गतिहारिणः । इत्थं दुर्गामनौ जापहुताचीिभः प्रसाधिते ॥ १३ ॥

मन्त्रीन्दिरावान्भवति दीर्घायुर्दुरिताश्वयेत् । यान्यानिच्छति कामान्स्वांस्तांस्तान्त्राप्नोति यत्नतः ॥ १४ ॥ विधाय विधिनानेन कलकां चाभिषेचयेत्। यमसौ भूतवेतालिपशाचाद्यैविमुच्यते । राजाभिषिक्तो विधिना सपत्नानमुना जयेत् ॥ १५ ॥

अमुना विधिना कृताभिषेका छछना पुत्रमवाप्नुयाद्विनीतम् । हवनात्तिछसषेपैः सहस्र-द्वितयैराग्च भवेच गर्भरक्षा ॥ १६ ॥

अनयैव जपाभिषेकहोम-क्रियया स्यादनुरञ्जनं जनानाम् । भजतां सकलार्थसाधनार्थं मुनिवर्यैः परिकल्पितोऽयमादौ ॥ १७ ॥

उत्तिष्ठपदं प्रथमं
पुरुषि ततः किंपदं स्विपिषियुक्तम् ।
भयमिप मेऽन्ते समुपस्थितिमित्युचार्य यदिपदं प्रवदेत् ॥ १८ ॥

^{1.} वियुज्यते।

शक्यमशक्यं वोक्त्वा तन्मे भगवति निगद्य शमयपदम् । प्रोक्ता ठद्वितययुतं सप्तत्रिंशाक्ष्रो मतुः प्रोक्तः ॥ १९ ॥

आरण्यकोऽत्यनुष्टुच्वनदुर्गाख्याः क्रमेण भगवत्याः ।
ऋष्यादिकाः स्वमनुना
विहितान्यङ्गानि वाक्यभिन्नेन ॥ २० ॥

षड्भिश्चतुर्भिरष्टभि-रष्टाणैं: षड्भिरिप च पश्चाणैं:। जातियुतैश्च विद्ध्या-दङ्गानि च षट् क्रमेण विश्वद्मति:॥ २१॥

पद्वयसंधिगुदान्थ्वा-धारोद्रपार्श्वहृत्स्तनेषु गले । दोःसंधिवद्ननासा-कपोलहृक्कणेयुग्भुके न्यस्येत् ॥ २२ ॥ त्रयोदशः पटलः ।

हेमप्रख्यामिन्दुखण्डात्तमौिलं शङ्कारिष्टाभीतिहस्तां त्रिणेत्राम् । हेमाब्जस्थां पीतवस्तां प्रसन्नां देवीं दुर्गी दिव्यरूपां नमामि ॥ २३ ॥

अरिशङ्ककुपाणखेटबाणा-सधनुःशूलकतर्जिनीर्दधाना ।
भवतां महिषोत्तमाङ्गसंस्था
नवदूर्वीसदृशी श्रियेऽस्तु दुर्गो ॥ २४ ॥

चक्रदरखङ्गखेटक-शरकार्मुकशूलसंज्ञककपालै:। ऋष्टिमुसलकुन्तनन्दक-वलयगदाभिण्डिपालशक्त्याख्यै:॥ २५॥

उद्यद्विकृतिभुजाढ्या

¹महिषाङ्गे सजलजलदसंकाशा।

सिंहस्था वाग्निनिभा

पद्मस्था वाथ मरकतप्रख्या॥ २६॥

^{1.} माहिषके.

व्याघ्रत्वक्परिधाना सर्वाभरणान्विता त्रिणेत्रा च । अहिकछितनीछकुश्चित-

क्रन्तलविलसत्किरीटशशिशकला ॥ २७॥

सर्पमयवलयन्पुर-काञ्चीकेयूरहारसंपन्ना¹। सुरदितिजाभयभयदा ध्येया कात्यायनी प्रयोगविधौ॥ २८॥

संयतिचत्तो लक्षच-तुष्कं जप्त्वा हुनेदशांशेन । त्रीहितिलाज्यहिवाभिः सम्यक्संचिन्त्य भगवतीमनले ॥ २९॥

पीठे पूर्वप्रोक्ते
पूज्याङ्गेः शक्तिभिस्तथाष्टाभिः ।
अष्टायुधैश्च मातृभिराशेशैः कमश एव दुर्गेयम् ॥ ३०॥

^{1. ॰}संभिन्ना।

त्रयोदशः पटलः ।

आर्या दुर्गा भट्टा सभद्रकाळी तथाम्बिकाख्या च । क्षेम्या सवेद्गर्भा क्षेमकरी चेति शक्तयः प्रोक्ताः ॥ ३१ ॥

आरेद्रकृपाणखेटक-बाणधनुःशूल्लसंयुतकपालाः । अष्टायुधाः क्रमोक्ताः पूर्वविधानवद्योदितं शेषम् ॥ ३२ ॥

इत्थं जपार्चनाहुत-सिद्धमनोर्मिन्त्रणः प्रयोगविधिः । विहितो जपः प्रतिदिनं निजरक्षाये शतं सहस्रं वा ॥ ३३ ॥

उद्दिश्य यद्यदेनं मनुं जपेदथ सहस्रमयुतं वा । तत्तन्मन्त्री छभ्ये-दिचरात्तदनुप्रहादसाध्यमपि ॥ ३४ ॥ *P. 13a स्नात्वाकांभिमुखः स-त्राभिद्वयसेऽम्भिस स्थितो मन्त्री । अष्टोर्ध्वशतं प्रजपे-त्रिजवाञ्छितसिद्धये च छक्ष्म्यै च ॥ ३५ ॥

ध्यात्वा त्रिशूल्रहस्तां ज्वरसर्पेत्रहविपत्सु जन्तूनाम् । संस्पृश्य शिरसि जप्या-त्तज्जन्योपद्रवं शमयेत् ॥ ३६ ॥

अयुतं तिर्हेर्वनोत्थे राजीभिर्वा हुनेत्सिमिद्भिर्वा । मायूरिकीभिरिचरा-त्सोऽपस्मारादिकांश्च नाशयति ॥ ३७ ॥

जुहुयाद्रोहिणसामिधा-मयुतं मन्त्री पुनः सशुङ्गानाम् । सर्वापदां विमुक्त्यै सर्वसमृद्धचै प्रहादिशान्त्यै च ॥ ३८ ॥ त्रयोदशः परलः।

आर्कैः सामित्सहस्रैः

प्रतिजुहुयादकेवारमारभ्य ।

द्शद्नितोऽवीग्वाञ्छित-

सिद्धिर्देव्याः प्रसादतो भवति ॥ ३९ ॥

शुद्धैः सारैरिध्मै-

स्त्रिदिनं वा सप्तरात्रकं वापि।

प्रतिशकलं प्रतिजुहुया-

न्मनुना निजवाञ्छिताप्तये मन्त्री ॥ ४० ॥

विशिखानां त्रिंशत्कं

पुरो निधायाथ तीक्ष्णतैलेन ।

जुहुयात्सहस्रकं वा-

युतमि संख्यासु पूरितासु पुनः ॥ ४१ ॥

संपातिततैलेन च

शरान्समभ्यज्य पूर्ववज्जप्यात् ।

तानथ शूरो धन्वी

्शुद्धाचारः प्रवेधयेद्वाणान् ॥ ४२ ॥

प्रतिसेनाया मध्ये
सा धावति सद्य एव संभ्रान्ता ।
भूयो गुरुं धनैरिप
धान्यै: परिपूजयेच कारियता ॥ ४३ ॥

अष्टोत्तरशतजप्तं यिन्छरसि प्रक्षिपेश्विताभस्म । स तु विद्विष्टो लोकै-र्देशादेशान्तरं परिश्रमति ॥ ४४ ॥

कारस्करस्य पत्नैः
रष्टसहस्त्रेनिंपातितैर्मकता ।
जुहुयात्सपाद्गांसुभिः
कवाटकरं भवेद्रिपोः सद्यः ॥ ४५ ॥

सेनां संस्तम्भयितुं विषतरुसुमनःसहस्रकं जुहुयात् । तावद्भिस्तत्पत्रै-जुहुयानमन्त्री च तां निवर्तयितुम् ॥ ४६ ॥ विषतरुमयीं च शत्रोः

प्रतिकृतिमसकृत्प्रतिष्ठितप्राणाम् ।

छित्त्वा च्छित्त्वा काको-

ॡकवसाक्तैः सहस्रमष्टौ च ॥ ४७ ॥

असितचतुर्दश्यां त-

द्वात्रैर्जुहुयाद्रण्यकेऽर्धनिशि ।

त्रिचतुर्दशीप्रयोगा-

दर्वाङ् भ्रियते रिपुर्न संदेहः ॥ ४८ ॥

¹स्ववसारक्तोपेतै-

र्जुहुयात्पत्रैरुळ्कवायसयोः।

म्रियतेऽरातिर्मत्त-

स्तून्मत्तसमित्सहस्रहोमेन ॥ ४९ ॥

संस्थापितानिछां तां

प्रतिकृतिमुष्णोद्के विनिक्षिप्य ।

प्रजपेदुनमादः स्था-

च्छत्रोर्दुग्धाभिषेकतः शान्तिः ॥ ५० ॥

1. श्वासा०

रिविषम्बगतामहणां करयुगपरिक्छप्तशूळतर्जनिकाम् । ध्यात्वायुतं प्रजप्या-न्मारियतुं सद्य एव रिपुनिवहम् ॥ ५१ ॥

असिखेटकरार्कस्था ऋद्धा मारयति सैव जपविधिना । सिंहस्था बाणधनु-ष्करा समुद्याटयेदरीनचिरात् ॥ ५२ ॥

विषतरुसिमद्युतहुतादथ करिणो रोगिणो भवन्यचिरात्।
तत्पर्णेश्च विनाशस्तेषामुद्याटनं च तत्पुष्पै: ॥ ५३ ॥

आनित्यसिमद्धोमा-द्रोगा नश्यन्ति दन्तिनामचिरात्। तत्पुष्पैर्मधुराक्तै-होमाच वशीभवन्ति मातङ्गाः॥ ५४॥ त्रिमधुरयुतैरिनत्यक-पत्रैर्मत्ता भवन्ति ते सद्यः। रक्षाकरस्तु करिणां तज्जापितपञ्चगव्यलेपः स्यात्॥ ५५॥

आज्यतिलराज्यिनत्यक-दुग्धोदकपञ्चगन्यतण्डुलकैः । सप्ततैश्च प्रत्येकं सहस्रहवनं गजाश्ववर्धनकृत् ॥ ५६ ॥

द्विजभूरुहं महान्तं छित्त्वा निर्भिद्य पश्चधा भूयः । आज्ञाक्रमेण पश्चा-युधा विधेयाश्च साधुशिल्पविदा ॥ ५७ ॥

शङ्कः सनन्दकोऽरिः शङ्कः कौमोदकी दिशाक्रमतः। पश्चेति पश्चगव्ये निधाय जप्याच्च पश्चसाहस्रम्॥ ५८॥ ताबद्भृतेन जुहुया-चेष्वथ संपात्य साधु संपातम् । पुनरिप तावज्जप्त्वा मध्याद्यवटेषु पश्चगव्ययुतम् ॥ ५९ ॥

संस्थाप्य समीकृत्य च विलं हरेत्तत्र तत्र तन्मन्त्रैः । पुरराष्ट्रप्रामाणां कार्यो रक्षैवमेव मन्त्रविदा ॥ ६० ॥

यिसन्देशे विहिता
रक्षेयं तत्र वर्धते महालक्ष्मीः ।
धनधान्यसमृद्धिः स्थाद्रिपुचोराद्याश्च नैव बाधन्ते ॥ ६१ ॥

पद्मोत्पलकुमुदहुतैर्नृपपत्नीत्राह्मणान्वशीकुरुते ।
कह्कारलोणहोमैविट्छूद्राञ्जातिभिस्तथा प्रामम् ॥ ६२ ॥

त्रयोदगः परलः ।

अथ वारिद्रगदाम्बुजकरं मुकुन्दं विचिन्त्य रिवबिम्बे ।
व्यत्यस्तपुरुषभगवितपदं मनुं जपतु सर्वसिद्धिकरम् ॥ ६३ ॥

साध्याख्याक्षरगिर्भतं मनुममुं पत्रे लिखित्वा च त-श्वकीहस्तमृदा कृतप्रतिकृतेर्विन्यस्य मन्त्री हृदि । सप्ताहं त्वथ पुत्तलीमिममुखे संस्थाप्य संध्यावये जप्यादष्टशतं चिराय वशतां गच्छत्यसौ निश्चयः ॥ ६४ ॥

त्रीहीणां जुहुयात्ररोऽष्टशतकं संवत्सराद्वीहिमानगोतुग्धैः पशुमान्घृतैः कनकवान्दश्चा च सर्वर्द्धिमान् ।
अत्रैरन्नसमृद्धिमांश्च मधुभिः स्याद्रज्ञवान्दूर्वयाप्यायुष्मान्प्रतिपद्धुतेन महतीं सद्यः श्रियं प्राप्रयात् ॥

छान्तं मरुत्तुरीयवर्णयुतं सवाद्यं संवीप्स्य शूछिनिपदं च सदृष्टशब्दम् । पञ्चान्तकं सदहनं परिभाष्य हान्तं हुंफड्द्विठान्तामिति शूछिनिमन्त्रमेतत् ॥ ६५ ॥ *P. 14 ऋषिर्दीर्घतमाइछन्दः ककुब्दुर्गा च देवता । दुर्गा हृद्वरदा शीर्षे शिखा स्याद्विन्ध्यवासिनी ॥ ६६ ॥

वर्भ चासुरमिंदन्या युद्धपूर्विप्रिये तथा । त्रासयद्वितयं चास्त्रं देवसिद्धसुपूजिते ॥ ६७ ॥

निन्दन्यन्ते रक्षयुगं महायोगेश्वरीति च । शूलिन्याद्यं तु पञ्चाङ्गं हुंफडन्तमितीरितम् । अङ्गकर्मेव रक्षाकृत्रोक्तं प्रहनिवारणम् ॥ ६८ ॥

बिश्राणा शूळ्बाणास्यरिसद्रगद्यापपाशान्कराब्जै-र्मेघश्यामा किरीटोल्लिखितजलधरा भीषणा भूषणाढ्या। सिंहस्कन्धाधिरूढा चतस्रभिरसिखेटान्विताभिः परीता कन्याभिभिन्नदैत्या भवतु भवभयध्वंसनी शूळिनी वः॥

एवं विचिन्त्य पुनरक्षरस्रक्षमेनं
मन्त्री जपेत्प्रतिजुहोतु दशांशातोऽन्ते ।
आज्येन साज्यहविषा प्रयजेच देवीमङ्गाष्टशक्तिनिजहेतिदिशाधिनाथैः ॥ ७० ॥

^{1.} किरीटोल्लसितशिशकलोल्लासिता

दुर्गा च वरदा विन्ध्यवासिन्यसुरमर्दिनी । युद्धप्रिया देवसिद्धपूजिता नन्दिनी तथा ॥ ७१ ॥

महायोगेश्वरी चाष्ट शक्तयः समुदीरिताः । रथाङ्गशङ्कासिगदाबाणकार्मुकसंज्ञिताः ॥ ७२ ॥

सशूलपाशा यष्टव्या दिक्कमादष्ट हेतयः। दीक्षाजपहुताचीभिः सिद्धिः कर्म समाचरेत्। आमयोन्मादभूतापस्मारक्ष्वेल्रशमादिकम्॥ ७३॥

उद्भूणैं: प्रहरणकैरुदीर्णवेगैः शूलाद्यैनिजमथ शूलिनीं विचिन्त्य । आवित्रय क्षणिमव जप्यमानमन्त्र-स्यावृत्त्या द्रृतमपयान्ति भूतसंघाः ॥ ७४ ॥

अन्तराथ पुनरात्मरोगिणा
मम्बिकामपि निजायुधाकुलाम् ।

संविचिन्त्य जपतोऽरिमुद्रया

विद्रवन्त्यवशविमहा म्रहाः ॥ ७५ ॥

अहिमृ्षिकवृश्चिकादिजं वा बहुपात्कुक्कुरॡ्तिकोद्भवं वा । विषमाशु विनाशयेत्रराणां प्रतिपत्त्येव च विन्ध्यवासिनी सा ॥ ७६ ॥

आधाय बाणे निशितेऽथ देवीं
क्षेमंकरीं मन्त्रमिमं जिपत्वा ।
तद्वेधनादेव विपक्षसेना
दिशो दशाधावति नष्टसंज्ञा ॥ ७७ ॥

ाआत्मानमार्थो प्रतिपद्य शूल-पाशान्वितां वैरिबलं प्रविश्य । मन्त्रं जपन्नाशु परायुधानि गृह्वाति मुख्णाति च बोधमेषाम् ॥ ७८ ॥

तिल्लिखार्थेर्जुहुया-ल्लक्षं मन्त्री सपत्ननामयुतम् । स तु रोगाभिहतात्मा मृतिमेति न तत्र संदेह: ॥ ७९॥

त्रिमधुरयुक्तैश्च तिस्ठै-रष्टसहस्रं जुहोति योऽनुदिनम् ।

^{1.} आत्मानमम्बां

अप्रतिहतास्य शक्ति-

र्भूयात्प्रागेव वत्सरतः ॥ ८० ॥

सिंपषाष्ट्रशतहोमतोऽमुना वाञ्छितं सकलमब्दतो भवेत् । दूर्वया त्रिकयुजेप्सितं लभे-त्सम्यगष्टशतसंख्यया हुतात् ॥ ८१ ॥

क्षुरिकाक्रपाणनखरा मन्त्रेणानेन साधु संजप्ताः । संपाताज्यसुसिक्ता अप्रतिहतशक्तयो भवन्ति युधि ॥ ८२ ॥

गोमयविहिताङ्कुलिकां जुहुयाच्छतमष्टपूर्वकं मन्त्री । दिवसैः सप्तभिरिष्टौ दिष्टौ च मिथो वियोगिनौ भवतः ॥ ८३ ॥

अस्पृष्टकुं गोमयमन्तरिक्षे संगृह्य जस्वा त्रिसहस्रमानम्। धियासतां वै निखनेत्रराणां संसान्भनं द्वारि चमूमुखे च ॥ ८४ ॥

पानीयान्धःपाणिमार्यो प्रसन्नां ध्यात्वा ग्रामं वा पुरं वापि गच्छन् । जध्वा मन्त्रं तर्पयित्वा प्रविष्टो मृष्टं भोज्यं प्राप्तुयाद्भृत्यवंगैः ॥ ८५ ॥

आर्केंर्मन्त्री त्रिमधुरयुतैरर्कसाहस्रमिध्मैराश्वत्थेर्वा त्वितिवशद्चेतास्तिहैर्वा जुहोतु ।
यानुदिश्याविहतमनसा तन्मये सम्यगग्नौ
ते वश्याः स्युर्विधुरितिधियो नात्र कार्यो विचारः ॥ ८६ ॥

कुर्यात्प्रयोगानिप दावदुर्गा-कल्पोदितान्वे मनुनामुना च । मन्त्री जपार्चाहुतितर्पणाद्या-न्नाल्पो हि मन्वोरनयोविंशेषः ॥ ८७ ॥

> इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्चसारे त्रयोद्दाः पटलः ॥

चतुर्दशः पटलः॥

अथ कथायिष्ये मन्त्रं
चतुरक्षरसंज्ञकं समासेन ।
प्रणवो भुवनाधीशो
दण्डिखमस्यादिको विसर्गान्तः ॥ १ ॥

ऋषिरस्याजरुछन्दो
गायत्रं देवता च भुवनेशी।
अङ्गानि षद् ऋमेण
शोक्तानि प्रणवशक्तिबीजाभ्याम् ॥ २ ॥

भास्वद्रत्नौषमौिलस्फुरदमृतरुचो रश्वयचारु रेखां सम्यक्संतप्तकार्तस्वरकमलजपाभासुराभिः प्रभाभिः। विश्वाकाशावकाशं ज्वलयदिशिशिरं धर्ते पाशाङ्कुशेष्टा-भीतीनां भङ्गितुङ्गस्तनमवतु जगन्मातुरार्के वपुर्वः॥ मंदीक्षितोऽथ प्रजपेच मन्त्रं मन्त्री पुनर्रुक्षचतुष्कमेनम् । पुष्पैस्तदन्ते द्विजवृक्षजातैः स्वादुप्छतैर्वा जुहुयात्सरोजै: ॥ ४ ॥

मनोरथार्कात्मतया त्वनेन प्रवर्त्यतेऽर्घ्येपहिता प्रपूजा । समे सुमृष्टे रचयेद्विविक्ते शुद्धे तले स्थण्डिलमङ्गणस्य ॥ ५ ॥

प्रयजेदथ प्रभूतां
विमलां साराह्वयां समाराध्याम् ।
परमसुखामग्न्यादिष्विश्रेषु मध्ये च पीठक्लप्तेः प्राक् ॥ ६ ॥

हस्वत्रयक्ठीविवयोजिताभिः क्रमात्क्रशान्त्रिनदुयुताभिरिक्भः । सहाभिपूष्या नव शक्तयः स्युः प्रोद्योतनाः प्राज्यतरप्रभावाः ॥ ७॥ दीप्ता सूक्ष्मा जया भद्रा विभृतिर्विमला तथा। अमोघा विद्युता चैव नवमी सर्वतोमुखी ॥ ८॥

ब्रह्माविष्णुशिवात्मकं समीर्य सौराय योगपीठाय । प्रोक्त्वेति नतिमपि पुन: समापयेत्पीठमन्त्रमहिमक्चे: ॥ ९ ॥

आवाह्य हार्छेखिकमर्कमर्घ्य-पाद्याचमाद्यैर्मधुपर्कयुक्तैः। प्रपूजयेदावरणैः समस्त-संपत्त्यवास्यै तद्धीनचेताः॥ १०॥

हृष्ठेखाद्याः पश्च च यष्ट्राङ्गेस्तद्नु मातृभिः पश्चात् । ¹ओंकाराद्यैराज्ञा-पाळैरभ्यर्चयेत्कमान्मन्त्री ॥ ११ ॥

^{1.} अंकारायै०

^{*}P. 14a

प्रतिपूज्य शक्तिमिति तत्र पुरः
प्रणिधाय ताम्ररचितं चषकम् ।
प्रजपन्मनुं प्रतिगतक्रमतः
प्रतिपूरयेत्सुविमछैः सिछिछैः ॥ १२ ॥

अक्षतकुशयवदूर्वा-तिलसर्षपकुसुमचन्दनोपेतैः । प्रस्थमाह्यच्छिद्रं स्वैक्यं संभावयन्समाहितधीः ॥ १३ ॥

इष्ट्रा दिनेशमथ पीठगतं तथैव व्योमस्थितं परिवृतावरणं विल्लोक्य । अष्टेात्तरं शतमथ प्रजपेन्मनुं तं पूर्वोत्तरं निजकरेण पिधाय पात्रम् ॥ १४ ॥

भृयोऽभ्यर्च्य सुधामयं जलमथो तद्गन्धपुष्पादिभि-र्जानुभ्यामविन गतश्चषकमप्यामस्तकं श्रोद्धरन् । द्शान्मण्डलबद्धदृष्टिहृद्यो भक्त्यार्घ्यमोजोबल-ज्योतिर्दीप्तियशोधृतिस्मृतिकरं लक्ष्मीप्रदं भास्वते ॥ १५ ॥ अथ कृतपुष्पाश्वलिरिप पुनरष्टशतं जपेन्मनुं मन्त्री । यावद्रश्मिषु भानो-व्याप्नोत्यम्भः सुधामयं तद्पि ॥ १६ ॥

अमृतमयज्ञलावसिक्तगात्रो दिनपतिरप्यमृतत्वमातनोति । धनविभवसुदारमित्रपुत्रं पञ्चगणजुष्टमनन्तभोगयोगि ॥ १७ ॥

तस्मादिनाय दिनशो ददतादिनादौ
दैन्यापनोदितनवे दिनवहाभाय ।
अध्ये समग्रविभवस्त्वथ वार्कवारे
पारं स गच्छति भवाह्वयवारिराशेः ॥ १८॥

अनुदिनमर्चियतव्यः
पुंसा विधिनामुनाथ वा रवये।
दद्यादर्घ्यद्वयमपि
कुर्योद्वा वाञ्छितार्थसमवाप्यै ॥ १९ ॥

एकीकुल समस्तवस्त्वनुगतानादिलचन्द्रानलान्वेदाचेन गुणात्मकेन सगुणानाकुष्य हृहेखया ।
सर्वे तत्प्रतिमध्य ताविष समावष्टभ्य हंसात्मना
निलं शुद्धमनन्यमक्षरपदं मन्त्री भवेद्योगतः ॥ २० ॥

अथ वदाम्यजपामनुमुक्तमं
सकलसंसृतियापनसाधनम् ।
दुरितरोगविषापहरं नृणामिह परत्र च वाञ्छितसिद्धिदम् ॥ २१ ॥

विष्णुपदं ससुधाकरखण्डं
चन्द्रयुगावधिकं वतुरीयम् ।
क्षेत्रविदा मनुरेष समुक्तो
यं प्रजपद्यपि संततमात्मा ॥ २२ ॥

ऋष्याद्या ब्रह्मदैव्यादिगायत्रीपरमात्मकः । हंसाङ्घीबकलादीर्घयुजाङ्गानि समाचरेत् ॥ २३ ॥

अरुणकनकवर्ण पद्मसंस्थं च गौरी-हरानियमितचिह्नं सौम्य तानूनपातम्। भवतु भवदभीष्टावाप्तये पाशाटङ्का-भयवरद्विचित्रं रूपमर्घाम्बिकेशम् ॥ २४ ॥

प्रजपेद्वादशलक्षं मनुमिममाज्यान्वितैश्च दौग्धान्नैः । तावत्सहस्रमानं जुहुयात्सौरे समर्चनापीठे ॥ २५॥

निक्षिप्य कलमस्मिन्पूर्वोक्तानामपामथैकेन ।
आपूर्य चोपचर्य च
विद्वानङ्गैः प्रपूजयेत्पूर्वम् ॥ २६ ॥

ऋतवसुवरनरसंज्ञास्तथर्तवो बद्रिपूर्विकाजान्ताः ।
आशोपाशास्थयास्ततो दिशापास्ततश्च वजाद्याः ॥ २७ ॥

इति परिपृज्य च कलशं पुनरभिषिच्याथ नियमितोऽर्घ्यमिप । दद्यादिनाय चैहिक-पारित्रकसिद्धये चिरं मन्त्री ॥ २८ ॥

इन्दुद्वयोदितसुधारसपूर्णसार्ण-संबद्धविन्दुसुसमेधितमादिबीजम् । संचिन्त्य यो मनुमिमं भजते मनस्वी स्वात्मैक्यतोऽथ दुरितैः परिमुच्यतेऽसौ ॥ २९ ॥

व्योमानुगेन च सुधाम्बुमुचा सुदामा प्रद्योतमानसविनिःसृतशीतरुग्भ्याम् । आबाधिता दहनचन्द्रस्रसन्महोभ्यां रोगापमृत्युविषदाहरुजः प्रयान्ति ॥ ३० ॥

हंसाण्डाकाररूपं स्नुतपरमसुधं मूर्भ्नि चन्द्रं ज्वलन्तं नीत्वा सौषुम्नमार्गे निश्चितमतिरथ व्याप्तदेहोपगात्रम् । स्मृत्वा संजप्य मन्त्रं पिलतिविषश्चिरोरुग्ज्वरोन्माद्भूता-पस्मारादींश्च मन्त्री हरति दुरितदौर्भाग्यदारिद्यदोषै: ॥

विधाय छिपिपङ्कजं मनुयुतोञ्जसत्कर्णिकं निधाय घटमत्र पूरयतु वारिणा तन्मुखम् । चतुर्दशः पटलः ।

२२३

विधाय शशिनात्ममन्त्रयुतवामदोष्णा पुनः

सुधायितरसैः स्वसाध्यमभिषेचयेत्तज्जलैः ॥ ३२ ॥

नारी नरो वा विधिनाभिषिक्तो
मन्त्रेण तेनेति विषद्धयोद्धैः ।
रोगैस्तद्।धिप्रभवैर्वियुक्तन
श्चिराय जीवेत्करणैः सुशुद्धैः ॥ ३३ ॥

करेण तेनैव जलाभिपूर्णे प्रजप्य मन्त्री करकं पिधाय। सुधायितैस्तैर्विषिणं निषिश्चे-द्विषं निहन्यादिष कालकूटम् ॥ ३४॥

गदितं निजपाणितळं विषिणः शिरसि प्रविधाय जलैः शितधीः। अचिरात्प्रतिमोचयते विषतो मतिमानथ तक्षकदष्टमपि॥ ३५॥

इस्रजपामन्त्रविधिः

संप्रोक्तः संप्रहेण मन्त्रिवराः।

यं प्राप्य सकलवसुसुख-धर्मयशोभुक्तिमुक्तिभाजः स्युः ॥ ३६ ॥

अरुणा शिखिदीर्घयुता हुळेखा श्वेतया युतानन्ता । श्रोक्त: प्रयोजनानां

तिलकस्तु यथार्थवाचको मन्त्रः ॥ ३७ ॥

गुह्यादाचरणतळं कण्ठादागुह्यमागळं कान्तान् ।

विन्यस्य मन्त्रबीजा-

न्क्रमेण मन्त्री करोतु चाङ्गानि ॥ ३८ ॥

मन्त्रस्य मध्यमनुना दीर्घयुजाङ्गानि चेह कथितानि । ध्यायेत्पुनरहिमकरं मन्त्री निजवाञ्छितार्थेलाभाय ॥ ३९ ॥

अरुणसरोद्द्संस्य-स्त्रिदृगरुणोऽरुणसरोजयुगलधरः । चतुर्दशः पटलः ।

किलताभयवरदो चुति-विम्बोऽमितभूषणस्त्विनोऽवतु वः ॥ ४१ ॥

कृतसंदीक्षो मन्त्री

दिनकरलक्षं जपेन्मनुं जुहुयात् ।

तावत्सहस्रमञ्जैः

सघृतैर्मधुराष्ठ्रतैस्तिछैरथ वा ॥ ४२ ॥

प्रागभिहितेन विधिना

पीठाद्यं प्रतिविधाय तत्र पुनः ।

विन्यस्य कलशमारिम-

न्प्रपूजयेत्तरिणमपि च सावरणम् ॥ ४३ ॥

सङ्गेः प्रथमावरणं

महैर्द्वितीयं तृतीयमाशेशैः।

मुख्यतरगन्धसुमनो-

धूपाद्यैरात्तभक्तिनम्रमनाः ॥ ४४ ॥

जागादिदिशासंस्थाः

शशिबुधगुरुमार्गवाः क्रमेण स्युः।

*P. 15

आग्नेयादिष्वश्रिषु

धरणिजमन्दाहिकेतवः पृज्याः ॥ ४५ ॥

शुभ्रासितपीतशुक्रा

रक्तासितधूम्रकृष्णकाः क्रमशः।

चन्द्राद्याः केत्वन्ता

वामोक्त्यस्तवामकरलासिताः ॥ ४६ ॥

अपरकराभयमुद्रा-

विकृतमुखोऽहि: कराहिता अलियुक्।

दंष्ट्रोग्रास्यो मन्दः

सुवर्णसदृशांशुकादिभूषश्च ॥ ४७ ॥

संपूज्यैवं विधिना

विधिवद्गोरोचनादिभिद्रव्यै:।

दद्यादर्घ्य रवये

मन्त्री निजवाञ्चित्रार्थलाभाय ॥ ४८ ॥

गोरोचनास्रतिलवैणवराजिरक्त-शीताख्यशालिकरवीरजपाकुशायान् । श्यामाकतण्डुलयुतांश्च यथाप्रलाभा-न्संयोज्य भक्तिभरतोऽर्घ्यविधिर्विधेयः ॥ ४९ ॥

कृत्वा मण्डलमष्टपवलसितं तत्कर्णिकायां तथा पत्राप्रेषु निधाय कुम्भनवकं तत्पूरियत्वा जलैः। आवाह्य क्रमशो प्रहान्नव समाराध्याभिषेकिकयां कुर्याद्यो प्रहवैकृतादि विलयं यान्त्यस्य लक्ष्मीर्भवेत्॥

गृह्परिमितमिष्ट्वा पूर्वक्लस्या दिनेशं
प्रतिजुहुत निजर्क्षे वैकृते वा प्रहाणाम्।
शुभमातिरुपरागे चन्द्रभान्वोः खभे वा
रिपुनृपजभये वा घोररूपे गदे वा ॥ ५१ ॥

अर्कद्विजाङ्किपमयूरकिपपलाश्च सोदुम्बराः खिद्रशम्यभिधाः सदूर्वाः । दभीह्वयाश्च सिभेधोऽष्टशतं क्रमेण भरव्याहृतीनि घृतहृव्यघृतानि होमः ॥ ५२ ॥

 सिर्फितिर्द्वतियुताः पृथगेव च स्युः ॥ ५२ ॥ आज्याहुत्या लादा-वन्ते च व्याहृतीभिरिप जुहुयात् । सोमादीनां दिशि दिशि समाधाय विह्नं यथाव-द्धोमे सम्यकृतवित मुदं यान्ति सर्वे प्रहाश्च । युद्धे सम्यग्जयमि रुजः शान्तिमायुश्च दीर्घे कृत्वा शान्ति व्रजित पुनेरकत वा सर्वहोमः ॥ ५३ ॥

अमुना ¹विधिना हुतार्चनाद्यैः प्रभजेद्यो दिनशो नरो दिनेशम् । मणिभिः स धनैश्च धान्यवर्यैः परिपूर्णावसथो भवेश्विराय ॥ ५४ ॥

त्यद्यन्त आर्यसूर्यणी मेधारेचिकया गुणः । ज्यत्ययोऽष्टाक्षरः प्रोक्तः सौरः सर्वार्थसाधकः ॥ ५५ ॥

देवभाग ऋषिः शोक्तो गायत्री च्छन्द उच्यते । आदित्यो देवता चास्य कथ्यन्तेऽङ्गान्यतो मनोः ॥ ५६ ॥

सत्यब्रह्माविष्णुरुद्रैः साग्निभिः सर्वसंयुतैः । तेजोज्वालामणिं हुंफट्स्वाहान्तैरङ्गमाचरेत् ॥ ५७ ॥

^{1.} विधिनार्चनाहुताद्यैः.

आदियं रविभान् भास्करसूर्यां न्यसेत्स्वरैर्छघुभिः । सिशरोमुखहृदृद्धक-

चरणेषु क्रमश एव मन्त्रितमः ॥ ५८ ॥

सिशरोमुखगलहृदयोदरनाभिशिवाङ्घिषु प्रविन्यस्येत् ।
प्रणवाचैरष्टार्णैः
क्रमेण सोऽयं तदक्षरन्यासः ॥ ५९ ॥

अरुणोरुणपङ्कजे निषण्णः कमलेऽभीतिवरौ करैर्दधानः । स्वरुचाहितमण्डलिखणेत्रो रविराकल्पशताकुलोऽवताद्वः ॥ ६० ॥

संदीक्षितस्तु मन्त्री

मन्त्रं प्रजपेत्तु वर्णलक्षं तम् ।
जुहुवात्रिमधुरसिक्तैर्दुग्धतरुसमिद्वरैर्वसुसहस्रम् ॥ ६१ ॥

अथ वा सघृतैरहै:
समर्चयेक्रित्यशोऽर्घ्यमिप दद्यात्।
पूर्वोक्त एव पीठे
कुम्भं प्रणिधाय साधु संपूर्य।। ६२॥

शुद्धाद्भिररुणवासो-युगेन संवेष्टच पूजयेत्क्रमशः । अङ्गावृतैः परस्ता-दादित्याद्यैरुषादिशक्तियुतैः ॥ ६३ ॥

मातृभिरक्णान्ताभि-र्थ्रहैः सुरैश्चान्तसूर्थपरिषद्भिः । सोषा सप्रज्ञा च प्रभा च संध्या च शक्तयः प्रोक्ताः ॥ ६४ ॥

खंपू ज्येवं दिनेशं पटुमितरथ जाता च हुत्वाभिषेकं
कृत्वा दत्तेन संख्यां वसुमिप गुरवे सांशुकं भोजयेश ॥
विप्रानादित्यसंख्यानिति विदितमनुं नित्यशोऽर्ध्यं च दद्याद्वारे वा भास्करीये शुभतरचरितो वस्नभाय श्रहाणाम् ॥

इतीह दिनकुन्मनुं भजित नित्यशो भिक्तमा-न्य एष निचितेन्दिरो भवित नीरुजो वत्सरात् । समस्तदुरितापमृत्युरिपुभूतपीडादिका-नपास्य सुसुखी च जीवित परं च भूयात्पदम् ॥

> इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादाशिष्यस्य श्रीमच्छंकरभगवतः कृतौ प्रपञ्चसारे चतुर्दशः पटलः॥



पश्चद्राः पटलः ॥

अथ चन्द्रमनुं वक्ष्ये सजपार्चाहुतादिकम् । हिताय मन्त्रिणां सार्घ्यविधानं च समासतः ॥ १ ॥

भृगुः ससद्यः सार्घेन्दुर्बिन्दुहीनः पुनश्च सः । विषानन्तौ मान्तनती मन्त्रोऽयं सोमदैवतः ॥ २ ॥

दीर्घभाजा स्वबीजेन कुर्यादङ्गानि वै क्रमात् । विचिन्तयेत्पुनर्मन्त्री यथावन्मन्त्रदेवताम् ॥ ३ ॥

अमलकमलसंस्थः सुप्रसन्नाननेन्दु-र्वरदकुमुदहस्तश्चारुहारादिभूषः । स्फटिकरजतवर्णो वाञ्छितप्राप्तये वो भवतु भवदभीष्टोदचोतिताङ्कः शशाङ्कः ॥ ४॥

दीक्षितः प्रजपेन्मन्त्री रसस्रक्षं मनुं वशी । पश्चमीदशमीपश्चदशीषु तु विशेषतः ॥ ५ ॥ पञ्चद्शः पटलः।

अयुतं प्रजपेन्मन्त्री सायाहेऽभ्यर्च्य भाधिपम् । पयोन्नेन हुनेद्भूयः सघृतेन सहस्रकम् ॥ ६ ॥

ससर्पिषा पायसेन षद्सहस्रं हुनेत्ततः । पीठक्छप्तौ तु सोमान्तं परिपृज्यार्चयेद्विधुम् ॥ ७ ॥

केसरेष्वङ्गपूजा स्याच्छक्तीस्तद्वहिरर्चयेत् । रोहिणीं कृत्तिकाख्यां च रेवतीं भरणीं तथा ॥ ८॥

रात्निमार्द्राह्वयां ज्येात्स्नां कलां च कमतोऽर्चयेत् । दलात्रेषु प्रहानष्टौ दिशानाथाननन्तरम् ॥ ९ ॥

सुसितैर्गन्धकुसुमैः पात्रै रूप्यमयैस्तथा । शक्तयः फुङ्कुन्दाभास्तारहारविभूषणाः ॥ १० ॥

सितमाल्याम्बरालेपा रचिताञ्जलयो मताः । इति सिद्धमनुर्मन्त्री शशिनं मूर्भि चिन्तयेत् ॥ ११ ॥

त्रिसहस्रं जपेद्रात्रौ मासान्मृत्युंजयो भवेत् । हृद्याम्भोजसंस्थं तं भावयन्प्रजपन्मनुम् ॥ १२ ॥

राज्यैश्वर्यं वत्सरेण प्राप्तुयाद्प्यकिंचनः। आहाराचारनिरतो जपेछक्षचतुष्टयम् ॥ १३ ॥

असंशयतरं तेन ¹निधानमुपछभ्यते । घोरा ज्वरा गराः शीर्षरोगाः कृत्याश्च कामिलाः ॥ १४ ॥ तन्मन्त्रायुतजापन नश्यन्ति सकलापदः। नित्यज्ञः प्रजपेन्मन्त्रं पूर्णासु विजितेन्द्रियः ॥ १५ ॥ जपेन्मनं यथाशक्ति लक्ष्मीसौभाग्यसिद्धये । त्रितयं मण्डलानां तु कृत्वा पाश्चात्त्यपौर्विकम् ॥ आसीन: पश्चिमे ²मध्ये संस्थे द्रव्याणि विन्यसेत् । पूर्वस्मिन्पङ्कजोपेते पूर्ववत्सोममर्चयेत् ॥ १७ ॥ राकायामुद्ये राज्ञो निजकार्ये विचिन्तयत् । संस्थाप्य राजतं तत्र चषकं परिपूरयेत् ॥ १८ ॥ गव्येन शुद्धपयसा स्पृष्टपात्रो जपेन्मतुम् । अष्टोत्तरशतावृत्त्या द्द्यादुर्घ्यमथेन्द्वे ॥ १९ ॥ विद्यामन्त्रेण मन्त्रज्ञो यथावत्तद्वतात्मना । विद्याविद्यापदे प्रोक्त्वा माछिनीति च चिन्द्रणी ।। २०॥ चन्द्रमुख्यनिजायां च निगदेत्प्रणवादिकम्। प्रतिमासं च षण्मासात्सिद्धिमेष्यति काङ्क्षितम् ॥ २१ ॥

^{1.} निधानमपि लभ्यते । 2. मध्यसंस्थे.

पश्चद्शः पटलः ।

इष्टाय दीयते कन्या कन्यां विन्देन्निजेप्सिताम् । अभितां श्रियमाप्नोति कान्ति पुत्रान्यशः पश्रून् । सोमार्घ्यदाता लभते दीर्घमायुश्च विन्दति ॥ २२ ॥

इति सोममन्त्रसिद्धिं
प्रिणगदितः संप्रहेण मन्त्रिवदाम् ।
उपक्रतयेऽमितलक्ष्मयै
मेधायै प्रेत्य चेह संपत्त्यै ॥ २३ ॥

अथाग्निमन्त्रान्सकलार्थसिद्धिकरान्प्रवक्ष्ये जगतो हिताय ।
सन्योदिकलप्तीनिष साङ्गभेदान्सार्चाविशेषान्सजपादिकांश्च ॥ २४ ॥

वियतो दशमोऽर्घिसर्गयुक्तो
भुवसर्गौ भृगुलान्तषोडशाचः ।
द्वुतभुग्द्यिता ध्रुवादिकोऽयं
मनुरुक्तः सुसमृद्धिदः कृशानोः ॥ २५ ॥

भृगुरिष तद्दषिष्ठछन्दो
गायत्री देवताग्निरुद्दिष्टः ।
प्राक्त्रोक्तान्यङ्गानि

1विशः समुक्तैश्च मन्त्रवाक्यैर्वा ॥ २६ ॥

शक्तिस्वस्तिकपाशा-साङ्कुशवरदाभयान्द्धात्रिमुखः।
मकुटादिविविधभूषोऽवताचिरं पावकः प्रसन्नो वः॥ २७॥

जेपेदिमं मनुमृतुल्क्ष्ममादरा-इशांशतः प्रतिजुहुयात्पयोन्धसा । ससर्पिषाप्यसिततरैश्च षाष्टिकैः समर्चेयेद्थं विधिवद्विभावसुम् ॥ २८ ॥

पीता श्वेतारुणा कृष्णा धूम्रा तीव्रा स्फुलिङ्गिनी । रुचिरा ²कालिनी चेति कुशानोर्नव शक्तयः ॥ २९ ॥

^{1.} द्विशः; 2. ज्वालिनी.

पञ्चदश : पटल: ।

पीठे तनूनपातः

प्रागङ्गेरष्टमूर्तिभिस्तद्नु ।

भूयश्च शतमखाद्य-

विधिनाथ हिरण्यरेतसं प्रयजेत् ॥ ३० ॥

आज्यैरष्टोर्ध्वशतं

प्रतिपद्मारभ्य मन्त्रविद्दिनशः।

चतुरो मासाञ्जहुया-

ह्रक्ष्मीरत्यायता भवेत्तस्य ॥ ३१ ॥

शुद्धाभिः शालीभि-

र्दिनमनुजुहुयात्तथाब्दमात्रेण।

शालीशालि गृहं स्या-

द्रोमहिषाद्येश्च संकुलं तस्य ॥ ३२ ॥

शुद्धान्नैर्घृतसिक्तैः

प्रतिदिनमग्नौ समेधिते जुहुयात् ।

अन्नसमृद्धिर्महती

स्यादस्य निकेतनेऽब्दमात्रेण ॥ ३३ ॥

जुहुयात्तिलै: सुशुद्धै:

षण्मासाज्जायते महालक्ष्मीः।

कुमुदैः कहारैरपि

जातीकुसुमैश्च जायते सिद्धिः ॥ ३४ ॥

पालाज्ञै: पुनिरिध्मकै: सरिसिजैबिस्वैश्च रक्तोत्पलै-दुंग्धोवीं हहसंभवै: खिद्रजैट्याघातवृक्षोद्भवै:। दूर्वाख्यैश्च शमीविकङ्कतभवैरष्टोर्ध्वयुक्तं शतं नित्यं वा जुहुयात्प्रतिप्रतिपदं मन्त्री महासिद्धये।।

तारं व्याहृतयश्चाग्निर्जातवेद इहावह । सर्वकर्माणि चेत्युक्त्वा साधयाग्निवधूर्मनुः ॥ ३६ ॥

ऋष्याद्याः पूर्वोक्ता

मन्त्रेणाङ्गानि वर्णभिन्नेन ।

भूतर्तुकरणसेन्द्रिय
गुणयुग्मैर्जातिभेदितैस्तदपि ॥ ३७ ॥

अथ वा शक्तिस्वस्तिक-दभीक्षस्रक्स्नुवस्रुगभयवरान् । पञ्चदशः पटलः ।

दधद्मिताकल्पो यो

वसुरवतात्कनकमालिकालसितः ॥ ३८ ॥

वत्सरादश्चतुर्दश्यां दिनादावेव दीक्षितः।

मन्त्रं द्वादशसाहस्रं जपेत्सम्यगुपोषितः ॥ ३९॥

अर्चयदङ्गमूर्तीश्च लोकेशकुलिशादिभिः।

समिदाद्यममावास्यां परिशोध्य यथाविधि ॥ ४० ॥

ब्राह्मणान्भोजियत्वा च स्वयं भुक्त्वा समाहितः।

परंऽह्नि प्रतिपद्येतैर्जुहुयादिंचितेऽनले ॥ ४१ ॥

मन्त्री वटसमिद्रीहितिलराजिहविर्घृतैः ।

अष्टोत्तरशतावृत्त्या हुनेदेकैकशः क्रमात् ॥ ४२ ॥

दशाहमेवं कृत्वा तु पुनरेकादशीतिथौ ।

शक्ता प्रतर्प्य विपांश्च प्रद्याद्भुकद्क्षिणाम् ॥ ४३ ॥

सुवर्णवासोधान्यानि शोणां गां च सतर्णकाम् । पुनरष्टोत्तरं मन्त्री सहस्रं दिनशो जपेत् ॥ ४४ ॥

विधिनेति विधातुरग्निपूजा-मचिरेणैव भवेन्महासमृद्धिः। धनधान्यसुवर्णरत्नपूर्णा धरणी गोवृषपुत्रमित्रकीर्णा ॥ ४५ ॥

प्रजपदथ वा सहस्रसंख्यं दिनशो वत्सरतो भवेन्महाश्रीः । जुहुयात्प्रतिवासरं शताख्यं हविषाब्देन भवेन्महासमृद्धिः ॥ ४६ ॥

पालाशैः कुसुमैर्हुनेद्धिघृतक्षौद्राप्नुतैर्मण्डलं नित्यं साष्टशतं तथैव करवीरोत्थैः समृद्धचै हुनेत् । षण्मासं कपिलाघृतेन दिनशोऽप्यष्टौ सहस्रं तथा होतन्यं लभते स राजसहशीं लक्ष्मीं यशो वा महत् ॥

उत्पूर्वात्तिष्ठशब्दात्पुरुषहरिपदे पिङ्गलान्ते निगद्य प्रोच्याथो लोहिताक्षं पुनरिप च वदेदेहि मेदान्क्रमेण । भूयो ब्र्यात्तथा दापय शशियुगलाणीश्चतुर्वशदर्णः प्रोक्तो मन्त्रोऽखिलेष्टप्रतरणसुरसद्माङ्द्रिपः स्थात्क्रशानोः ॥

> ऋष्याद्याः स्यः पूर्वव-दृतुभूतिदृशान्निकरणयुगलाणैः ।

पश्चद्शः पटलः ।

मूलमनुनाथ कुर्या-दङ्गानि क्रमश एव मन्त्रितमः ॥ ४९ ॥

हैमाश्वत्थसुरद्रुमोदरभुवो निर्योन्तमश्वाकृतिं वर्षन्तं धनधान्यरत्निन्यान्रन्ध्रेः स्वकैः संततम् । ज्वालापञ्जवितस्वरोमविवरं भक्तार्तिसंभेदनं वन्दे धर्मसुखार्थमोक्षसुखदं दिज्याकृतिं पावकम् ॥५०॥

> जप्याच लक्षमानं मन्त्री संदीक्षितोऽथ मनुमेनम् । जुहुयाच तदवसानं घृतसिक्तैः पायसैर्दशांशेन ॥ ५१ ॥

अङ्गेर्हुतवहमूर्तिभि-राशेशैः संयजेत्तदस्रैश्च । पावकमिति मन्त्रितमो गन्धाद्यैरनुदिनं तदुपहारैः ॥ ५२ ॥

दिनावतारे मनुमेनमन्वहं जपेत्सहस्रं नियमेन मन्त्रवित्।

^{1. ॰}फलदं

^{*}P. 16

अधृष्यतायै यशसे श्रिये रुजां विमुक्तये युक्तमतिस्तथायुषे ॥ ५३ ॥

शास्त्रीतण्डुलकैः सितैश्च पयसा कृत्वा हिनः पावकं गन्धाद्यैः परिपूज्य तेन हिवषा संवर्त्य पिण्डं महत्। आज्यालोलितमेकमेव जुहुयाज्जप्त्वा मनुं मन्त्रवि-त्साष्टोर्ध्वे प्रतिपद्यथो शतमतः स्यादिन्दिरा वत्सरात्।।

> अष्टोत्तरं शतमथो मृगमुद्रयैव मन्त्री प्रतिप्रतिपदं जुहुयात्पयोत्तैः । साज्यैभेवेत्र खळु तत्र विचारणीयं संवत्सरात्स च निकेतनिमन्दिरायाः ॥ ५५ ॥

अष्टोर्ध्वशतं हविषा

मन्त्रेणानेन नित्यशो जुहुयात् ।

षण्मासादाढ्यतमो

भवति नरो नात्र संदेहः ॥ ५६ ॥

शालीभिः शुद्धाभिः प्रतिदिनमष्टोत्तरं शतं जुहुयात् । पञ्चदशः पटलः ।

धनधान्यसमृद्धः स्या-नमन्त्री संवत्सरार्धमात्रेण ॥ ५७ ॥

आज्यैरयुतं जुहुयात्प्रतिमासं प्रतिपदं समारभ्य ।
अतिमहती लक्ष्मीः स्यादस्य तु षण्मासतो न संदेहः ॥ ५८ ॥

अरुणैः पुनरुत्पलैः शतं यो मधुराक्तैः प्रजुहोति वत्सरार्धम् । मनुनाप्यमुना दशाधिकं स प्रलभेन्मङ्कु महत्त्तरां च लक्ष्मीम् ॥ ५९॥

जातीपलाशकरवीरजपाख्यबिल्व-व्याघातकेसरकुरण्डभवैः प्रसूनैः । एकैकशः शतमथो मधुरत्रयाक्तै-र्जुद्धत्प्रतिप्रतिपदं श्रियमेति वर्षात् ॥ ६० ॥

खण्डैश्च सप्तदिनमप्यमृतालतोत्थै-भेन्त्री हुनेद्गणसहस्रमथो पयोक्तैः । सम्यक्समर्च्य दहनं नचिरेण जन्तु-श्चातुर्थिकादिविषमज्वरतो वियुञ्ज्यात् ॥ ६१ ॥

श्लीरद्वमत्वगभिपकज्ञ छैर्यथाव-त्संपूर्य कुम्भमभिपूज्य कुशानुमत्न । जन्ता मनुं पुनरमुं त्रिसहस्त्रमानं सेकिकिया ज्वरहरी ग्रहवैकृतन्नी ॥ ६२ ॥

पयसि हृदयद्ग्ने भानुमालोक्य तिष्ठ-प्रजपतु च सहस्रं नित्यशो मन्त्रमेनम् ।
स दुरितमपमृत्युं रोगजातांश्च हित्वा
व्रजति नियतसौख्यं वत्सराद्दीर्घमायुः ॥ ६३ ॥

मनुनामुनाष्ट्रशतजप्तमथ प्रिपवेज्जलं ज्वलनदीपनकृत् । गुरू भुक्तमप्युदरगं त्वमुना परिजापितं पचित कुक्ष्यनलः ॥ ६४ ॥

हुनेद्रुणपङ्कजैक्षिमधुराप्नुतैर्नित्यशः सहस्रमृतुमासतः पृथुतरा रमा जायते ।

प्रातिप्रतिपदं हुनेदिति बुधो धिया वत्सरा-द्विनष्टवसुरप्यसौ भवति चेन्दिरामन्दिरम्॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रमञ्जसारे पञ्चदशः पटलः॥



षोडशः पटलः ॥

अथ संग्रहेण कथयामि

मनुमपि महागणेशितुः ।

यमविहतिथियः समुपास्य

सिद्धिमिकां प्रपेदिरे ॥ १ ॥

तारश्रीशक्तिमाराविनगणपतिबीजानि दण्डीनि चोक्त्वा पश्चाद्विन्नं चतुथ्यी वरवरदमथी सर्वयुक्तं जनं च । आभाष्य क्ष्वेलमेन्तं वशमिति च तथैवानयेति द्विठान्तः प्रोक्तोऽयं गाणपत्यो मनुरखिलविभूतिप्रदः कल्पशासी ।।

> ऋषिरिप गणकोऽस्य स्या-च्छन्दोनिचृदन्त्रिता च गायत्री। सक्छसुरासुरत्रन्दित-चरणयुगो देवता महागणपः॥ ३॥

प्रणवादिबीजपीठ-स्थितेन दीर्घस्वरान्वितेन सता । अङ्गानि षड्विदध्या-न्मन्त्री विप्नेश्वरस्य बीजेन ॥ ४ ॥

मन्दाराद्यैः कल्पकवृक्षविशेषैर्विशिष्टतरफल्रदैः ।
शिशिरितचतुराशेऽन्तर्बालातपचन्द्रिकाकुले च तले ॥ ५ ॥

एक्षवजलनिधिलहरीकणजालकवाहिना च गन्धवहेन ।
संसेविते च सुरतहसुमनःश्रितमधुपपक्षचलनपरेण ॥ ६ ॥

रत्नमये मणिवज्र-प्रवालफलपुष्पपल्लवस्य सतः। महतोऽधस्तादृतुभि-र्युगपरसंसेवितस्य कल्पतरोः॥ ७॥ सिंहमुखपादपीठगः
छिपिमयपद्मे त्रिषट्कोणोङ्गसिते ।
आसीनस्त्वेकरदो
बृहदुदरो दशभुजोऽकणतनुश्च गजवदनः ॥ ८॥

बीजापूरगदेश्चकार्मुकक्जाचकाव्जपाशोत्पल-त्रीह्मप्रस्वविषाणरत्नकलशशोद्यत्कराम्भोकहः। ध्येयो वस्त्रभया सपद्मकरयाश्चिष्टो ज्वलङ्कूषया विश्वोत्पत्तिविपत्तिसंस्थितिकरो विन्नो विशिष्टार्थदः॥

करपुष्करधृतकलशः-स्रुतमणिमुक्ताप्रवालवर्षेण । अविरतधारां विकिर-न्परितः साधकसमम्रसंपत्त्यै ॥ १० ॥

मदजललोलुपमधुकर-मालां निजकर्णतालताडनया । निर्वासयन्मुहुर्मुहु-रमरैरसुरैश्च सेवितो युगपत् ॥ ११ ॥ अग्रेऽथ बिल्वमभितश्च रमारमेशौ
तद्दक्षिणे वटजुषौ गिरिजावृषाङ्कौ ।
पृष्ठेऽथ पिष्पलजुषौ रतिपुष्पवाणौ
सव्ये प्रियङ्कमभितश्च महीवराहौ ॥ १२ ॥

ध्येयौ च पद्मयुगचऋदरैः पुरोक्तौ पाञ्चाङ्कशाख्यपरशुत्रिशिखैरथान्यौ । युग्मोत्पलेक्षुमयचापधरौ तृतीया- वन्यौ शुकाह्वकलमाप्रगदारथाङ्गैः ॥ १३ ॥

ध्येयाः षद्कोणाश्रिषु
परितः पाञ्चाङ्क्ष्याभयेष्टकराः ।
सप्रमदा गणपतयो
रक्ताकाराः प्रभिन्नमदविवशाः ॥ १४ ॥

अमात्रावामोदः
प्रमोदसुमुखौ च तदभितोऽश्रियुगे।
पृष्ठे च दुर्मुखाख्यस्त्वमुमभितो विन्नविन्नकर्तारौ॥ १५॥

^{1.} ०शरी

सन्यापसन्यभागे

तस्य ध्येयौ च शङ्कपद्मनिधी।

मौक्तिकमाणिक्याभौ

वर्षन्तौ धारया धनानि सदा॥ १६॥

सिद्धिसमृद्धी चान्या
कान्तिमद्नावती मद्द्रवया ।
द्राविणिवसुधाराख्ये
वसमत्यपि विन्निनिधियुगप्रमदाः ॥ १७ ॥

ध्यात्वैवं विघ्नपतिं
चत्वारिंशत्सहस्रसंयुक्तम् ।
प्रजपेञ्जक्षचतुष्कं
चतुःसहस्रं च दीक्षितो मन्त्री ॥ १८ ॥

दिनशः स चतुश्चत्वा-रिशत्संख्यं प्रतर्पयेद्विन्नम् । उक्तजपान्ते मन्त्री जुहुयाच दशांशतोऽष्टभिर्द्रन्यैः ॥ १९ ॥ षांड्यः परलः ।

मोदकपृथुका लाजाः

ससक्तवः सेक्षुनालिकेरतिलाः।

कद्ळीफलसहितानी-

त्यष्ट द्रव्याणि संप्रदिष्टानि ॥ २० ॥

अनुदिनमर्चयितव्यो

जपता मनुमपि च मन्त्रिणा गणपः।

⁻प्राक्प्रोक्तपद्मपीठे

सशक्तिके साधिका मनौ विधिना ॥ २१ ॥

तीवा ज्वालिनिनन्दे

सभोगदा कामरूपिणी चोमा।

तेजोवती च नित्या

संप्रोक्ता विघ्ननाशिनी नवमी ॥ २२ ॥

सर्वयुतं शक्तिपदं

प्रोक्त्वा कमलासनाय नम इति च।

आसनमन्त्रः श्रोक्तो

नवशक्त्यन्ते समर्चयेद्मुना ॥ २३ ॥

आद्या मिथुनैरावृतिरपरा सनिधिभिरिष च षड्विन्नैः ।
अङ्गेरन्या मातृभिरपरेन्द्राद्येश्च पश्चमी पूज्या ॥ २४ ॥

दीक्षाभिषकयुक्तः
प्रजपेत्संपूजयेदिति गणेशम् ।
अभिधीयतेऽस्य च पुनर्गुवीदेशेन मन्त्रिणो दीक्षा ॥ २५ ॥

मध्ये च दिग्दलानां चतुष्टयात्रे प्रविन्यसेत्कलशान् । क्षीरद्वबिल्वरोहिण-पिप्पलफलिनीत्वगुद्भवैः कथितैः ॥ २६ ॥

संपूजयेद्यथाव-त्क्रमात्समावाह्य गणपिमथुनानि । अभ्यर्च्य चोपचारै-र्हुत्वा विधिवत्पुनः समभिषिश्चेत् ॥ २७ ॥ इति जपहुतार्चनाद्यैः
सिद्धो मन्त्रेण कर्म कुर्वीत ।
अष्टद्रव्यैवीन्यैईनेच तत्तत्प्रयोजनावास्यै ॥ २८ ॥

स्वर्णास्यै मधुना च गव्यपयसा गोसिद्धये सिर्पषा छक्ष्म्यै शर्करया जुहोतु यशसे द्रशा च सर्वर्द्धये । अत्रैरत्रसमृद्धयं च सतिलैर्द्रव्याप्तये तण्डुलै-र्लाजाभियशसे कुसुम्भकुसुमैः साश्वारिजैर्वाससे ॥

पद्मैर्भूपितमुत्पलैर्नृपवध्ं तन्मिन्त्रणः कैरवै-रश्वत्थादिसमिद्धिरत्रजमुखान्वर्णान्वध्ः पिष्टजैः। पुत्तत्यादिभिरन्वहं च वशयेज्जुह्वन्ननावृष्टये लोगैर्नृष्टिसमृद्धये च जुहुयान्मन्त्री पुनर्वेतसैः॥ ३०॥

मन्त्रेणाथ पुरामुनैव चतुरावृत्त्या समातर्थं च श्रीज्ञाक्तिस्मरभूविनायकरतीर्नाभ्रैव बीजादिकम् । आमोदादिनिधिद्वयं च सचतुःपूर्वे चतुर्वारकं मन्त्री तर्पणतत्परोऽभिल्लाषतं संप्राप्रयान्मण्डलात् ॥ अथ गजिल्मुर्नुपति-र्गजवनमध्ये प्रसाधयेद्वारि । तन्निकटे तु विशालं चतुरश्रं कारयेच गृहवर्यम् ॥ ३२॥

परिवीतदृढावरणं
तज्ञ चतुर्द्वारतोरणोङ्गसितम् ।
तिस्मिन्मण्डपवर्ये
चतुरश्रासुन्नतां स्थलीं कृत्वा ॥ ३३ ॥

उत्तरभागे तस्याः
कुण्डं रचयेदाथा पुरा तत्र ।
चापजहरिभवमानुषचक्रशोक्तानथाक्षरान्मन्त्री ॥ ३४ ॥

कर्मादिमेखलासु
क्रमेण विलिखेन्निजेष्टसमवास्यै ।
संप्रोक्तलक्षणयुतं
प्रविरचयेन्मण्डलं खलीमध्ये ॥ ३५ ॥

आवाह्य विष्नेश्वरमचित्वा प्रागुक्तया तत्र विधानक्लप्या । निवेदियत्वा सह भक्ष्यलैहोः प्राज्येश्व साज्येरिप मोज्यजातैः ॥ ३६ ॥

आधाय वैश्वानरमत्र कुण्डे
समर्च्य मन्त्रैः क्रमशः कृशानोः ।
तैरेव पूर्व जुहुयाद्भृतेन
मन्त्री समृद्धचा च ततस्त्रिवारम् ॥ ३७ ॥

तारेण छक्ष्म्यद्रिसुतास्मरक्ष्मा-विद्नेशवीजैः कमशोऽनुबद्धैः । पदत्रयेणापि च मन्त्रराजं विभज्य मन्त्री नवधा जुहोतु ॥ ३८ ॥

पुनः समस्तेन च मन्त्ववर्ण-संख्यं प्रजुह्बन्नपि सर्पिषैव । पूर्वप्रदिष्टेर्जुहुयादथाष्ट-द्रव्यैः प्रसिक्तैर्मधुरत्रयेण ॥ ३९ ॥ सचतुश्चत्वारिंश-

त्सहस्रसंख्यैश्चतुःशतैः श्रुतिभिः।

दशकचतुष्कैहुत्वा

चत्वारिंशद्भिरन्तरेण दिनैः ॥ ४०॥

करिकलभाः करिणीभिः

संपात्यन्तेऽवटेऽत्र गणपतिना ।

प्रतिदिनमभ्यवहार्य च

विप्रान्संवर्धितस्तदाशीर्भिः ॥ ४१ ॥

तेषां मातङ्गानां

द्यात्पञ्चांशदक्षिणां गुरवे।

तद्विकीतं वसु वा

प्रसादितायाथ तह्शांशं वा ॥ ४२ ॥

मिश्चनानां गणपानां

निध्योश्च तथाङ्गमातृ छोकेशानाम् ।

मन्त्री घृतेन हुत्वा-

भ्यर्च्य च होमं समापयेत्सम्यक् ॥ ४३ ॥

पुनकद्भृत्य निवेद्या-दिकं समभ्यच्यं गणपतिं सावरणम् । उद्घास्य स्वे हृद्ये विह्रेदित्यर्चना क्रमोदिष्टा ॥ ४४ ॥

प्रोक्तस्त्वेवं दशभुजमनुः संप्रहेणात भक्तां दीक्षां प्राप्तो विधिवद्भिज्ञह्वाथ हुत्वार्चियित्वा । नुत्वा नत्वा दिनमनु तथा तर्पायत्वा स्वकामा-. हाँच्थ्वा चान्ते व्रजित मुनिभिः प्रार्थनीयं पदं तत् ॥

स्मृतिपीठः पिनाकी सानुग्रहो बिन्दुसंयुतः । बीजमेतद्भुवः प्रोक्तं संस्तम्भनकरं परम् ॥ ४६ ॥

चतुरीयो विल्लोमेन तारादिर्विन्दुसंयुतः । वैद्रो मन्त्रो हृदन्तोऽर्चाविधौ होमे द्विठान्तकः ॥ ४७ ॥

गणकः स्याद्याधिरछन्दो निचृद्धिप्रश्च देवता । बीजेन दीर्घयुक्तेन दण्डिनाङ्गिक्रयेरिता ॥ ४८ ॥

रक्तो रक्ताङ्गरागांशुककुसुमयुतस्तुन्दिळश्चन्द्रमौलि-नेत्रैर्युक्तिश्विभिर्वामनकरचरणो बीजपूरात्तनासः । *P. 17 हस्तात्राक्लप्तपाशाङ्कशरदवरदो ¹नागयज्ञाभिभूषो देवः पद्मासनो वो भवतु नतसुरो भूतये विव्रराजः ॥

दीक्षितः प्रजपेद्धक्षचतुष्कं प्राक्समीरितैः । जुहुयादष्टभिर्द्रव्यैर्यथापूर्वं दशांशतः ॥ ५० ॥

पीठे तीत्रादिभिः पद्मकर्णिकायां विनायकम् । आवाह्य पूजयेद्दिक्षु चतुर्ष्वेपि यजेत्पुनः ॥ ५१ ॥

गणाधिपगणेशौ च गणनायकमेव च । गणकीढं कर्णिकायामङ्गैः किश्वल्कसंस्थितैः ॥ ५२ ॥

वक्रतुण्डैकदंष्ट्रौ च महोदरगजाननौ । लम्बोदरश्च विकटो विघ्नराङ्घूमवर्णकौ ॥ ५३ ॥

समर्चयेन्मातृवर्गे बाह्ये लोकेश्वरानिष । इति प्रोक्ता संप्रहेण गाणेशीयं समर्चना ॥ ५४ ॥

नालिकेरान्वितैर्भन्त्री सक्तुलाजितिलैर्हुनेत् । आरभ्याच्छां प्रतिपदं चतुर्थ्यन्तं चतुःशतम् ॥ ५५ ॥

दिनशः सर्ववश्यं स्यात्सर्वकामप्रदं नृणाम् । तिलतण्डुलकैर्लक्ष्मीवश्यकृत्व यशस्करम् ॥ ५६ ॥

^{1.} नागवक्रोऽहिभूषो.

मधुरत्रयसिकाभिर्छाजाभिः सप्तवासरम् । जुहुयात्कन्यकार्थी वा कन्यका वा वरार्थिनी ॥ ५७ ॥ चतुर्थ्या नालिकेरैस्तु होमः सद्यः श्रियावहः । हविषा घृतसिक्तेन सर्वकार्यार्थदो हुतः ॥ ५८ ॥ ¹दध्यत्रलोणमुद्राभिहुनेत्रिशि चतुर्दिनम् । इष्टार्थसिद्धये मतिमान्सद्यः संवादसिद्धये ॥ ५९ ॥ ईदृशं गणपं ध्यात्वा मन्त्री तोयै: सुधामयै: । दिनादौ दिनशस्तस्य तर्पयेन्मस्तके सुधीः ॥ ६० ॥ चत्वारिंशचतुःपूर्वे तत्पूर्वे वा चतुःशतम् । चत्वारिंशदिनात्तस्य काङ्किता सिद्धिरेष्यति ॥ ६१ ॥ नवनीते नवे छिख्याद्नुछोमविछोमकम्। उदरस्थितसाध्याख्यं तद्वीजं ²तत्प्रतिष्ठितम् ॥ ६२ ॥ समीरणं प्रतिष्ठाप्य जप्त्वाष्ट्रशतसंख्यकम्। तृष्णीं प्रभक्षयेदेतत्सप्तरात्राद्वशीकरम् ॥ ६३ ॥

अन्त्यासनोऽथ सूक्ष्मो छोहितगोऽग्निः पुनः स एव स्यात्।

^{1.} दध्यक्त 2. तत्प्रवेष्टितम्.

सादान्तेनायाणीं नत्यन्तो मनुरयं स्वबीजाद्यः ॥ ६४ ॥

ऋषिदेवते तु पूर्वे
च्छन्दस्तु विराडमुष्य संप्रोक्ता । बीजेन दीर्घभाजा कथितोऽङ्गविधिः क्रमेण विन्दुमता ॥ ६५ ॥

भृतपाशाङ्कशकल्पकछतिकास्वरदश्च बीजपूरयुतः ।
शशिशकलक्षितमौलिस्त्रिलोचनोऽरुणतनुश्च गजवदनः ॥ ६६ ॥

भासुरभूषणदीप्तो बृहदुदरः पद्माविष्टरो लिलतः । ध्येयोऽनायतदोःपद-सरसिहहः संपदे सदा मनुजैः ॥ ६७॥

दीक्षायुक्तः प्रजपे-हक्षं मनुमेनमथ तिहैरयुतम् । त्रिमधुरसिक्तैर्जुहुया-त्पूर्वोक्तैर्वाथ वाष्ट्रभिद्रव्यैः ॥ ६८ ॥

विन्नविनायकवीराः

सञ्चलवरदेभवक्त्रकैकरदाः।

लम्बोद्रश्च मात-

ङ्गावृत्योरन्तरा च लोकेशाः ॥ ६९ ॥

पूज्याः सितघृतपायस-

हवनात्संजायते महालक्ष्मीः।

केवलघृतहुतमुदितो

विन्न: सद्यो वशीकरोति जगत् ॥ ७० ॥

एकमपि नालिकेरं

सचर्मछोष्टेन्धनं हुनेन्मन्त्री।

दिनश्रश्चत्वारिंश-

द्दिनतः स तु वाञ्छितार्थमभ्योते ॥ ७१ ॥

सह पृथुकसक्तुलाजै-स्तिलैरभीष्टार्थसिद्धये जुहुयात् । सापूपनाछिकेरे-

क्षुककद्लीभिस्तथा सुमधुराभिः॥ ७२॥

अष्टिभिरतैर्विहितो

होमः सर्वार्थसाधको भवति ।

दिनशः सघृतान्नहुतो

गृह्यात्रायापको गृह्खानाम् ॥ ७३ ॥

अन्वहमन्वहमादौ

गणपं संतर्पयेचतुःपूर्वम् ।

चत्वारिंशद्वारै:

ग्रुद्धजलैरिन्दिराप्तये मन्त्री ॥ ७४ ॥

समहागणपातयुक्तै-

र्विच्नाद्येर्दशभिराह्वयैर्दिनशः।

तर्पणपूजाहुतविधि-

ं रिप वाञ्छितसिद्धिदायको भवति ॥ ७५ ॥

विम्बाद्म्बुद्वत्समेत्य सिवतुः सोपानकै राजतै-स्तोयं तोयजिवष्टरं ध्रतलताद्न्तं सपाशाङ्कशम् । नासां साध्यनृके निधाय सुधया तद्रन्ध्रनिर्यातया सिश्वन्तं वपुरन्वहं गणपतिं स्मृत्वामृतैस्तर्पयेत् ॥

प्राग्भाषितानिप विधीन्विधविद्वद्यानमन्त्री विशेषविद्यान्वहमादरेण ।
एकत्र वा गणपतौ मनुजाः स्वरुच्या
नामानुरूपमनुमेनममी भजन्तु ॥ ७७ ॥

इति जपहुतपूजातर्पणैर्विघ्नराजं
प्रभजित मनुजा यस्तस्य शुद्धिर्विशाला ।
भवति सधनधान्या पुत्रभित्रादियुक्ता
विगतसकलविद्या विश्वसंवादिनी च ॥ ७८ ॥

इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्चसारे षोडशः पटलः ॥



सप्तद्शः पटलः ॥

अथ मन्मथमन्त्रविधि विधिना
कथयामि सहोमविधि सजपम् ।
मथनस्य पुरामपि मोहकरं
व्यथिताखिलसिद्धसुरादिगणम् ॥ १ ॥

अजकलाप्रथमावनिशान्तिभिर्युतसुधाकरखण्डविकासिभिः।
निगदितो मनुरेष मनोभुवः
सकलधर्मयशोर्थसुखावहः॥ २॥

ऋष्यादिकाश्च संमोहनगायत्रीमनोभवाः प्रोक्ताः ।
बीजेन दीर्घभाजा
कथितान्यङ्गान्यमुष्य जातियुजा ॥ ३ ॥

सप्तदशः पटलः ।

अरुणमरुणवासोमाल्यदामाङ्गरागं
स्वकरकिलपाशं साङ्कुशास्त्रेषुचापम्।
मणिमयमकुटाचैदीप्तमाकल्पजातैरुणनिलनसंस्थं चिन्तयेदङ्गयोनिम्॥ ४॥

तरिणलक्षममुं मनुमादरा-त्समिभजप्य हुनेच दशांशकैः। तद्नु किंशुकजैः प्रसवैः शुभै-स्त्रिमधुरार्द्रतरैर्निजसिद्धये॥ ५॥

मोहिनी क्षोभिणी त्रासी स्तम्भिन्याकर्षिणी तथा । द्राविणीह्णदिनीक्षित्राक्षेदिन्यः स्मरशक्तयः ॥ ६ ॥

आशान्तिद्वयवामश्रुतिसर्गेर्द्रेयुगकलब्बेश्च ससैः।
शोषणमोहनसंदीपनतापनमादनान्यजेत्क्रमशः॥ ७॥

भनङ्गरूपाःसानङ्गमदनानङ्गमन्मथा । अनङ्गकुसुमानङ्गकुसुमातुरसंज्ञका ॥ ८ ॥ अनङ्गशिशिरानङ्गमेखलानङ्गदीपिका । अङ्गाशापालयोर्भध्ये बाणानङ्गावृतीर्यजेत् ॥ ९ ॥

स्वालिख्यात्कणिकायामनलपुरपुटे मारबीजं ससाध्यं तद्रन्धेष्वङ्गषद्कं बहिरिप गुणशो मारणाय त्रिवर्णान् । मालामन्त्रं दलाधेष्विप गुहमुखशः पार्थिवाश्रिष्वनङ्गं कुर्याद्यन्त्रं तदेतद्भुवनमि वशे का कथा मानवेषु ॥ १० ॥

> प्रोक्त्वाथ कामदेवा-य विद्महे तद्नु पुष्पवाणाय । तथा च धीमह्यन्ते

> > तन्नोऽनङ्गः प्रचोद्याद्वायत्री ॥ ११ ॥

नत्यन्ते कामदेवाय प्रोक्त्वा सर्वजनं वदेत् । प्रियायेति तथा सर्वजनसंमोहनाय च ॥ १२ ॥

वीप्सियत्वा ज्वलपदं प्रज्वलं च प्रभाषयेत् । पुनः सर्वजनस्येति हृद्यं मम चेत्यथ ॥ १३ ॥

वशमुक्त्वा कुरुं वीप्स्य कथयेद्वहिवहःभाम् । प्रोक्तो मदनमन्त्रोऽष्टचत्वारिंशद्भिरक्षरैः ॥ १४ ॥ सप्तद्शः पटलः ।

इति यन्त्रक्ऌप्तकल्लशो बहुशः
कतमं नरं न परिमोहयति।
शमदावनीश्वरसभानगरादिकमाश्वरीनपि वशे कुरुते ॥ १५ ॥

वक्ष्ये विधानमन्य-मनोभवस्याथ मोहनं जगतः।
येनाचिंतः स देवो
वाञ्छितमखिलं करोति मन्त्रविदाम्॥ १६॥

अमृतोद्भवो मकरके-तनश्च संकल्पजाह्नयाक्षररूपौ¹। इक्षुधनुर्धरपुष्पश-राख्यावङ्गानि वहिजायान्तानि ॥ १७॥

अरुणतरवसनमाल्या-नुरुपनाभरणिमषुश्चरासधरम् । न्यस्तशरबीजदेहो ध्यायेदात्मानमङ्गजं रुचिरम् ॥ १८ ॥

^{1.} क्षतरूपी.

अङ्गवाणावृतेरूध्वे पूज्याः षोडश शक्तयः। युवतिर्विप्रसमा च ज्योत्स्ना सुभूर्मदद्रवा॥ १९॥

सुरता वारुणी छोछा कान्तिः सौदामिनी तथा। कामच्छत्रा चन्द्रछेखा शुकी च मदनाह्वया॥ २०॥

¹योनिर्मायावती चेति शक्तयः स्युर्मनोभुवः । शोको मोहो विल्लासश्च विश्वमो मदनातुरः ॥ २१ ॥

अपत्रपो युवा कामी चृतपुष्पो रतिष्रियः । श्रीष्मस्तपान्त ऊर्जेश्च हेमन्तः शिशिरो मदः ॥ २२ ॥

चतुर्थ्यामावृतौ पूज्याः स्युर्मारपरिचारकाः । परभृत्सारसौ चैव शुकमेघाह्वयौ तथा ॥ २३ ॥

अपाङ्गभूविलासौ द्वौ हावभावौ स्मरप्रियाः। माधवी मालती चैव हरिणाक्षी मदोत्कटा। एताश्चामरहस्ताः स्युः पूच्याः कोणेषु संस्थिताः॥ २४॥

हृष्ठेखया स्वनाम्ना च शक्त्यादीनां समर्चनम् । इन्द्राचैः सप्तमी पूज्या स्मराचीविधिरीदृशः ॥ २५ ॥

^{1.} मायामयी

सप्तदशः पटलः ।

मदनविधानमितीत्थं
प्रोक्तं योऽनेन पूजयद्विधिना ।
स तु सकललोकपूज्यो
भवेन्मनोज्ञश्च मन्दिरं लक्ष्म्याः ॥ २६ ॥

विल्लसदहंकारततु
र्मनःशिवो विभ्रमास्पदीभूतः ।

बुद्धिशरीरां नारीं

नरः सदा चित्तयोनिमभिगच्छेत् ॥ २७ ॥

इति मदनयोगरत्या ।
यो रमयेन्नित्यशो निजां वनिताम् ।
स तु भुक्तिमुक्तिकामी
वनिताजनहृदयमोहनो भवति ॥ २८ ॥

आत्मानं मदनं ध्यायेदाशुश्कृषिणक्तिपणम् । तद्वीजात्रं शिवज्वालातनुं तन्वीतनुं तथा ॥ २९ ॥

सुधामयीं च तद्योनि नवनीतमयं स्मरेत् । संगच्छेच शिवज्वालालीढं तद्भृदयादिकम् ॥ ३० ॥

^{1. ॰}क्लप्सा.

आिं ज्ञेदिमसंस्पर्शेद्रुततद्रूपकामृतम् । रसनाशिखया कर्षेत्तद्दन्तवसनामृतम् ॥ ३१ ॥

कुसुमास्त्रधिया बाह्ये स्पृशेत्कररुहैरपि । हानि न कुर्याजीवस्य मन्त्री विशदमानसः ॥ ३२ ॥

रतावथोऽधोमध्योध्वक्रमेणैवं समाहितम् । निजिप्रयां भजेदेवं सा मारशरिवह्वळा । छायेवानपगा तस्य भवेदेवं भवान्तरे ॥ ३३ ॥

साध्याख्या कामवर्णैः प्रतिपुटितलसत्कर्णिकं पत्रराज-त्तारित्वंक्पक्षजाष्टादशसमिद्दतुगण्डान्तगान्ताक्षराढ्यम् । आशाश्र्लाङ्कितं तद्विपतिरिपुदले सम्यगालिख्य सेरं मारं जस्वास्य यामाशयति वशगता सा भवेत्सद्य एव ।।

> हंसारूढो मदन-स्त्रैछोक्यक्षोभको भवेदाशु । द्युयुतो रञ्जनकृत्स्या-ज्जीवोपेतस्तथायुषे शस्तः ॥ ३५ ॥

सप्तदशः पटलः ।

तारयुजा त्वमुनामौ

हुत्वा संपातितेन चाज्येन ।
संभोजयेत्पतिं स्वं

विनता स नितान्तरिज्जतो भवति ॥ ३६ ॥

दष्यक्ताभिर्जुहुया-

हाजाभिः कन्यकां समाकाङ्क्षन्।

कन्यापि वरं लभते

विधिना नित्यानुरक्तममुनैव ॥ ३७ ॥

अभिनवै: सुमनोभिरशोकजै-दिधितिलैर्विहिता हवनिक्रया।

परमवद्यकरी परिकाङ्क्षिता
¹मपि लभेदचिरादिव कन्यकाम् ॥ ३८ ॥

अभीष्टदायी स्मरणादिष स्मर-स्तथा जपादर्चनया विशेषतः।

प्रसादतोऽस्याखिललोकवर्तिन-

श्चिराय वदयाश्च भवन्ति मन्त्रिणः ॥ ३९ ॥

^{ी.} मभिवहे॰

कुङा मध्यगताः ष्णायगोव्यर्णा यञ्जमध्यगाः । गोपीजनवकाराः स्युभीयस्वाहास्मरादिकाः ॥ ४० ॥

ऋषिस्तु नारदोऽस्य स्याद्गायत्रं छन्द इन्यते । मन्त्रस्य देवता कृष्णस्तदङ्गविधिरुच्यते ॥ ४१ ॥

मूल्रमन्त्रचतुर्वर्णचतुष्केण द्विकेन च । प्रोक्तान्यङ्गानि भूयोऽमुं चिन्तयेद्देवकीसुतम् ॥ ४२ ॥

अव्यान्मी छत्कलापशुतिरहिरिपुपिञ्छो छसत्केशजालो गोपीनेत्रोत्पलाराधितलिलतवपुर्गोपगो बृन्दवीतः । श्रीमद्वक्त्रारिवन्दप्रतिहसितशशाङ्काकृतिः पीतवासा देवोऽसौ वेणुवाद्यक्षपितजनधृतिर्देवकी नन्दनो वः ॥

> अयुतद्वितयावधिर्जपः स्या-दरुणैरम्बुरुहैईतो दशांशैः । मुरजिद्विहिते तु पीठवर्ये दिनशो नन्दसुतः समर्चनीयः ॥ ४४ ॥

अङ्गाशेड्रुज्राद्यै:

परिवृत्य च पायसेन सुसितेन ।

सप्तदशः पटलः।

हैयङ्गवीनकद्ली-

फलद्धिभः प्रीणयेच गोविन्दम् ॥ ४५ ॥

जुहुयादुग्धहविर्भि-

र्विमलै: सर्पि:सितोपलोपेतै: ।

इष्टां तुष्टा लक्ष्मीं

समावहेत्सच एव गोविन्दः ॥ ४६ ॥

बालं नीलाम्बुदाभं नवमणिविलसिकङ्किणीजालनद्ध-श्रोणीजङ्कान्तयुग्मं विपुलक्षक्षनखप्रोहसत्कण्ठभूषम् । फुह्णमभोजाभवक्त्रं हतशकटपतत्पूतनायं प्रसन्नं गोविन्दं वन्दितेन्द्राद्यमरवरमजं पूजयेद्वासरादौ ॥

वन्दां देवेर्मुकुन्दं विकसितकरवन्दाभिमन्दीवराक्षं गोपीगोवृन्दवीतं जितरिपुनिवहं कुन्दमन्दारहासम् । नीलग्रीवाश्रपिञ्छाकलनसुविलसत्कुन्तलं भानुमन्तं देवं पीताम्बराढ्यं यजतु च दिनशो मध्यमेऽहो रमायै ॥

विक्रान्त्या ध्वस्तवैरित्रजमजितमपास्तावनीभारमाद्यै-रावीतं नारदाद्यैर्मुनिभिरनुदिनं तत्त्वनिणीतिहेतोः । *P. 18 सायाहे निर्मेलं तं निरूपममजरं पूजयेत्रीलभासं मन्त्री विश्वोदयस्थिलपहरणपरं मुक्तिदं वासुदेवम् ॥ ४९॥

> त्रिकालमेवं प्रविचिन्त्य शार्ड्जिणं प्रपूजयेद्यो मनुजो महासनाः। स धर्ममर्थे सुसुखं श्रियं परा-मवाप्य देहापदि सुक्तिमाप्नुयात्॥ ५०॥

प्रामं गच्छन्नगरमि वा मन्त्रजापी मनुष्यो देवेशं तं मुखमनु मुहुस्तर्पयेहुग्धबुद्धया । शुद्धैस्तोयैः स तु बहुरसोपेतमाहारजातं दद्यान्नित्यं प्रचुरधनधान्यांशुकाद्येर्मुकुन्दः ॥ ५१ ॥

भिक्षावृत्तिर्दिनमनु तमेवं विचिन्त्यात्मरूपं गोपस्त्रीभ्यो मुहुरपहरन्तं मनोभिः सहैव । लीलावृत्त्या ललितलिलतैश्चेष्टितैर्दुग्धसिपं-र्दभ्याद्यं वा स पुनरिमतामेति भिक्षां गृहेभ्यः ॥ ५२ ॥

> ध्यानी मन्त्री मन्त्रजापी च नित्यं यद्यद्वाञ्छन्यत्र यत्र प्रयाति ।

सप्तदशः पटलः।

तत्तत्प्राप्त्वा तत्र तत्र प्रकामं

प्रीतः कीडेदेववन्मानुषेषु ॥ ५३ ॥

एवं देवं पूजयन्मन्त्रमेनं
जप्यान्मन्त्री सर्वछोकप्रियः स्थात् ।
इष्टान्कामान्प्राप्य संपन्नवृत्तिनिंदां शुद्धं तत्परं धाम भूयात् ॥ ५४ ॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादाशिष्यस्य श्रीमच्छंकरभगवतः कृतौ प्रपञ्चसारे सप्तदशः पटलः ॥



अष्टाद्शः पटलः ॥



अथ प्रणवसंज्ञकं प्रतिवदामि मन्त्रं परं सजापमिष सार्चनं सहुतक्छिप्ति सोपासनम् । अशेषदुरितापहं विविधकामकल्पद्रुमं विमुक्तिफल्लसिद्धिदं विमल्लयोगिसंसेवितम् ॥ १ ॥

आद्यस्वरः समेतो-

ऽमरेण सधसप्तमश्च बिन्दुयुतः ।

प्रोक्तः स्यात्प्रणवमनु-

स्त्रिमात्रिकः सर्वमन्त्रसमवायी ॥ २ ॥

मन्त्रस्यास्य मुनिः प्रजापितरथ च्छन्दश्च देग्यादिका गायत्री गिदता जगत्सु परमात्माख्यस्तथा देवता । अक्कीबैर्युगमध्यगध्रवयुत्तेरङ्गानि कुर्योत्स्वरै-र्मन्त्री जातियुतैश्च सत्यरिहतैर्वा ज्याहृतीभिः क्रमात् ॥३॥ विष्णुं भास्वित्करीटाङ्गद्वलययुगाकल्पहारोदराङ्घि
¹श्रोणीरूपं सवक्षोमणिमकरमहाकुण्डलामण्डिताङ्गम् ।

हस्तोयचक्रशङ्काम्बुजगद्ममलं पीतकौशेयमाशाविद्यातद्वासमुद्यद्दिनकरसदृशं पद्मसंस्थं नमामि ॥ ४ ॥

दीक्षितो मनुमिमं शतलक्षं संजपेत्प्रतिहुनेच दशांशम् । पायसैर्घृतयुतैश्च तदन्ते विप्रभूकहभवाः समिधो वा ॥ ५ ॥

सिंप:पायसशाळी-तिल्लसिमदाद्यैरनेन यो जुहुयात् । ऐहिकपारत्रिकमिंप स तु लभते वाञ्छितं फलं निचरात् ॥ ६ ॥

अभ्यर्च्य वैष्णवमथो विधिनैव पीठ-मावाद्य तत्र सकलार्थकरं मुकुन्दम् । अङ्गेः समृतियुगशक्तियुगैः सुरेन्द्र-वज्रादिकैर्यजतु मन्तिवरः क्रमेण ॥ ७ ॥

^{1.} श्रोणीभूषं.

वासुदेवः संकर्षणः प्रद्युम्नश्चानिरुद्धकः । स्फटिकस्वर्णदूर्वेन्द्रनीलाभा वर्णतो मताः ॥ ८ ॥

चतुर्भुजाश्चकराङ्खगदापङ्कजधारिणः । किरीटकेयूरिणश्च पीताम्बरधरा अपि ॥ ९ ॥

सञ्चान्तिश्रीसरस्वत्यौ रतिश्चाश्रिदछाश्रिताः । अच्छपद्मरजोदुग्धदूर्वावर्णाः स्वलंकृताः ॥ १० ॥

आत्मान्तरात्मपरमज्ञानात्मानस्तु मूर्तयः । निवृत्तिश्च प्रतिष्ठा च विद्या शान्तिश्च शक्तयः ॥ ११ ॥

ज्वल्रज्ज्वालासमाभाः स्युरात्माद्या ¹मूर्तिशक्तयः । इति पञ्चावरणकं विधानं प्रणवोद्भवम् ॥ १२ ॥

इत्थं मन्त्री तारममुं जापहुतार्चाभेदैरङ्गीकुट्स च योगानिष युट्यात् ।
यै: संखब्ध्वा चेह समग्रां श्रियमन्ते
गुद्धं विष्णोर्धाम परं प्राप्स्यित योगी ॥ १३ ॥

^{1.} शक्तिमूर्तयः.

अष्टादशः पटलः ।

करपादमुखादिविहीनमनारतदृश्यमनन्यगमात्मपदम् ।
यमिहात्मिन पश्यित तत्त्वविदस्तिममं किल योगिमिति ब्रुवते ॥ १४ ॥

यांगाप्तिदृषणपरं त्वथ कामकोप-लंभप्रमोहमदमत्सरतेति षट्कम् । वैरिं जयेत्सपदि योगविदेनमङ्ग-योंगस्य धीरमतिरष्टभिरिष्टदेश्च ॥ १५ ॥

यमनियमासनपवना-यामाः प्रत्याहृतिश्च धारणया । ध्यानं चापि समाधिः प्रोक्तान्यङ्गानि योगयोग्यानि ॥ १६ ॥

सत्यमिंहसा समता

श्वितरस्तेयं क्षमार्जवं च तथा ।
वैराग्यमिति यमः स्या
त्स्वाध्यायतपोऽर्चनात्रतानि तथा ॥ १७ ॥

संतोषश्च सशौचो

नियम: स्यादासनं च पञ्जविधम्।

पद्मस्वस्तिकभद्रक-

वज्रकवीराह्वयं क्रमात्तद्पि ॥ १८ ॥

रेचकपूरककुम्भक-

भेदाित्रविधः प्रभञ्जनायामः।

मुञ्चेद्दक्षिणयानिल-

मथानयेद्वामया च मध्यमया ॥ १९॥

संस्थापयेच नाड्ये.

त्येवं प्रोक्तानि रेचकादीनि ।

षोडशतिदुगुणचतुः-

षष्टिकमात्राणि तानि च क्रमशः ॥ २०॥

चित्तात्मैक्यधृतस्य

प्राणस्य स्थानसंहृतिः स्थानात्।

प्रत्याहारो ज्ञेय-

श्रौतन्ययुतस्य सम्यगनिलस्य ॥ २१ ॥

स्थानस्थापनकर्म

प्रोक्ता स्याद्धारणेति तत्त्वज्ञैः।

यो मनसि देवताया

भावः स्यात्तस्य मन्त्रिणः सम्यक् ॥ २२ ॥

संस्थापयेश्व तत्रे-

त्येवं ध्यानं वदन्ति तत्त्वविदः।

सत्तामात्रं नित्यं

शुद्धमपि निरञ्जनं च यत्रोक्तम् ॥ २३ ॥

तत्प्रविचिन्त्य स तस्मि-

श्चित्तलयः स्यात्समाधिकृदिष्टः।

अष्टाङ्गीरिति कथितैः

पुनराञ्च निगृह्यतेऽरिरात्मविदा ॥ २४ ॥

अथ वा शोषणदहन-

प्रावनभेदेन शोधिते देहे।

पश्चाशद्भिमीत्रा-

भेदैविधिवत्समायमेत्प्राणान् ॥ २५ ॥

*P. 18a

पश्चाश्चदात्मकोऽपि च
कलाप्रभेदेन तार उदिष्टः ।
तावन्मात्रायमनात्कलाश्च विधृता भवन्ति तत्त्वविदा ॥ २६ ॥

पूर्विमिडाया वदने
विचिन्तयेद्भूम्रमानिलं बीजम् ।
तेनागतेन देहं
प्रशोषयेत्सान्तराधिकरचरणम् ॥ २७ ॥

पिङ्गलया प्रतिमुञ्चे
त्तथैव कार्जानवेन रक्तरुचा।
प्रतिदह्य पूर्विविधिना
मुञ्चेन्नैशाकरेण सुसितेन ॥ २८॥

संपूरयेत्सुधामय-जलकीकरवार्षणा ततुं सकलाम् । निर्माय मानसेन च परिपूर्णमनाश्चिरं भूयात् ॥ २९ ॥ अष्टादशः परलः ।

सुजीर्णमितभोजनः सुखसमात्तनिद्रादिकः

सुशुद्धतलसदृहे विरहिते च शीतादिभिः।

पटाजिनकुशोत्तरे सुविशदे च मृद्वासन

निमीलितविलोचनः प्रतिविशेत्सुखं प्राड्मुखः ॥ ३० ॥

प्रसारितं वामकरं निजाङ्के निधाय तस्योपिर दक्षिणं च । ऋजुः प्रसन्नो विजितेन्द्रियः स त्राधारमत्यन्तसमं स्मरेत्स्वम् ॥ ३१ ॥

तन्मध्यगतं प्रणवं
प्रणवस्थं विन्दुमपि च बिन्दुगतम् ।
नादं विचिन्त्य तारं
यथावदुचारयेत्सुषुम्नान्तम् ॥ ३२ ॥

तन्मध्यगतं शुद्धं शब्दब्रह्मातिसूक्ष्मतन्तुनिभम् । तेज: स्मरेच तारा-त्मकमाप मृळं चराचरस्य सदा ॥ ३३ ॥ ओंकारो गुणबीजं
प्रणवस्तारो ध्रुवश्च वेदादिः।
आदिरुमध्यो मपरो
नामन्यस्य त्रिमात्रिकश्च तथा ॥ ३४ ॥

अस्य तु वेदादित्वा-त्सर्वमन्नां प्रयुज्यतेऽथादौ । योनिश्च सर्वदेहे भवति च स ब्रह्म सर्वसंवादे ॥ ३५ ॥

ऋक् च तदाद्यादिः स्या-त्तन्मध्यान्तं यजुश्च ¹मान्तादिः । सामापि तस्य भेदा बहवः प्रोक्ता हि लोकवेदेषु ॥ ३६ ॥

उचार्योचार्य च तं

कमान्नयेदुपरि षड्द्रयान्तान्तम् ।

मनसा स्मृते यदास्मि
नमनो छयं याति तावद्भ्यस्येत् ॥ ३७ ॥

^{1. •}मान्तानि । सामानि.

अथ वा बिन्दुं वर्तुल-मावर्तेस्त्रिभिक्षपेतमेविमव । प्रोतं रविबिम्बेन च समभ्यसेत्स्रुतसुधामयं तेजः ॥ ३८ ॥

अपमृत्युरोगपापजि-दचिरण सुसिद्धिदो नृणां योगः । अथ वा मृलाधारो-त्थिता प्रभा विसविभेदतन्तुनिभा ॥ ३९ ॥

वदनामृतकरिबम्बस्यूता ध्यातामृताम्बुळवळुळिता ।
स्थावरजङ्गमविषहःद्योगोऽयं नात्र संदेहः ॥ ४०॥

अथ वा त्रिवलयिबन्दुग-धाम प्रणवेन संनयेदूर्ध्वम । पीतोणीतन्तुनिभं सौषुन्नेनैव वर्त्मना योगी ॥ ४१ ॥ तस्मित्रिधाय चित्तं विलयं गमयेद्दिनेशसंख्यान्ते । पुनरावृत्तिविहीनं निर्वाणपदं व्रजेत्तदभ्यासात् ॥ ४२ ॥

अथ वादिबीजमी पुन-रुमपि विषे तमपि संहरेद्विन्दौ । बिन्दुं नादे तमपि च शक्तौ शक्ति तथैव शान्ताख्ये ॥ ४३ ॥

तेजस्यनन्यगे चिति
निर्द्धन्दे निष्कले सदानन्दे।
सूक्ष्मे च सर्वतो मुखकरपदनयनादिलक्षणालक्ष्ये ॥ ४४ ॥

स्वात्मिन संहत्यैवं करणोन्द्रियवर्गानिर्गमापेतः । निर्ळीनपुण्यपापो निरुच्छुसन्ब्रह्मभूत एव स्यात् ॥ ४५ ॥ अष्टादशः पटलः ।

अथ वा योगोपेताः

पञ्चावस्थाः ऋमण विज्ञाय ।

ताभिर्युजीत सदा

योगी सद्यः प्रसिद्धये मुक्तेः ॥ ४६ ॥

जाम्रत्स्वप्रसुषुप्ती
 तुरीयतद्तीतकौ पुनस्तासु ।
स्वैरिन्द्रियैर्यदात्मा
 सुङ्के भोगान्स जागरो भवति ॥ ४७ ॥

संज्ञारिहतैरिप तै-स्तस्यानुभवो भवेत्पुनः स्वप्नः। आत्मिनिरुद्युक्ततया नैराकुल्यं भवेत्सुषुप्तिरिप ॥ ४८॥

पश्यित परं यदात्मा निस्तमसा तेजसा तुरीयं तत्। आत्मपरमात्मपदयो-रभेदतो व्याप्तुयाद्यदा योगी॥ ४९॥ तच तुरीयातीतं

तस्यापि भेवन्न दूरतो मुक्तिः ।

अथ वा सूक्ष्माख्यायां

पत्र्यन्त्यां मध्यमाख्यवैखर्योः ॥ ५० ॥

ससुषुम्नामकयोरिप
युर्जीयाज्ञामदादिभिः पवनम् ।
वीजोचारो जामद्विन्दुः स्वप्नः सुषुप्तिरिप नादः ॥ ५१ ॥

शक्तात्मना तुरीयः शान्ते छय आत्मनस्तुरीयान्तम् । अङ्गुष्ठगुल्फजङ्गा-जानुद्वितयं च सीवनी मेद्रम् ॥ ५२ ॥

नाभिईदयं शीवा
सिंहिदयं शीवा
सिंहिदयं शीवा
सिंहिदयं शीवा
श्रिवकायं तथैव नासाप्रम् ।
श्रिमध्यललाटायसुपुन्नायं द्वादशान्तमिस्येवम् ॥ ५३ ॥

अष्टादशः परलः ।

चत्कान्तो परकाय-

प्रवंशने चागती पुनः स्वतनी ।

स्थानानि धारणायाः

प्रोक्तानि मरुत्प्रयागविधिनिपुणैः ॥ ५४ ॥

स्थानेष्वेष्वात्ममनः-

समीरसंयोगकर्मणोऽभ्यासात्।

अचिरणात्क्रान्याद्या

भवन्ति संसिद्धयः प्रसिद्धतराः ॥ ५५ ॥

कण्ठे भ्रमध्य हदि

नाभौ सर्वाङ्गंक स्मरत्क्रमशः।

खवरसमीरखवर्णे-

रनिलमहाकालवं श्वनयं स्यात् ॥ ५६ ॥

अवनिजलानलमारुत-

विहायसां शक्तिभिश्च तद्विम्बैः।

सारूप्यमात्मनश्च

प्रतिनीत्वा तत्तदाशु जयित सुधीः ॥ ५७ ॥

*P. 19

एवं प्रोक्तेयोंगैरायोजयतोऽन्वहं तथात्मानम् ।
अचिरेण भवति सिद्धिः
समस्तसंसारमोचनी नित्या ॥ ५८ ॥

इति योगमार्गभेदैः
प्रतिदिनमारूढयोगयुक्तिधियः।
सिद्धय उपलक्ष्यन्ते
मोक्षपुरीसंप्रवेशनद्वाराः॥ ५९॥

कम्पः पुलकानन्दौ वैमल्यस्थैर्यलाघवानि तथा । सकलप्रकाशवित्ते-स्रष्टावस्थाः प्रसृचकाः सिद्धेः ॥ ६० ॥

त्रैकाल्यज्ञानोही

मनोज्ञता च्छन्दतो मरुद्रोधः ।

नाडीसंत्रमणविधि
वीक्सिद्धिर्देहतश्च देहाप्तिः ॥ ६१ ॥

ज्योतिः प्रकाशनं चे-त्यष्टौ स्युः प्रत्ययायुजः सिद्धेः । आणिमा महिमा च तथा लियमा गरिमेशिता वशित्वं च ॥ ६२ ॥

प्राप्तिः प्राकाम्यं चे
त्यष्टैश्वर्याणि योगयुक्तस्य ।

अष्टैश्वर्यसमेतो

जीवनमुक्तः प्रवक्ष्यते योगी ।

योगानुभवमहामृत
रसपानानन्दनिर्भरः सततम् ॥ ६३ ॥

इत्येवं प्रणविविधः समीरितोऽयं भक्त्या तं प्रभजित यो जपादिभेदैः । संप्राप्रोत्यनुततिनत्यशुद्धबुद्धं तद्विष्णोः परमतरं पदं नराग्र्यः ॥ ६४ ॥

> इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ प्रपञ्जसारे अष्टादशः पटलः॥

एकोनविंशः पटलः॥

अथ पुनरभिवक्ष्ये मन्त्रमष्टाक्षराख्यं सकळदुरितदुःखध्वान्तसंभेदभानुम् । प्रणवहृदयनारावर्णतोऽन्ते यणार्णी मपर इति समुद्दिष्टोऽयमिष्टार्थदायी ॥ १ ॥

तारः शक्त्युत्थतया निर्दिष्टः सोऽहमर्थकः पूर्वम् । नार्णः प्रतिषेधार्थो मोकारश्चायमर्थको भवति ॥ २ ॥

सिल्लानलपवनधराः

क्रमेण नारायणाक्षराः प्रोक्ताः ।
चरमेरस्तु विभक्तिः

व्यक्त्यर्थे दक्षितस्तदर्थार्थे ॥ ३ ॥

ऋषिरस्य मनोः साध्यनारायण इतीरितः । छन्दश्च देवी गायत्री परमात्मा च देवता ॥ ४ ॥

अथ कुद्धमहावीरद्यसहस्रपदादिकैः । उस्कैर्जातियुतैः कुर्यात्पश्चाङ्गानि मनोः कमात् ॥ ५ ॥

अष्टाक्षरेण व्यस्तेन कुर्याद्वाष्टाङ्गकं सुधीः । सद्दृच्छिरःशिखावर्मनेत्रास्त्रोदरपृष्टके ॥ ६ ॥

भकौँघामं किरीटान्वितमकरलसत्कुण्डलं दीप्तिराज-त्केयूरं कौस्तुभाभाशबलकचिरहारं सपीताम्बरं च। नानारब्नांशुभिन्नाभरणशतयुजं श्रीधराश्चिष्टपार्श्वं बन्दे दो:सक्तचक्राम्बुकहदरगदं विश्ववन्दं मुकुन्दम्॥

संदीक्षितो मनुममुं प्रतिजप्तुमिच्छ-कुर्यात्रिजेन वपुषैव तु योगपीठम् ।
अंसोरुयुग्मपदमानननाभिमूछपार्श्वद्वयैविंहितगात्रसमुज्ज्वलं च ॥ ८ ॥

मध्येऽनन्ताचैरपि संज्ञानात्मान्तिकैर्यजेन्मन्ती । पीठाख्यमन्त्रपश्चिम-मथ गन्धाद्यैश्च सम्यगुपचारै: ॥ ९ ॥

प्रणवं हृद्यं चैव प्रोक्त्वा भगवतेपदम् । विष्णवे च समाभाष्य सर्वभूतात्मनेपदम् ॥ १० ॥

वासुदेवाय सर्वीत्मसंयोगपदमुश्वरेत्। योगपदापदं श्रोक्त्वा ततः पीठात्मने नमः ॥ ११ ॥

धस्त्रमन्त्रप्रबद्धाशो मन्त्रवणीस्तनौ न्यसेत्। विन्यस्तैर्यैर्भवेन्मन्त्री मन्त्रवर्णात्मको हरिः॥ १२॥

आधारहृद्धदनदोः पद्मृलनाभौ
कण्ठे सनाभिहृद्यस्तनपार्श्वपृष्ठे ।
कास्येक्षणश्रवणगन्धवहे च दोःपत्संध्यङ्क्कुलीपु हृदि धातुषु सानिलेषु ॥ १३ ॥

मूर्घेक्षणास्यहृदयोदरसोकजङ्कापादद्वयेषु लिपिशो न्यसतु क्रमेण ।
गण्डांसकोरुचरणेषु रथाङ्गशङ्खश्रीमद्भदाम्बुजपदेषु समाहितातमा ॥ १४ ॥

एकोनविंश: पटलः।

ततोऽष्टाक्षरपूर्त्यर्थे स्मर्तव्यो द्वादशाक्षरः । मन्त्रो द्वादशमूर्तीस्तु तत्प्रभिन्नास्तनौ न्यसेत् ॥ १५॥ अष्टप्रकृत्यात्मकश्च संप्रोक्तोऽष्टाक्षरो मनुः ।

भ्रष्टानां प्रकृतीनां च चतुर्णामात्मनामपि ॥ १६ ॥

द्वादशानां तु संयोगो मन्त्रः स्याद्वादशाक्षरः । आदित्या द्वादश प्रोक्ता युक्ता द्वादशमूर्तिभिः ॥ १७ ॥

केशवादिप्रदिष्टानां मूर्तीनां द्वादशादितः । आदिस्वरयुता न्यस्येत्ताः स्युद्धीदश मूर्तयः ॥ १८ ॥

रुह्यादे । तथा वामत्रये पृष्ठे ककुदोश्च यथाक्रमम् ॥ १९ ॥

द्वादशाक्षरमन्त्रं च मन्त्रविन्मूर्ध्नि विन्यसेत् । मूर्घस्था वासुदेवस्तु व्याप्नोति सकलां तनुम् ॥ २०॥

पुनस्तत्प्रतिपत्त्यर्थे किरीटादिमनुं जपेत् । किरीटकेयूरहारपदान्याभाष्य मन्त्रवित् ॥ २१ ॥

मकारान्ते कुण्डलं च चक्रशङ्खगदादिकम् । अब्जहस्तपदं श्रोक्त्वा पीताम्बरधरेति च ॥ २२ ॥ श्रीवत्साङ्कितमाभाष्य वक्षः स्थलमयो वदेत् । श्रीभूमिसहितं स्वात्मज्योतिर्द्वयमयो वदेत् ॥ २३ ॥

¹दीप्रिमुक्ताकरायेति सहस्रादिस्रतेजसे ।

हृदन्तः प्रणवादिः स्यात्किरीटादिमनुः म्वयम् ॥ २४ ॥

कृत्वा स्थण्डिलमस्मि-

त्रिक्षिप्य निजासिकां समुपविश्य।

पीठादिकं निजाङ्गं

प्रपृष्य गन्धादिभिः सुशुद्धमनाः ॥ २५ ॥

सद्वादशाक्षरान्तं

प्रपुज्य विधिवत्किरीटमन्त्रेण ।

कुर्यात्पुष्पा जिलमपि

निजदेहे पश्चशोऽथ वा त्रयशः ॥ २६ ॥

इति दीक्षितिविहितविधिः

संशोक्तोऽष्टाक्षरस्य मन्त्रस्य।

शुद्धानां विमलिधयां

दीक्षा प्रतिवक्ष्यतेऽथ संक्षेपात् ॥ २७ ॥

^{1.} दीप्तिमुत्तवाधरायेति.

कृत्वा त्रिगुणितादीनामेकं मण्डल मुज्ज्वलम् । आत्मार्चनोक्तविधिना शक्तिभिः पीठमर्चयेत् ॥ २८ ॥

विमलोत्किर्षिणी ज्ञाना क्रिया योगेति शक्तयः । प्रह्वी सत्या तथेशानानुप्रहा नवमी तथा ॥ २९ ॥

निधाय कलशं तत्र पश्चगव्येन पूर्यत् । पर्योभिर्वा गवां श्रोक्तैः ।कशितैर्वाष्ट्रगन्धकैः ॥ ३० ॥

अष्टाक्षराङ्गर्ष्टाष्टवर्णेरष्टाक्षरान्वितैः । दलमूले यजेद्भूयो वासुदेवादिकान्क्रमात् । सञक्तिकांस्ततो बाह्ये संपूज्या हरिहेतयः ॥ ३१ ॥

चक्रसशङ्खगदाम्बुज-कौस्तुभशाङ्गीः सखङ्गवनमालाः । रक्ताच्छपीतकनक-

ध्वजश्च वेनतेयश्च शङ्खपद्मौ दिगाश्रिताः । विद्यार्थकौ तथा दुर्गाविष्वक्सेनौ विदिग्गताः ॥ ३३ ॥

इयामलकृष्णच्युक्कभासः स्युः ॥ ३२ ॥

1. काथैर्वा शोधितोदकैः.

ध्वजः इयामो विपो रक्तो निधी शुक्रारूणप्रभौ । अरूणद्रयामलद्रयामपीता विज्ञादयो मताः ॥ ३४ ॥

इन्द्रादयस्तद्वहिश्च पूज्या गन्धादिभिः क्रमात् । इति विष्णोर्विधानं तु पञ्चावरणमुच्यते ॥ ३५ ॥

एवमभ्यांचिते विष्णावुपचारैस्तु पूर्ववत् । अग्निमाधाय कुण्डे तु ब्रह्मयागसमीरितैः ॥ ३६ ॥

जुहुयादष्टभिर्द्रव्येभेनुनाष्टाक्षरेण तु । पृथगष्टशतावृत्त्या हुत्वा दत्वा बिछं ततः ॥ ३७ ॥

अभिषच्य गुरुः शिष्यं प्रवदेत्पूर्ववन्मतुम् । द्वात्रिंशहक्षमानेन स तु मन्त्रं जपेत्ततः । तदर्धसंख्यकं वापि शुद्धाचारो जितेन्द्रियः ॥ ३८ ॥

पद्मासनः प्राग्वदनोऽप्रलापी तन्मानसस्तर्जनिवर्जिताभिः । अक्षस्त्रजो वाङ्कुलिभिर्जपेत नातिद्रुतं नातिविलम्बितं च ॥ ३९॥ प्रागीरितैरिप जुहोतु दशांशकं वा द्रव्यैः शुभैः सरसिजैर्मधुराष्छुतैर्वा । रत्नांशुकप्रवरकाञ्चनगोमहीभि-धीन्यैर्थथाविभवतः प्रयजेहुरूश्च ॥ ४० ॥

विप्रान्प्रतर्प्य विभवैरथ मन्त्रजापी संहादयेजापविधि च ततः ऋमेण। नित्यार्चना च विहिता विधिनामुनैव प्रोक्तक्रमेण विद्धात्वथ वात्मपूजाम् ॥ ४१ ॥

इति जपहुतार्चनाद्यै-र्भन्त्री योऽष्टाक्षरं समभ्यस्येत्। स त्वैहिकीं च सिद्धिं संप्राप्यान्ते प्रयाति परमपदम् ॥ ४२ ॥

अङ्गानि पूर्व त्वथ मूर्तिशक्तीः सकेशवादींश्च पुरंदरादीन । समर्चयेद्यस्तु विधानमेत-त्ररोऽचिरात्काङ्क्षितमेति कामम् ॥ ४३ ॥ यष्टन्यः स्याद्वासुदेवादिरादौ
चक्राद्याः केत्वादिकाः केशवाद्याः ।
इन्द्राद्याश्चेत्येवमेव प्रदिष्टं
तुष्ट्यायुःश्रीकीर्तिसिद्धवै विधानम् ॥ ४४ ॥

स वासुदेवादिकमर्चियत्वा
भूयो ध्वजादींश्च पुरंदरादीन् ।
क्रमेण विद्वान्विधिनार्चियीतेत्ययं क्रमश्च विदशाभिपूज्यः ॥ ४५ ॥

इत्युक्तविधिचतुष्के
पूजियतुरथैकमि यथाशक्ति ।
अचिरेण भवति लक्ष्मीईस्तगता सकलवर्गसिद्धिकरी ॥ ४६ ॥

अष्टाक्षराक्षराष्ट्रकमूर्तिविधानानि भेदभिन्नानि ।
वक्ष्याम्यचियितॄणां
वाञ्छितसकलार्थसाधनानि सदा ॥ ४७ ॥

एकानविशः पटलः ।

सिन्दूरकुन्दकरविन्दकबन्धुजीव-काइमीरपद्ममकरन्दरुचः ऋमेण ।

नीलोत्पलाम्बुरुहरागसमानवर्णाः

स्युर्मूर्तयोऽष्ट कथिता मनुवर्णजाताः ॥ ४८ ॥

अरिद्रगदाब्जहस्ताः

सर्वास्तु नकारमोर्णयोर्मन्त्री।

शङ्खारिगदाब्जकरे

लक्षणमन्यत्समानरूपं खात् ॥ ४९ ॥

या मूर्तिरच्येतेऽस्य

व्रजन्ति परिवारितां तद्वशिष्टाः ।

अवाशिष्टेऽन्त्येऽथांशे

स्वयं च परिवारितां प्रयाति तदा ॥ ५० ॥

इयमेवावृतिरधिका

ध्रवजे ध्रवजात्पुरा समुद्रिष्टात्।

भवति विधानादिति पुन-

रेषां प्रथमं विधानमुहिष्टम् ॥ ५१ ॥

अथ द्वितीयाक्ष्रतोऽङ्गतोऽन्ते।
वर्णाष्ट्रमूर्तीरिप मूर्तिशक्तीः।
यजेद्विधाने च सकेतुलोकपालादिकानुक्तविधानक्लस्या॥ ५२॥

मोकारजे रितधृती च सकान्तितुष्टिपृष्टिरमृतीरिप च दीप्यभिधां च कीर्तिम ।
केत्वादिकं च सशतक्रतुपूर्वकं च
संपूजयेद्विम्लधी: पुनरन्वितोऽन्ते ॥ ५३ ॥

नाकारजेऽङ्गतोऽन्ते
प्रपूजयेन्मूर्तिशक्तिस्रोकेशान् ।
रावर्णजेऽङ्गमूर्तिश्रीभूमायामनोन्मनीस्तद्तु ॥ ५४ ॥

ह्वीः श्री रितः सपुष्टिमीहिनिमाये महादियोगाद्ये ।
माये च तृतीयादृतिरन्यदशेषं पुरैव निर्दिष्टम् ॥ ५५ ॥

^{1. ॰}जेऽङ्गतो.

यकारजेऽरिशङ्को च सगदाहलशार्ङ्गकाः। मुसलः खङ्गशूलो च तृतीया साक्षरोद्भवे॥ ५६॥

शेषो वासुकितक्षक-

कार्कोटकपङ्कजमहापद्याः।

वरपालगुलिकसंज्ञा-

स्तृतीयमन्यत्समं विधानेऽन्त्ये ॥ ५७ ॥

अङ्गः प्रथमावरणं

मृतिभिरपि शक्तिभिद्वितीयमपि।

अन्यै: केशवकेत्वा-

दिभ्यां स्यात्पश्चमं च मतस्याद्यैः ॥ ५८ ॥

मत्स्यः कूर्मवराहौ

नृसिंहकुब्जाविरामकुष्णाश्च ।

कल्किः सानन्तात्मा

पुनरमृतात्मा च षष्ठमहिपादौः ॥ ५९ ॥

सप्तममपि छोकेशै-

रष्टममपि तदायुधेश्च संत्रोक्तम् ।

प्रागुक्तेषु विधाने । प्राण्डस्यं नोक्तमत्र यत्तद्पि ॥ ६० ॥

भष्टाक्षराक्षरिवधानचतुष्कयुग्मं
प्रोक्तक्रमण विधिनाभियजेद्य एनम् ।
भक्त्या मुकुन्दमनुजापरतो नसम्यः
प्राप्नोति वाञ्छितमयन्नत एव कामम् ॥ ६१ ॥

इति श्रीमत्परमहसपारमाजकाचार्यस्य श्रीगोविन्दभगवत्पूज्यपादशिष्यस्य श्रीमच्छंकरभगवतः कृतौ

प्रपञ्चसारे एकोनविंदाः पटलः ॥

